
नंदा कोल पायन झाडापोंदा मातसो वगत उबी रावली. तिका त्या झाडांचे जाळयेंत रावतल्या 
तोळांचें संगीत आयकत, वाऱ्या वांगडा येवपी परमळाचो आस्वाद घेवपाचो आसलो. तेन्नाच तिची 
नदर अपर मॉला कडल्यान सवकास येवपी पोस्टमनाचेर पडली. ती पोस्टमना खातीर भायर येवंक 
नासली. कॅरिग्रानोंत तो आयिल्लोच तिका नाका आसलो. ताची ती कशायकशी पत्रांनी भरिल्ली 
जाडगुळो जाल्ली पोती तिच्यान पळोवं नजो जाताली. आपले धोली भशेन रित्या दिसांनी कोण तरी 
वाजाचो व्हड गुळो मोखून मारता असो कितेंसो तिचो समज जातालो. 

संदेश, अर्ज, मागण्यो, प्रस्न, जापो, उतर दिवप, मोडप असल्या गजालींनी भरिल्लीं तीं 
पत्रां तिका दोळ्यां मुखार नाकाशी दिसतालीं. आनी कॅरिग्रोंत तर पत्रां नाकाच नाका. तिका देवदार 
झाडां मदीं आनी ताचेर आशिल्ल्या तोळांच्या सांगातान रावपाचें आसलें. 

A आनीक पाडा पडिल्लो हांगा येना जाल्यार पुरो.' -तिणें चितलें. 


कसौलीचें 'कॅरिग्रानो' हें घर तिका फावो तशें आसलें. दोंगराचे एके HSA. शांत. 
तिच्या सपनांतलें घर. जिणेच्या ह्या मोडणार तिका असलेंच घर जाय आसले. तें तिका ASA. 
तिका आनीक कांयच नाका आसलें. ह्या घरांत कोणेंय येवन मेतेर जावप तिका मातूय सोंसपाचें 
नासलें. 


qia घश्टीत चलतल्या पोस्टमनाक ती नदरेंतल्यान कितें तरी सांगूंक सोदताली. पूण 
पोस्टमनान मान वयर करून दोंगरा वटेन पळेलें लेगीत ना. तो आपलो धुल्लान भरिल्ल्या बुटां 
कडेन पळेत चलतालो. 


' रेडो! अक्रलशून्य! ' नंदा कोलान मनांतल्या मनांत गाळी घाल्यो. आनी तिणें नदर दुसरे 
कडेन भोंवडायली. इतल्यान नेटान बारें व्हांवंक लागलें. वाऱ्या वांगडा देवदाराच्यो खांदयो 
बयरसकयल जाताल्यो. अशे तरेन की पळेतल्याक दिसपाचें त्यौ नंदा कोलाकूच लिपोवपाचो 
यत्न करतात. 


ती पिकिल्ल्या केंसांची, ऊंच पूण बारीक बायल आशिल्ली. तिचे रेशमी साडयेचो सरसर 
आवाज जातालो. तिका दिसतालें तिणें देवदाराच्या झाडांनी विलीन जावचें. आनी लोकांनी तिका 
त्या झाडां मदलें एक झाड समजुचें. फक्त एक झाड. चडूय न्हय आनी उणेंय न्हय. 


2/दोंगरावेलो उजो 


तिका कॅरिग्रानोतलें चड fad मानवलें जाल्यार थंयचें उकताडपण. खरें म्हळ्यार 
कठोरताय हें सगल्या कसौलीचें खाशेलेपण. थंय खडपां आसलीं. उजवाड आनी हवा आसली. 
मुख्य म्हळ्यार सगल्या वटांनी एक व्यापक असो देखाव आसलो. उत्तरेक दोंगर आनी दक्षिणेक 
मळ. केन्नाकेन्नाय एक घोण मदींच ह्या नितळ उजवाडाक आनी हवेक चिरीत उडत वताली. 
इतलेंच थंय आशिल्ले. 

दोंगरार आशिल्ल्या तिच्या घरांत - कॅरिग्रानोत - हाचे बगर आनीक कांय नासलें. आनी 

कित्याचीय गरजूय नासली. ह्या घराच्या धव्या वणटींचेर वत चकचकतालें. हाचीं जनेलां उकतीं 
आसतालीं. उत्तरेक आशिल्ल्या जनेलांतल्यान हिमालयाच्या बर्फाच्यो वळी ताका निळ्या मळबा 
पसून वेगळायताल्यो तें दिसतालें. दक्षिणे कडलीं जनेलां उकतीं करीत जाल्यार देगणांच देगणां 
दिसतालीं. आनी तांचे मदलीं मळां. तीं मळां झिळमिळ्या खरीमेरेन पावल्यांतशीं दिसतालीं. 

आं! आतां थोडीं जरदाळूचीं झाडां घरा कुशीक आशिल्लीं. इंद्रधोणवाच्या रंगाच्या 
झाडांची झोंपांचीं झोपांच आसलीं. पूण तांचीं फुलां फुलून उलगल्लीं. घराक एक चिमणी आसली. 
तांतल्यान वांकडो तिकडो धुंवर भायर सरतालो. थंयच दारा भायर लांकडांचे भरे दाळून दवरिल्ले. 
पृण तें तशें व्हडलेंशें म्हत्वाचें न्हय. म्हणचे नंदा कोलाक तें व्हडलेंशें म्हत्वाचे दिसनासलें. एक 
जरदाळू सुकिल्ल्या तणार पडिल्लो. तो काडूंक ती बागवली. तो जरदाळू वयल्यान सकयल 
पडिल्ल्यान धोडावल्लो. देखून तिणें तो मोखून मारलो. तितल्यान एके पिटकोळेन चकचकीत 
जरदाळूचेर झोंपय मारली. तिणें ताचेवयलें कलल फोडलें आनी गर चोंचींत धरून उडून गेली. त्या 
सुकण्याचो घोटेर तिचे Feed कुडीच्या जनेलाचे पांवळे पोंदाच आशिल्लो. तिका तें खबर आसले. 
पूण ती पिटकोळी आपल्या पिलांक कशे तरेन भरयता तें पळोवंक ती केन्नाच रावलिना. कित्याक 
असले कितेंय पळोवंक तिका व्हडलीशी उमेद नासली. खेरीज तीं सुकणीं आइंक लागलीं काय 
तिच्यान तें सोंसूं नजो जातालें. 


ती परतली. तिच्या पोरसांतल्या सगल्यांत ऊंच गुड्यार चडली. थंय वारें नेटान 
व्हांवतालें. खेरीज थंयच्यान भायलो देखावूय चड बरो दिसतालो. 


ती वयर चडली. आनी मेकळो श्वास घेवंक आनी सकयल पळोवंक उबी रावली . तेन्नाच 
तिका दोंगराचे सावळेंतल्यान भायर सरून तिच्या घराच्या दरवंट्या वटेन येवपी पोस्टमन दिसलो. 


तो ल्हवूल्हवू पांय ओडीत कॅरिग्नानो वटेनूच येतालो. नंदा कौलाच्यो नाकपुडयो रागान थरथरल्यो. 
त्यो धव्यो जाल्यो. 


शाळेंत वचपी एका भुरग्याक लागून पोस्टमन आनीकूय सवकास चलूंक लागलो. तें 
पळोवन नंदा कोल ओगीच पिकार जाली. बेजारली. तो भुरगो दोंगरा वयल्यान मदींच खंयच्यान 
तरी आयिल्लो. तो असोच वगत पासार करतालो. ताका शाळेंत वचपाची ताकतीक नासली. आनी 
ताचे जिणेक कसलीच मोख नासली. मदींच तो उबो रावतालो. चानयेचेर मारूंक फातर 
उबारतालो. रासबेरी काडूंक मदींच दोंगरार चडटालो. मदींच तो भांगरा कोराचो बिटल धरूंक 
देगणांत सरपटत चतालो. ताचीं तीं नाडेपेन्नां अजापान पळेत पोस्टमन चलतालो. ताका लागून तो 

त्या भुरग्याच्या फाटीं फाटीं चलतालो. तें पळोवन गुड्यार उबी रावन दोळे बारीक करून ताका 
पळोवपी नंदा कोल रागान तांबडी जाली. 


“सायबा, पांय बेगीत उखल रे! त्या भुरग्याच्या नादाक तूं लागूं नाका!' मनांतल्या मनांत 
ती उलयली. 


जेन्ना तिच्यान पोस्टमनाचें सवकासायेन चलप सोंसूं नजो जालें, तेन्ना तिणे आपली नदर 
आपल्या घरा वटेन घुंवडायली. तिचें घर सादेंच आसलें. धर्वेफुछ. दोंगराचे एके कडेक. 
चकचकीत. त्या घराचे उत्तरे कडले वणटीर जरदाळूंच्या झाडांची निळी सांवळी पडिल्ली. उदेंते 
चटेनचे वणटीक कड़क वत भाजून काडटालें. तिका जाय तसलेंच हें घर आसलें. तिच्या 
काळजाक थाकाय आनी समाधान दिवपी. तें घर तिचेबगर आनीक कोणालें आसुंकूच 
शकनासलें. नंदा कौल येवचे पयलीं तें घर कशे आशिल्लें काय? तिच्यान तें fads लेगीत 
जालेंना. 


पोस्टमनाक घराचें कांयच पडूंक नासलें. पूण नंदा कौल थंय रावंक येवचे पयलीं पसून तो त्या 
घराक वळखतालो. ताचे विशीं थोड्यो गजाली ताका खबर आसल्यो. 


ताचो सगलो इतिहास ताका खबर नासलो. कर्नल मॅक द गॉल हाणें तो बंगलो 7843 त 
ताचे बायले खातीर बांदिल्लो. अंबालाच्या मळार आशिल्ले छावणेची गरमी तिका सोंसनासली. 
तिका दिसतालें, तिच्या शापीत आनी एनॅमीक भुरग्यांक गरमेच्या दिसांनी दोंगरा वयली थंड हवाच 
वांचोवंक शकतली. कर्नलान आपल्यो यादी बरयिल्ल्यो. ताणें झुजांत कशो हिकमती लडयल्यो, 
आपली जीण कशी आसली, आपणें बांदिल्ले कॅरिग्नानोचें हें घर, हांचें चित्रण आसलें. ताणें एके 
कडेन बरयिल्ले, आपली दुयेंत बायल एलीस काश्मिरी शाल गुठलावन जनेला कडेन बसताली. 
आपूण तोंडांत पायप घेवन बसतालों. आमी दोगांय सांजे जनेला कडेन बसतालीं. थंयच्यान 
भायलो दोंगर आनी सबथ मेरेनची सुवात दिसताली. थंय सिमेत्री आसली. तातूंत सैनिकांची धवे 
खुरीस आशिल्लीं थडीं आसलीं. तातुंतूच खंय तरी तांचे एका फाटोफाट एक मेल्ल्यासात भुरग्यांचे 
खुरीस आसले. 

कर्नल आनी ताची बायल सबाथचे सिमेत्रींत गेले उपरांत लेगीत कितलींशींच वर्सा तें घर 
अशेच पृडून आसलें. एक दीस मोड आयलें आनी तें सामकें पडूंक पावलें. कर्नल मॅक द गॉलान 
फातरांच्या वणरींच्या पाख्याक नागमोडी पत्रे घाल्ले. ताणें ते पाचव्या रंगान रंगयिल्ले. तांचो पाचवो 
कोर वचून तांचो मुळावो गोबरो रंग दिसतालो. कांय कडेन ते कळमेल्ले. फोर्सान आयिल्ल्या एका 
मोडान फातरांचे वणटी वयले ते पत्रे उबून दोंगरा सकयल आशिल्ल्या गडखळ गांवांत पडले. थंय 
त्या पत्र्यांनी रस्त्या देगेर दाळिल्ल्या लांकडा कुशीक आलाशिरो घेतिल्ल्या एका मानायांची 
मानूच कापली. 


मागीर ताचें पाखें बदले. पूण मानांयाचें शीर कशें बदलूंक मेळरलें? मागीर तें घर 
इगर्जेच्या एका पादकुरान घेतलें. घर दोंगरार आशिल्ल्या कारणान थंय जार्दीन करूंक सुवात 
नासली. ताचें ताका वायट दिसलें. पूण ताणें तीन जरदाळूचीं झाडां लायिल्लीं. तीं फातराळ जमनींत 
व्हड जालीं. तांकां फळांय जातालीं. ताणें एक संगमरवर फातराचें तस्त हाडिल्ले. तें ताणें गार्डन 
हावसां'तल्यान हाडिल्ले. गार्डन हावसांत रावपी दोन जाणरेल्यो भयणी एका सप्तकाच्या अंतरान 

भायर पडिल्ल्यो. तांचें सामान झाडा पोंदा दवरि्लें. ताची पावणी जाली. तेन्ना ताणें तें घेतिल्ले. 
तातूंत तो उदक भरून दवरतालो. पिटकोळ्यो आनी टकटके जरदाळू खावंक येताले. पोट भरलें 
काय ते उदक पियेवंक तातूंत न्हावंक येताले. एकेके खेपे उदकांत उडी मारून, भायर येवन 
आपलीं पांखां फापुडटाले. तें पळोवन पादकूर खूश जातालो. ताचे बायलेन जर जरदाळूचें मेल 
करून ताका दिल्लो जाल्यार तो आनीक खोशी जावपाचो. पूण ती मेल करिनासली. मेल कर म्हूण 
तिका सांगल्यार, तिका ताचो राग मारतालो. तिका तो दोळ्यां मुखार नाका जातालो. तांच्या 
लग्नाक जसजशीं चड वर्सा जायत गेलीं तसतशी तिगेलीं तिरसुवादपणां वाडत गेलीं. ती सदांच 
ताका मारून उडोवंक सोदताली. आनी पादकूर बाबडो सदांच कसोय करून वाटावतालो. तिची 
फाट आपले वटेन आसाशी पळोवन तो किटलेंतली च्या ताच्या कदेला कुशीक आशिल्ल्या 
जिरेनियमाच्या व्हाजांत ओत्तालो. आनी तो रोंपो सवकासायेन कसो मरता तें पळेतालो. एके खेपे 
ताची बायल रांदचे कुडींतली सुरी घेवन ताका मारपाक गेल्ली. तेन्नाच ताका जाग आयली. तेन्ना 
सावन ताका एक दोळो उगडून न्हिदची संवय जाली. तो Sl जाय मेरेन ताची ही संवय उरली. पूण 
ही गजाल माविस - ताची घरकान्न - मेले उपरांतची. माविस भायले रांदचेकुडींत वता आसतना 
निसरली. निसरली ती सोमतीच देगणा वयल्यान शेंवटली, खडपार आपटून तिची तकलीच फुटली 
आनी ती मेली. तेन्नासावन तो सुसेगादपणान जियेलो. आनी लेडी लिनलिथगोच्या टिबी 
सेनिटोरियमांत हांतुणार पडून शांतपणान मेलो. लोक म्हणटाले ताचें भूत त्या घरांत भोंवता. ताचें 
भूत नाजाल्यार तो ओडटालो ते पायप तरी थंय भोंवतालें. तिनसांजे त्या घराचे व्हारांद ताज्या 
जळयिल्ल्या तंबाकूच्या परमळान भरताले. 


ताचे उपरांत त्या घरांत मिस एपलबी रावताली. ती लेडी स्ट्अर्टच्या घरा गव्हर्नेस म्हण 
काम करताली. तिची धनीण मेली. तेन्ना तिका खूब पयशे मेळ्ळे. त्या पयशांनी तिणें 'कॅरिग्रानो' 
विकत घेतलें. आनी मरसर ती इंग्लीश वातावरणा पसून पयस रावली. केन्ना तरी तिकाय तो वास 
आयला आसुंकूच जाय. तिका स्ट्अर्टच्या घरा बऱयांतल्या बर्‍या वासाची संवय जाल्ल्यान ह्या 
वासान ती चवताळून रागान पांय आपटीत थयथय नाचल्या आसूंक जाय. मजा म्हळ्यार तें भूत 
तिच्या सामकार केन्ना आयलेंना. आयिल्लें जाल्यार येन्ना तिणें तिच्या डिनर सँटांतल्यो बशयो 
ताचेर शेंवटून मारून फोडून उडयिल्ल्यो आसपाच्यो. ती तिच्या तिरसुवादपणा खातीर फामाद 
आसली. एके खेपे रोजां तिच्या जादीनांत लायल्यांत म्हण तिने जिर्दिनेराक मार घाल्लो. 
इतल्यारूच तें सोंपलेंना. जार्दिनेराचे फाटीर बसून ताचेर चाबूक मारीत 'रोजणी तूं लावचो ना, 
रोजणी तूं लावचो ना' अशें म्हणून जार्दीनभर ताका धांवडायला. 


कॅरिग्रोंत लायनींत रावन गेल्ल्या आंकवार बायलांतली पयली बायल आसली मिस 
एपलबी. अर्थात त्या तेंपार राजरस्त्या कुशीक आशिल्लीं घरां इंग्लीश लोकांच्या मालकीचं 
आसतालीं. भारतीयांक राजरस्त्यार चलपाची ओर्द नासली. तांचे खातीर दोंगरा वयली पांयवाट 
आसली. जेन्ना गोरे सायब आनी तांच्यो बायलो घोड्यार बसून वताल्यो तेन्ना पांयवाटेर चलपी 
भारतीयांनी मान सकयल घालून आदरान Sal रावंक जाय अशी हुकूम आसलो. ह्या बियांतूल 

बायलांविशींच्यो तरातरांच्यो काणयो आसल्यो. तांतल्यो कांय गजाली पोस्टमनाक खबर 
आसल्यो. 


तातंली एक मिस लॉरेन्स आसली. तिणें माथ्यार लिननचें चेपें घालून, तोंडार बुरखो घेवन 
घोड्यार बसून थार रेंवट, सहार tae mE. दोन मोटेलीं मानां आसलीं. थंयचो लोक तांकां मिस 
ह्यूज ह्या नांवान उलो मारतालो. आनी तीं आशिल्लींय बी 'ह्यूज'!. तीं क्लबांत फक्कत इस्पिकांनी 
खेळटालीं. आनी जरदाळूचो जॅम करतालीं. तो जॅम सनावारच्या लॉरेन्स स्कूल ते सबाथूचे छावणे 
मेरेन फामाद आसलो. चिटाच्या सोफा कव्हरांनी आनी चीनी मातयेचे खुजे आनी बेझिनांनी तांचें 
घर भरिल्ले. तांचेर गुलाबी आनी निळ्या कोरांच्यो वाली एकामेकां मदीं भरसून कोंतरायिल्ल्यो 
आसल्यो. अजून 'कॅरिग्नो' च्या दमट आनी चितो आयिल्ल्या मान्न्यांत ताच्यो खुणो पळोवपाक 
मेळटात. 


तांणी थंय हळडुव्या गुलाबांची वाल लायिल्ली. गुड्यावयल्यान घर पडचें न्हय म्हूण 
बांदिल्ल्या लोखंडाचे गरादीचेर ती वाल चडयिल्ली. ती वाल वर्सभर वुलीचो गोबरी कोराचो गुळो 
कशी दिसताली. हुंदरांक रावूंक ती सुवात केल्या काय असो भास जातालो. पूण एप्रिलांत ती लेव 

_ हळडुव्या गुलाबांनी भरून ओत्ताली. आनी तांतल्यान वलसर च्या च्या पानांचोसो परमळ येतालो. 


दर वर्सा, नंदा कोलाक दिसतालें, ह्या फातराच्या बागेत जार्दिनांत हळडुवी फ्रील लायिल्ले 
वरी जावपी हे गुलाब खंयच्यान येतात काय? तिका अजाप जातालें. वर्सभर रांदचे कुडीचे भायले 
वटेन, जळोव दवरपाचे कुडी वयर, व्हारांदाचेर, गेटीचेर आनी दुरीग आसा ताचेर न्हिदून सोंशेवपी 
ही वाल, एप्रील म्हयन्यांत परीराज्यांतल्या, फुलांची फ्रिल आशिल्ले कपडे घाल्ल्या, आत्तांच 
जल्मल्ल्या सान बाळका वरी कशी जाता काय? हें चिंतून थोडो वगत ती ह्यूज भयणी विशीं 
चिंतचें विसरली 


उपरांत मिस जेन श्रुसबरी आयली. ती आपल्या पोरसांत जाल्ल्या वा थंयच्यान काडून 
उडयिल्ल्या वनस्पतींचो मादक अर्क तयार करताली. तो अर्क विंचू चाबिल्ल्या मनशा खातीर 
रामबाण वखद अशें तिचें म्हणणें आसलें. विंचवाचे दुखीन न्हिन्नळटल्या कितल्याशाच बुरशा 
गांवकारांक आपणें ह्या वखदान बरे केल्यात अशें ती सांगताली. एके खेपे तिणें आपल्या 
कुझनेराच्या गळ्यांत आडखनिल्लें मटणाचें हाड काडूंक ताच्या गळ्यांत जेवणांतलें गार्फ तोपिह्ले 
दुर्दैवान तो कुझनेर मेलो. पूण मिस जेनीन तोपिल्ल्या गार्फा न तो मरूंक ना अशी सर्टिफिकेट दिवन 
ती केस थंयचे थंयच दामून उडयली. ही गजाल 935तली. उपरांत दोन वर्सांनी तेच बायलेक 
कसौलीचे सिमित्रेंत एका ऊंच सुरूच्या झाडा पोंदा पुरली. ते उपरांत रोखडेंच दुसरें म्हाझूज सुरू 
जालें. 

त्या झुजावेळार मिस व्हीवर आनी चेडयाळी मिस पॉलसन फुलाफुलांचे SA आनी सुंदर 
चेपीं घालून फौजी जवानांक कॅरिग्रोंत च्या आनी शॅरीची पार्टी दितालीं. शेनवारा रातीं डान्स पार्टी 
करिग्रानोच्या बरोबर सकयल आशिल्ल्या क्लबांत दवरतालीं. कसौलींत मौजमजा करपा 

खातीर हो बरो चान्स आसतालो. ताका लागून कसौली मनाली इतलेंच फामाद जालें. 
मुदांसाखातीर आयिल्ल्यो युरोपी बायलो आनी झुजा वयल्यान परतल्ले तरणाटे फौजी थंय दावें 
सोडून मुक्त जाल्ल्या रेड्यां वरी नाचताले. 


अकस्मात हें सगलें खंय तरी थांबले. HA947. आंकवार चलयांक भारत हो देस 
सुरक्षीत ना अशें इंग्लीश लोकांक दिसूंक लागलें. भारताच्या स्वातंत्र्याची घोशणा जावचे पयलीं 
तांणी आपल्या चलयांक निमाणे बोटी वयल्यान इंग्लंडाक धाडून दिलीं. तांचें कोमार्य भंग जावचें 
न्हय म्हण! गांवठी लोक तांच्या चलयांचो इबाड करचे पयलींच चलयांक इंग्लंडाक धाडून ते 
CART मेकळे जाले. कसौली तांकां इंग्लंडांतल्या गांवा वरी दिसतालें. मनाली परस सुंदर! पूण 
आतां ताचो कितें फायदो? कॅरिग्रानो आतां सेलार काडिल्लं. तें नंदा कौलान विकतें घेतलें. पयले 
खेपे तो गांव थळाव्या लोकांनी भरिल्लो. 


दोंगरा सकयल आशिल्ल्या चॅस्टनट झाडाचेर एका खिळ्यान पितूळची पाटी लायिल्ली आशिल्ली. 
तिचेर बरयिल्लें - कॅरिग्रानो. जेन्ना पोस्टमन थंय पावलो, तेन्ना तो तंद्रेंतल्यान जागो जालो. ताचें 
पासियेंस काबार जालें. तो रागान आडलो: 

'व्हास्सीमोर! धा जावन गेलीं आनी तूं अजून हांगाच? रस्ताद भोंवता? चलूंक लाग. 
नाजाल्यार मारतलों धरून! ' 


अकस्मात जाल्ल्या त्या हल्ल्यान त्या भुरग्यान आंग काडलें. आनी फुज्यो काडल्यो. 
धांवून पुरो जातकच तो मातसो रावलो. बावगलो. तणाची एक काडी ताणें काडली. तोंडांत 
घाली. थू करून थुकलो. आपूण तुजी मात्तूय पर्वा करिना हें ताका पोस्टमनाक सुचोवपाचें 
START. मागीर शिळोणी घालीत सुसेगाद तो उडयो मारीत गेलो. वता आसतना ताची खाकी चेड्डी 
कमरा वयल्यान सकयल देंवताली. धुल्लान भरिछे ताचे केंस वाऱ्या बराबर हालताले. 


रामलाल कॅरिग्रानोंत कुझनेराचें काम करतालो. तो बाजारांतल्यान दोंगरा वटेन वतालो. 
ताच्या हातांत एक पोती आसली. तातूंत मेदो, रोटी, खिमो हे जिनस चेपून भरिल्ले. आपल्या टॅनीस 
बुटां कडेन पळेत तो सवकास चलतालो. ते बूट ताका व्हड जाताले. आनी तो चल्लो काय त्या 
धव्या धु्लांत ज्वालामुखीच्या तोंडा वरी फोंडकुलां पडटालीं. 
ताका येता तो पळोवन पोस्टमन चॅस्टनटाच्या झाडा पोंदा सावळेंत एका दुरगाचेर बसलो. 
ते ase वटेन आशिल्ल्या घरांत रामलाला वांगडा गेल्यार बरें! ताका दिसलें. ताणें चिटयो 
आशिल्लो बोटवो एका खांदा वयल्यान दुसऱ्या खांदार घेतलो. तें मे म्हयन्याचें पयलें सप्तक 
आसले. ताका घाम येतालो. ती एकूच चीट तो रामलाला कडेन दिवंक शकतालो. पूण 
आंगठ्यान कपला वयल्यान घाम काडीत ताणें विचार बदल्लो. पोस्टमन लश्करांत पंदरा वर्सा 
आसलो. थंयच्यान सुटका मेळ्ळे उपरांत तो पोस्टमन जाल्लो. ताका लागून तो सगळे नेम 
पाळटालो. अशे तरेन, जसो कोणूय सार्जेत नाजाल्यार मेजर ताचे फाटल्यान रावन ताका ओर्द 
दिता. तो मदीं उबो रावल्यार ताचेर आडुतात आनी ताका मुखार वचूंक नेट दितात. शिस्तीन आनी 
आज्ञाधारकपणान चलपाचो हुकूम सोडटात. पोस्टमनाचो आदर्श आसलो गाढव. आनी गाढवा 


वरीच तो जियेतालो. रामलाल येवपाची वाट पळेत तो बसलो. कॉरिग्रानो मेरेन तरी ताका ताचो 
सांगात मेळपाचो . 

रामलाल कितें बरो सांगाती अशांतली गजाल न्हय. तोवूय बी तितलोच कडक आनी 
वाजेल्लो. जेन्ना ताणें पोस्टमन आपल्याक रावता तें पळेलें, तेन्ना तो उबो रावलो. ह्या हातातल्यो 
पोतयो त्या हातांत घेवपा इतलो वगत. 
पोस्टमनूय उठलो. ताणें आपलो बोटवो खांदार मारलो. 


एक खेंचरकार खेंचराचे तकलेक धरून टपटप आवाज करीत वतालो. खेंचराचेर एक भांगरा 
केंसांचो भुरगो बशिल्लो. चड करून तो हॉटेलांत रावंक आयिल्लो आसूंक जाय. ताणें ह्या दोगांक 
हॅलो म्हळें. त्या दोगांयनी ताचे कडेन पळोवन लेगीत पळोवंक नाशिल्ले भशेन केलें. आनी ते दोंगर 
चडूंक लागले. खेंचरकाराच्या हातांत एक बडी आसली. ती ताणें एका झाडाची तोडून घेतिल्ली. 
ती बडी हालयत, शिळोणी घालीत तो वतालो. गरमेक लागून बेजारिल्ल्या त्या भुरग्यान दोगांय 
कडेन पळोवन तकली हालयली. 


ते दोगूय भेंड बागोवन वयर चडटाले. चडटना तांच्या पांयां पोंदचे फातर निसरून 
पडटाले. तें पळोवन नंदा कौलाक आनीक तिडक मारली. नंदा कौल गुड्या वयल्यान सकयल 
देंविल्ली. TER ती पोस्टमना खातीर उबी आसली. उबी रावतना ती सदांच तायट उबी रावताली. 
आनी चडटेर बी चडटना ती तायट उबी रावन चडटाली. 


गेटी कडेन तीन देवदाराचे रूख आसले. तांच्यो खांदयो काळ्यो पडिल्ल्यो. तांचे पोंदा 
उबी आशिल्ली काळसर नंदा कोलाची हालचाल ते गरमेच्या उजवाडान अशूभशी दिसली. ताणें 
रामलालाक विचारलें, 
' तुमगेर सोयरे अजून आयलेनात?' 


रामलालान फक्कत तकली हालयली. पोस्टमन बकच्छायांनी हांसलो. रामलालान 
आपल्या बारीक आनी तांबड्या दोळ्यांनी ताका तिडकीन पळेलो. पोस्टमनान म्हळें, 


' कसोलींतलीं सगलीं घरां मनशांनी भरून ओत्तात. हो सिझन न्हय? म्हूण म्हळें.' 
' आमगेर कोण येवंक ना.' - रामलालान म्हणलें. 


गेटी कडेन दोगूय दोंशी गेले. पोस्टमन पत्र सोदूंक लागलो. आनी रामलाल आपली तोपी 
सारकी करून, नंदा कोला म्हर्‍यांत बावगोवन रांदचेकुडींत वचपाक गेलो. ताका पळोवन 
लांकडांच्या भोऱ्या पोंदच्यान धुल्लान भरिल्लीं कोंबयेचीं गुटगुटीत पिलां भायर सरलीं. ताणें 
हातांतल्या पोतयांनी तांकां धांवडायलीं. तीं आडुत परतली. पूण परतून एकठांय येवन उबी रावलीं. 
तीं मिस जेन श्रुबेरीचे मुळावे कोंबयेची पिलावळ आसली. पोरनी पूण घटमूट! जेन्ना तो धुंवरेल् 
रांदचेकुडींत गेलो तेन्ना तीं पिलां ताचें लक्ष आपले वटेन ओडचे खातीर पांयाच्या नाखटांनी जमीन 
उस्तूंक लागलीं. इतले मजगतीं तो भाजयेचीं मुळां आनी तोंकां कापून तांचे वटेन उडोवंक लागलो. 
आनी तीं उडयतना एक एक पोजडी गाळ सवूंक लागलो. 


पोस्टमनान पत्रांच्या बंडलांतल्यान एक पत्र सोदून काडलें. आनी तें नंदा कौलाच्या 

हातांत दिलें. तिणें उबगून पूण स्पश्ट उतरांनी ताका 'थँक्यू' म्हळें. 
ती तें पत्र बोटांनी धरून फातरांचे वाटे वयल्यान - जे वाटेचे कडेक लिलीचीं फुलां फुलिल्लीं - 
जरदाळूच्या झाडा पोंदच्यान ल्हवूल्हवू चलत व्हारांदार आशिल्ल्या तिच्या वेतांच्या कदेला कडेन 
गेली. 
तें पत्र तिका उकतें करचेंच पडलें. तिणें Fadel, ह्या पत्रांतल्यान कोणेंय कितेंय मागिल्ले 
आसत वा कसलीय विनंती केल्ली आसत जाल्यार सरळ ना म्हणप. ना! ना!! ना!!! 


पडवेर गाड सांवळ्यो पडिल्ल्यो. थंयच्यो वयरसकयल जाल्ले तिजुले थंड लागताले. फातरांच्या 
सोंपणांर व्हाज आसले. व्हाजांनी जिरेनियमाचीं झाडां आसलीं. जरदाळूच्या पानांचे सावळेंत आसून 
लेगीत तीं बरीं फुलिल्लीं. तिचें पोरनें वेताचें कदेल आसलें. ताचेर ती बसली. तिणें पत्र मांडयेर 
दवरलें. पूण तिची नदर जरदाळूच्या झाडार जरदाळू खातीर झगडपी पिटकोळ्यांचेर आसली. 
झगडटां झगडटां तीं दोगांय जमनीर येवन पडलीं. इल्लो धुल वयर उडलो. तीं पिटकोळीं एकामेकांक 
गाळी घालीत दोन दिकांनी उडत गेलीं. जेन्ना तांकां एक वळवळपी किडो दिसलो तेन्नाच तीं 
थांबलीं. तेन्ना रातकिड्यांचो आवाजूच आयकूंक येतालो. 


ल्हवू ल्हवू पूण एके लयेंत. पूण तो आवाज जमनींतल्यान येता, काय पायन झाडांच्यो 
कोंबय्यो एकामेकाचेर आपटून येता काय धरतरी आपले भोंवतणीं भोंवता ताचो आवाज येता 
काय कितें असो भास जातालो. 


दारार आशिल्ल्या रूखांच्या खांदयांच्या पानांतल्यान नंदा कौलाक देगणा पलतडीं 
आशिल्ल्या दोंगरार सेंट लॉरेन्स स्कुलाचें तांबडें पाखें आनी सनावारचे पाचवेसाणींतल्यान भायर 
ae इगर्जेचे तेमूक दिसतालें. त्या व्हारांदार रावन दिसपी तो देखाव सूखदिणो आशिल्लो. ताचेय 
परस फाटल्या जनेलांतल्यान दिसपी देखाव चड सोबीत आसलो. थंयचें देगण सात हजार फूट 
खोल वचून पंजांबांतल्या मळाक मेळटालें. पूण नंदा कोला खातीर सूखदिणें अशें कांयच नासलें. 

चिटयेचेर तिचे चलयेचो हातान बरयिल्लो नामो आसलो. ती चली तिका हेर चलयांच्या 
मानान तितलीशी आवडनासली. आनी तिचेर तिचो रागूय आसलो. आशा. एक सुंदर बायल. 
तिणें आपली पुराय जीण आपलें केंस लांब आनी चकचकीत दवरूंक आनी आपली कात कशी 
सुरकुतूंक दिवची न्हय हातूंत सारली. आशाक आपली दुर्दैवी चली - तारा विशींय कांयच पडूंक 
नासलें. तारा एका राजदूता कडेन लग्न जाल्ले. तो दुसर्‍या बायलां कडेन संबंद दवरपी, बेबदो, क्रूर 
आनी तिची सतावणूक करपी असो आसलो. ताका लागून ती चली असहाय आनी उपेक्षीत 
उरिल्ली. घोवान तिका एक आडखळशी समजून आपले पसून पयस दवरिल्ली. आशान जर यत्न 
केल्ले जाल्यार ती बरी जीण सारूक शकताली. फाटल्या पत्रांत आशान खुशालभरीत जावन 
बरयिल्ले, ताराल्या घोवाली पोस्टींग जिनेव्हाक जाल्या. तेन्ना ताणें ताराक परतून एके खेपे यत्न 

करून पळे म्हण सांगलां. तारान जिनेव्हाक ताचे बराबर वचून ताका आनीक एक संद दिवंक जाय 
न्हय? पूण एक अडचण आसली. तांची चली टायफॉडांतल्यान निकतीच बरी जाल्या. आशा 
खातीर असल्या बारीकसारीक अडचणींचेर जायते उपाय आसले. आशा खातीर म्हत्वाची गजाल 
म्हळ्यार ARM जिनेव्हाक वचून मुत्सद्याची बायल म्हण स्वताक सिध्द करप. आनी जिनेव्हा 
ARH शार असल्या कामा खातीर बरी सुवात आसली. इतलें सगलें आसुनूय तारा कित्याक 
खूश ना हें आशालें GSS आसलें. हें सगळें आशान फाटल्या पत्रांत तिका बरयि्लें. असल्या 
तिडक हाडपी पत्राक नंदा कौलान जाप लेगीत बरयलिना. 


खरें म्हळ्यार तिका तें पत्र उकतें करपाचेंच नासलें. ती त्या नाका जाल्ल्या अपशकुनी 
पत्रा कडेन बरोच वगत पळेत रावली. निमाणें तिणें तो पत्राचो लाखाटो पिंजलो. तांतल्यान निळ्या 
पानांचे आशाच्या हस्ताक्षरांतलें पत्र आसलें. ताचें अक्षर वांकडेंतिकडें. पूण त्या वांकड्या 
तिकड्या अवेवस्थीत अक्ष्रांतल्यान प्रसंगावधान आनी देडशाणेपणां वेवस्थीत झळकताली. 


त्या पत्रांत आशान कांय संकश्टां आनी दुख्खी घटनां विशीं बरयिल्लें. तें वाचून नंदा 
कोलान नेटान दांतांनी ओंठ चाबले. इतले की तिगेल्या नाकपुडी ते वाळवे मिरेन मरयो उदेल्यो. 


' मोगाळ मम्मा. (आशान बरयिल्लें. एक वगत असो आसलो जेन्ना सगलींच तिका 
अशींच उलो मारतालीं. आनी ती तें सहज आनी शांतपणान आयकताली.) हे खेपे हांव ही लहानशी 
चीट बरयतां कित्याक तर, म्हाका खूब ताकतीक आसा. ताराक हांवें जिनेव्हाक वचूंक तयार 
केलां. आनी राकेशूय ताका घेवन वचपाक तयार जाला. हें सगलें BIA कशें केलें तें केन्ना तरी 
तुका सांगतां. तारान तुका राकेशा विशीं जें कितें सांगलां तितलो तो वायट न्हय. हांव राकेशा 
कडेन तारा विशीं खूब उलयलें. ताराक हो मनीस कितें तें अजून कळुंकूच ना. तशें तें खंयच्याच 
दादल्याक वळखना. खरें म्हळ्यार, राकेशाक तारा असली चली बायल म्हूण फावोनासली. तेन्ना 
सगलो गुन्यांव राकेशालो अशें आमच्यांनी म्हणूं नजो. आतां तो सोरो पिता ही गजाल खरी. 
ताराक ताचे बराबर वचूंक तयार करूंकूच जाय. ममा, फाटल्या वर्सा तारान कांय म्हळ्यार 
कांयच करूक ना. आपली आनी आपल्या घराची सामकी दशा काडली. ताची धाकली चली 
राका. राकाची भलायकी बरी उरना हें तुका खबर आसाच. आतां घर आवरप, ताची वचपाची 
तयारी करप, जाय जाल्ल्यो वस्तू विकत्यो घेवप, हीं कामां म्हजेर येवन पडल्यांत. तें म्हणटा 
आपल्याच्यान कांय जमना. तें फकत राकाल्या हांतुणार बसता. ताका काणयो सांगता. हांव 
बावडी ताचे खातीर दिल्लीचे हे गरमेंत gg खायत धांवपळ करतां. नाजाल्यार ताचे खातीर साडयो 
घेवप, ब्लावज शिवून हाडप, भांगराच्यो वस्तू हाडपु, सुटकेसी AKAN आसात काय ना तें 
पळोवप हीं कामां कोण करतलो सांग पळोवया? तुशें पळेल्यार ह्या कामां विशीं म्हजी कांय 
कागाळ ना. म्हाका जाल्यार दिसता, तारान खूश रावचें. बरे तरेन जीण सारची. ताका लागून तोंड 

धांपून हांव हें सगलें काम करतां. 
पूण हातूंत एक आडखळ आसा. तिचे विशीं हांच कांयच करूंक शकना. (तें पत्र पळोवन 
नंदा कोलाक जे गजालीचो दुबाव आयिल्लो, ते वटेन तें पत्र वतालें. तें पळोवन सिल्का साडये 

भितर आशिल्लीं तिचीं धोंपरां जडगुळो जाल्ले वरी जालीं.) ही आडखळ म्हळ्यार राका! तूं जाणा 
ममा, ह्या म्हयन्या अखेर म्हाका 


विणाच्या बाळंटेरा खातीर मुंबय वचूंक जाय. तुका खबर आसाच, आयच्या आजयांक 
कितली धांवपळ करची पडटा ती. आपल्या बाळंटेरा इतलीच ही दगदग! तारान चिंतिल्लें हांव 
राकाक म्हजे बराबर घेवन वतलें म्हृण! तातूंत दुबावूच नासलो. पूण बाबडें राका! साप्प भागलां. 
ताचो टायफॉयड सामको बरो जावंकूच ना. ताचे हे कालेतीक मुंबयची हवा माल पडटली.ताका 
थंड हवेचे सुवातेर धाडूंक जाय. ताका लागून हांवें आनी तारान गरमेच्या दिसांनी ताका तुजे 
म्हऱ्यांत धाडचें अशें चिंतलां. मागीर जिनेव्हांत जेन्ना तारालें बस्तान सारकें बसतले तेन्ना तें ताका 
घेवन थंय वतलें. आतां त्या भुरग्यांक इतलो प्रवास करप आनी हॉटेलांत रावप सोंसचें ना. 
कसोलींत ताणें मुदासाक म्हूण तुगेर रावचें अशें आमकां दोगांकूय दिसता. आपल्या पणट्रां 
वांगडा त्या घरांत तुका रावपाक कितली खोस भोगतली हें हांव जाणां. (हांगा आशालें अक्षर 
आत्मविश्वासान बरयिल्ल्यान चडूच व्हड जाल्ले. आतां तें निळे फोलींतल्यान भायर सरतलें काय 
कितें अशें नंदा कोलाक दिसलें.) राकेशालो भाव राकाक घेवन कालका मेरेन व्हरूक तयार 
जाला. तो आपले फामिली वांगडा शिमलाक थोड्या दिसां खातीर येवपाचो आसा. राका ताचे 
वांगडा कालका मेरेन येतलें. मागीर ते लोक ताका कसौलीक वचपा खातीर टॅक्सीन बसोवन 
दितले. राका तुजे म्हऱ्यांत ..... हे तारकेक पावतलें. 

नंदा कोलान आपल्या पणट्राच्या प्रवासाचें वर्णन वाचलें. आनी ती थोडो वगत दोळे धांपून 

पडून रावली. 

तिणें तें निळे कागद आपलें मुठींत घट आंवळून धरलें. जशें कितें आपले धुवेले नेटान व्हांवपी 
येवजणेक आडावन Ae} वरी! तिणें तें कागद परतून लाखाट्यांत घालें. परतून तें आपले मांडयेर 
घरून जरदाळूच्या झाडांतल्यान दिसपी गेटी कडेन पळोवपाक लागली... HIT वरी दिसपी 
हायड़ेजियांची झाडी, थंड हवे बराबर आवाज करीत नाचपी पायन झाडां, सनावारच्या पाचव्या 
दोंगरार आशिल्ले लॉरेन्स स्कुलाचें तांबडें पाखें बी... आपले धुवेलीं नाका जाल्लीं कामां, असहाय 
नात, आनी पणटूर येता म्हण आयिल्लो राग, तिरस्कार आनी संताप दामून धरता म्हणसर नंदा 
कोलाक नाकापुरो जालें. किडो कितेंय सोदतना वळवळटा, तशें तिचें बोट पत्राचेर वळवळूंक 
लागलें. 

आपल्या मनांतले विचार फाफडून, सदां खोस दिवपी देखाव्यां कडेन मन एकाग्र करपाचो 

तिणें यत्न केलो. पूण आतां तिगेलें खंयच लक्ष लागपाचें नासले. 


तिका कॅरिग्रानो वांगडा एकलेकूच एकटुशी रावपाचें आसलें. जिणेच्या ह्या मोडणार 
तिका फक्त शांती जाय आसली. फक्कत शांती! शांती बगर तिका कांयच नाका आसलें. 


निमणी ती थंयच्यान उठली. ल्हवू ल्हवू पासेय मारीत घराच्या मागीलदारा गेली. लांकडाचे 
गरादीक तेंकून उबी रावली. फाटल्या म्हयन्यांत हे गरादीचेर हळडुव्या गुलाबांच्यो वाली फुलांनी 
भरून ओत्ताल्यो. पूण आतां 


सुकून तांच्यो कुरकुरीत खोलयो जाल्ल्यो. तिणें सकयल पळेलें. ताज्या घाव्या वरी तांबडी 
माती, मदींच दोंगर, मदींच देगणां, बाणा वरी आशिल्ले बांबू आनी पंजाबांतलीं मळां... हळडुवे 
खरी मेरेन पाविल्लें गरमेचें चकचकीत वत... ती भितरले भितर फुतफुतली... हें सगळें फट? gid 
सगल्यांची उस्तवारी केलिना? आतां 


आनीक कितलीशीं म्हजीं हाडां झरोवपाचीं? हांचे कडल्यान म्हाका कांय नाका आशिल्ले. 
एके सुवातेर सुसेगादीन रावपाचो म्हाका हक ना? तिगेल्या प्रस्नाक जापो नाशिल्ल्यो. आनी त्या 
जापांची तिणें अपेक्षाय केलिना. 


तिका तिचे जिणेचीं फाटलीं वर्सा येवजलीं. सामकार आशिल्ल्या मळा वरी सगळें स्पश्ट 
नासलें. पूण मदीं मदीं दिसपी दोंगर आनी देगणा वरी कांय गजाली दिसल्यो. तातूंत भुरगीं, नातरां 
नोकर, सोयरेधायरे हांचोच चड कुलकुलाट आसलो 


तिका पंजाबांतल्या विश्वविद्यालय नगरांतल्या आपल्या घरांतलें व्हारांद येवजलें. 
उपकुलगुरुचें घर. येवपी वचपी त्या घरांतलें वातावरण पळोवन तोंडांत बोटां घालताले. थंयूय 
तिचें dard कदेल आसलें. पूण ताचेर ती ओग्गी आनी बेकार बसनासली. जाल्यार थंय बसून 
उसवल्ले कपडे शिंवप, बुतांव लावप असलीं कामां करतालीं. तिगेल्या पांयां कुशीक जळटी शेगडी 
आसताली. ताचेर एका आयदनांत खीर शिजताली. मदींच दांतान धागो तोडीत ती चेडवाक 
आदेश दिताली, 'धवळीत राव! नाजाल्यार पोंदाक खीर लागतली.' 


मागीर कोणाकूय उलो मारून भुरग्यांक कुशीक काडूंक लायताली. सांगूं येता? धांवत येवपी 
भुरगें खिरींत पडलें जाल्यार? धरून oes भुरगें मारिल्ले वरी रडटालें. इतले गडबडींत भायर एक 
घोड्यागाडी येवन रावताली. तांतल्यान एकदम ah बऱयो बायलो Al बऱ्यो साडयो न्हेसून 
देंवताल्यो. ताडांचे आयणे घेवन तिचे भोंबतणीं बसतालीं. ह्यो सगल्यो बायलो म्हळ्यार तिच्या 
घोवाल्या हाता सकयल काम करपी प्रोफेसरांल्यो बायलो नाजाल्यार चलयो आसताल्यो. 


नंदा कोल कॅरिग्नानोंत / 75 


तिका तेन्नाचो तो बोवाळ येवजलो. तिणें ताचेर आपलें वरतेपण दवरिल्लें. तिगेले असवडीं 
तीं उलयतालीं. 'कितें थाट न्ही हिगेलो? राणी कशी दिसता न्ही गो? उपकुलगुरूचें नशीब बरें म्हूण 
ताका असली बायल मेळ्ळी. कितले बरे तरेन ती घर सांबाळटा न्ही?' ह्यो बायलो हें जें कितें 
उलयताल्यो तें तिणें आयकुचें न्हय आनी आयकुचेंय अशें तांकां दिस. जेन्ना तिणें हें आयकलें 
तेन्ना तिची तिडक माथ्याक चडली. तिचे दोळे इंगळ्यां वरी तांबडे जाले. इतले की ती आतां तांकां 
जाळून भस्म करतली काय कितें असो भास जालो. तिगेले नदरेक नदर दिवची कोणाक हिंमत 
जालिना. तिका अकस्मात सगल्यांची दोळे फुटून तिडक मारली. त्यो बायलो म्हळ्यार पांयां पोंदा 
वळवळपी किडेशे दिसले तिका! 


तिची नदर आपल्या हातांचेर पडली. तिका दिसलें, लांकडाचे गरादीर हातांच्यो दोन रेशा 
आसात. तिका आपल्या पुतांची, धुवांची याद जाली. तिचे बाळंटेर बी येवजले. एकेके खेपे तिका 
Ged त्रास सोंसचे पडिल्ले. केन्नाकेन्ना बाजारांत आशिल्ल्या बुरशा मिशनरी हॉस्पिटलांत तिका 
रावचें पडिल्लें. तिका नसींचो आनी दोतोरांचो उगडास जालो. ते सगळे तिका मदत करूंक 
सोदताले. पूण करूंक शकलेनात. त्यो अजागळ आनी किटकिटी आया! उपाय नासून तांकां 
दवरून घेवचें पडटालें. कित्याक, तांचे धुवचे आनी He मारचे कपडेच खूब आसताले. मिस्टर 
कौल सदांच तिका सिल्काचे साडयेंत पळोवंक आंवडेतालो. ताच्या जेवणा वेळार जेवपाच्या 
सुगंधीत मेजाच्या एका कोनशाक आशिल्ल्या सोयऱ्यांक कितें जाय नाका तें पळोवंक ती उबी 
राविह्ली ताका जाय आसताली. 


ती मनांतले मनांत घोवाघरा भोंवन आयली. तें घर जें केन्ना तिचें नासलेंच. उगडासान 
जाळयेचीं दारां धांपचीं पडटालीं. मुसांक भायर दवरूक. परमळीत लांकडाच्या फर्निचराचेर तिचें 
बारीक लक्ष आसतालें. तांकां सारके पॉलीश केलां काय ना... आरमारीचीं दारां सारकीं 
धांपल्यांत काय ना! ... 


तिणें खूब भितर स्वास ओडून घेवन रांदपी किचनांत विडी ओडिना मूं म्हणपाची सुलूस 
घेतली. धातूच्या वस्तूंक पॉलिशाचो वास येता काय ना तें पळेलें... 


तिका ज्यार्दिनांतल्यान भुरग्यांच्या किलाट्यांचो आवाज आयकूंक आयलो. एक भुरगो 
झोंपाव््या वयल्यान पडिल्लो. दुसऱ्याक गांजीलमूस चाबिल्लो. तिसऱ्याचेर चवथ्यान थापट 
फुलयिल्ले. ती व्हारांदार गेली. भुरगे रडत, आडुत, सोंपणा कडेन येताले. कोणाचो ओंठ Hea. 
कोणालीं धोंपरां फुटिल्लीं. कोणाचो दांत तुटिल्लो. ते सगळे रडटाले. तेन्ना तिणें शांत रावन, 
कर्तव्यबुद्दीन सगळें केल्ले. तिगेलें तशे तें करप कोणें पळेलेंना. आनी पळेल्यार कोणें समजून घेवचे 
यत्न केलेनात. 


तिका RRE, ती आतां ह्या संवसारांतल्यान सामकी मेकळी जाल्या. आतां परतून हें 
सगळें गळ्यांत बांदून घेवप? कोणाक जाय ह्यो उचापती? कोण काडटलो तो घश्टो? परतून 
भुरग्यांच्या किलांटींनी आनी बोबांच्या आवाजान घरांतली शांतताय नश्ट जाताली. रित्या कुडींनी 
भुरम्यांचीं खेळणीं कशाय कशीं पडून उरतलीं. _ 


76/दोंगरावेलो उजो 


तिका हें सगळें नाका आसलें. तिका देवदार आनी रातकिड्यांचो आवाज आयकुपाचो 
आसलो. ती ओग्गी रावंक सोदताली. पूण तिका आतां उलोवचें पडरलें? दुसर्‍यांच्या सुखा खातीर 
तिका परतून ह्या संवसारांत घुसपावन घेवचें पडटलें ? 
हो सामको अन्याय जातलो. कोण काडटलो ते त्रास? तिका फक्कत ते गुंडे, तीं देगणां, 
थंयची तांबडीगुंज माती, तीं मळां पळोवपाचीं आसलीं. देवदार आनी रातकिड्यांच्या सांगातान 
रावपाचें आसलें. 
हजार Hel सकयल एक घोण हवेच्या ल्हारा वांगडा उफेताली. पांखां मातूय 
हालयनासतना. तरिकूय तिचें आपल्याचेर नियंत्रण आसलें. नंदा कौलाक दिसलें, घोण जावचें 
आनी तिचे भशेन दोळे धांपून हवेंत उफेवचें. 
तेन्नाच जार्दिनांत कोगळाचो मंद आनी गोड आवाज आयकूंक आयलो. ती ताचो आवाज 
वळखताली. 
ती चिकित्छायांनी मातशी बागवल्लेवरी जाली. रामलालान जेवपाक किते केलां तें पळोवंक 
आनी तिचें पणटूर येता म्हण सांगपा खातीर ती रांदचेकुडींत गेली. 
तिका दिसलें, रामलालान नेर्व्हांज जावन दोळे पिटपिटायले. 


नंदा कोल व्हारांदार येवन बेताच्या कदेलार बसली. ती आजुलेतीचेर चकचकपी वत पळेताली. 
तेन्नाच फोन वाजलो. कॉरिग्रानोंत चुकून फोन वाजता. जेन्ना तो वाजता तेन्ना कितें तरी जावपाचें 
आसा अशे तिका दिसतालें. 


खुर्चेर सरळ बसून थरथरपी नंदा कौलान आपले दोनूय हात एकामेकांचेर दामून धरले. तिका 
दिसलें, वाजपी फोन आपशींच बंद जावचो; नाजाल्यार फोनार जाप दिवन ती पिडा सोंपोवची. फोन 
आपलो कर्कश आवाजान वाजतालो. तो आवाज सोंसूं नजो जावन तिणें रिसिव्हर उखल्लो. तिणें हे 
अशें केलें खरें पूण ते खातीर तिका आपलोच राग आयलो. 


तिणें तो काळो रिसिव्हर विचित्र तरेन धरून कानाक लायलो. आतां कितें आयकुचें पडटलें हें 
चितुनूच ती बेजारली. ती थंय आशिल्ले डिरेक्टरीची पानां तिडकीन चाळटाली आनी errs fore 
झाडा पोंदा एक कोंबी जमीन उस्तिता तेंवूय पळेताली. त्या वेळार तिचें जाल्ले तोंड पळोवपा सारकें 
आसले. 


बदकां जागीं जातकूच जसो आवाज करतात तसो आवाज तिच्या कानार आदळ्ळो. मागीर 
थोडो वगत मोनेळ. मागीर आनीक एक आवाज. तो आयकून नंदा कोलाचें आंग शिरशिरलें. तिणें 
बोटांनी रिसिव्हर घट्ट धरलो. तो आवाज कर्कशूच न्हय जाल्यार खरखरितूय आसलो. आनी हो 
आवाज दुसऱया कोणाचो न्हय जाल्यार इला दासाचो आसलो. 


निरूपायान तिणें रिसिव्हर काना पसून पयस व्हेलो. एक व्हड सुस्कारो सोडलो. इला दासाचो 
आवाज सोंसूं नजो तसलो. जेन्ना जेन्ना ती हो आवाज आयकता तेन्ना तेन्ना तिका दिसता, इला 
दासाक आपल्या आवाजा विशीं खबर आसा काय? तीं दोगांय स्कुलांत आनी कॉलेजींत वांगडाच 
शिकिल्ली. पूण तेन्नासावन तो आतां मेरेन आपलो आवाज इतलो वायट आसा हाची जाणविकाय 
इला दासाक केन्ना जाल्ली तिका दिसलिना. 


इला दासाचें आडून उलोवप, हारशाचेर खिळ्यान चरे ओडिल्ले वरी आसलें. जालेंच जाल्यार, 
हट्टाक पेटून हातपांय आपटीत किळांचून उलयता तशें आसलें. कानाक सोंसनाशिल्ल्या तार 


सप्तकांत उलोवपी इला जेन्ना स्वास घेवंक मातशी ओगी रावली तेन्ना नंदा कौलान तिका 
विचारलें, 


78/दोंगरावेलो उजो 


“इला, तूं खंयच्यान उलयता?' 

'सॅनिटोरियमाचे Feat बाराबर आयज म्हाका लंच आसली, डियर! ' इला दास आइली. 

'फोना वयल्यान जावं, मैत्रिणी बाराबर दोन गजाली मारच्योश्यो दिसलें. तुका खबर आसा, 
गांवांतल्यान सटकन हांव खंय भायर सरना. थंय हांव इतले गडबडींत आसतां की म्हाका एका 
मिणटाची लेगीत उसरपत मेळना.' 

इला दास बडबडटाली. आनी नंदा कौल ते बडबडी पसून आपणाक वाटावपाक तकली 
हेवटेन तेवटेन घुंबडायताली. तिणें पळेलें, एक धवी कोंबी एका किड्याक धरूक सोदताली. तो 
किडोय बी आपले दोन कुडके जायसर आपल्याक वाटावपाचो येत्न करतालो. नंदा कौलाक 
दिसले, आपणूय बी त्या किड्या वरी आसां. पूण जेन्ना त्या किड्याचे दोन कुडके जाले तेन्ना तिचें 
आंग शिरशिरलें. 

'हांव तुका मेळूंक केन्ना येवं?' - इला दास आडूली. 

'शाण्या, खूब तेंप जालो आमी मेळ्ळींच नात. आनी म्हाका तुका कितें सांगपाचें आसा. हांव 
Wed बिझी आसतां. कशें, कितें आनी जायतें तुका सांगपाचें आसा.' 


'बरें।' नंदा कोलान एक स्वास सोडलो. तिचो आवाज तिचे वरीच थंड आसलो. 'पूण म्हजें 
पणटूर ह्या सुमानांत हांगा रावंक येवचें आसा. ताची रूम सारकी करपाक हांव सद्या बिझी 
आसां...' 


'आरे, हें आनिकूय बरें जालें'.... इला दासाचो आवाज आनीक उत्तेजीत जालो. इला दास 
उत्तेजीत जावन जागच्या जाग्यार कशी नाचता आसतली, हें पळेनासतना नंदां कोलाक कळ्ळें. 

'कितें Feed? तुगेलें नातीली चली? कितलो बरो योगायोग हो? खरें म्हळ्यार आत्तांच येवन 
ताका मेळूंक जाय. नंदा, हांव म्हणरां.... नंदा....' 

नंदा कोलाचें तोंड फोटो काडिल्ले वरी जालें. तिगेलें तोंड काळेंच्च जालें. star तिणें आपलो 
हात व्हरून ताळवेर थापटिलो, तेन्ना तिका mA चिकट लागलें. वाजेवन तिचो आवाज आनीक 
थंड जालो, आनी तिगेलीं उतरां झेलाचे कुडके कशे रिसिव्हरांत पडूंक लागलीं. 


'हय इला! तूं खऱ्यांनीच यो. पूण थोड्या दिसां उपरांत. पयलीं ते चलयेक येवं दी. मातशी 
ताका हांगाची संवकळ जावं दी. मागीर हांव स्वता तुका कळयतां तेन्ना तूं यो.' 

अशें म्हणून तिणें फोन बंद केलो. 

तोंडांत किडो घेवन गिळपी कोंबयेक पळोवन नंदा कौलाक आपल्या घरकाराचो उगडास 
जालो. सत्री घेवन ती घुंबडायत आनी बुतांवांचे बूट घालून Sse चालीची इला दास कशी येताली 


आनी तिका पळोवन आपलो घोव दोळे धांपून पोटाचेर कसो हात भोंवडायतालो ताचो उगडास 
जावन नंदा कोलाच्या ओंठार मातसो हांसो उदेलो. 


कसल्या तरी आकस्मीक कारणाक लागून फोन बंद जालो जावंक जाय अशें दुसर्‍या तोंकाक 
उलयतल्या इला दासाक दिसलें. पूण नंदा कोलाच्या आवाजांत आपलें पणटूर येता म्हण मातूय 
खोस नासली ताचें तिका अजाप दिसलें. तिका दिसलें, नंदा कौलाल्या आवाजांत तिडक आनी 
GEA हांचे बगर आनीक कांयच नासलें. काय तिका तसो भास जालो काय? इला दास आपल्या 
कपला वयलें कुछ खेळयत मातसो वगत चिंतूंक पडली. मागीर आपशींच सारकी जावन पद 
गुणगुणूंक लागली. 


चत आतां खूब खर Sect. आतां तें जमनीर ओतिल्ल्या व्हार्निशा वरी न्हय, जाल्यार गोमा 


20/ दोंगरावेलो उजो 


वरी जाल्ले. मूस सुस्ताबल्ल्यान तांकां उडूंक जड जातालें. दनपारच्या वताच्या जाळ्यांत 
आडखळिल्ल्यान, सुस्ती आयिल्ल्यान आनी सुखाचे आशेन ते आपले पांय चिकटूंक दिनासतना 
पाख्यांचेर, जनेलांच्या हारशांचेर, व्हार्निश केल्ल्या फर्निचराचेर वयलेवयर भोंवताले. भितर मूस 
आनी भायर रातकिडे. दरेक वस्त गुणगुणटाली, आडुताली वा असोच आवाज करताली. मागीर 
कर्कश संगीत आयकूंक येवंक लागलें. तें हवेक लागून काय गरमेक लागून तयार जाल्ले खबर 
ना. 


नंदा कोल सुसेगाद हात हड्ड्यार दवरून खाटीर आड पडिल्ली. तिगेले दोळे जनेलांतल्यान 
येवपी वताचीं किर्णा आडावपाच्या नादांत बंद जाल्ले. ती दनपरा उपरांत येवपी थंड वाऱ्याचे 
व्हाळिकेक रावताली. अशी व्हाळीक, जिका लागून ती परतून ताजी जावपाची. जे मेरेन व्हाळीक 
येना ते मेरेन ती शांत पडून रावपाची. जंगलांतल्या जळपी झाडाच्या धडा वरी, नाजाल्यार 
रेंवटांतल्या तुटिल्ल्या संगमरवर फातरा वरी, नाजाल्यार फातरांचे वणटीर चिकटून बशिल्ले पाली 
वरी. जळट्या झाडाच्या धडाक कसलोच हुसको आसना; संगमरवर फातराक कसलीच तिडक 
आसना, वणटी वयले पाली वरी ती मरून पडल्या काय दिसतली पूण तिका उठोवपाची कोणाचीच 
कापाझदाद जावची ना. कितेंय जावं, निमाणें कोण कोणाचे वाटेक वता? 


पूण तिका उठावपाची हिंमत किरां मदीं आसली. अकस्मात झाडांचेर आशिल्ल्या किरां मदीं 
झगडीं जालीं. खीणभर वांगडाच ते सगळे आङ्डूंक लागले. एकामेकांक गाळीफस्ती घालूंक 
लागले. मागीर देवदाराचीं बियां शिंपडायत रॉकेटा वरी वयर गेले आनी गरमेच्या वितळट्या 
तांत नाच्च जाले. 


वतांत सुकपी गोम पयलीं घट जायत वता मागीरूच शिंशें जशें जाता तसो एकदम मोनेळ 
पडलो. खरें म्हळ्यार, वताक खरसाण आसली. हड्ड्यार पडटल्या स्वासा कणकणीं तिका ही 
खरसाण जाणवताली. ते खरसाणीन ती मातशी पिरंगली. आनी मागीर तिणें आपले दोळे धांपले. 


तिणें अशे तरेचो मनशांतीचो प्रयोग कितलींशींच वर्सा सदांच दनपरां एक वरभर लागून 
chet. ती एक कला आसली आनी ती सहज कोणाक येवची नासली. 


त्या घराचं दारां केन्ना बंद जायनासलीं. आनी चोंशीं कसलो ना कसलो आवाज येतालो. तो 
तेप सामकोच अवघड आसलो. उजवाडा वांगडा आवाजूय बंद करपी येवजण ती करताली. तिचो 
तिका उगडास जालो. ती वरभर पडून रावताली आनी खंयचे दिकेन खंयचो आवाज येता ताचो 
अदमास घेताली. कोणालें हांसप, कोणालें किटकिटप, सुण्याचें अपशकुनी भोंकप, चलते 
सायकलीच्या रोदांचो आवाज, ज्यार्दिनांतल्या पेरांच्या झाडां वयल्या चानयांचीं झगडीं, वतान 
सुकिल्ल्या निलगिरीच्या झाडांच्या पानांचो आवाज, नळांतल्यान पडपी उदकाचो एक एक थेंबो 
उणा फोर्सान ओतपी उदक... सगळें सामकें ल्हवू आसुनूय शांततायेचो भंग करपी 
आसलें. 


तिची कूड मदींच आसली. आनी सगळे आवाज तिका थंय आयकूंक येताले. जनेलार 


नंदा कौल कॅरिग्नानोंत /2 


लायिल्ली जाळी आनी दारांचेर आशिल्ले ओरिसाचे सुती पंखे त्या आवाजांक आडावंक शकनासले. 
घरांतल्या सगळ्यांक खबर आसले ती ह्या वेळार सुसेग घेता. त्या वेळार तातूंत कोर्णेंच आडमेळें 
हाडिल्लें तिका सोंसनासलें. 

'ए, ओगी न्हीद. नाजाल्यार तुजे आवयक जाग येतली.'- अशें झेमेत आयाबाई म्हणटाली, 
तें तिणें आयकल्ले. 

“हांव बायले कडेन हाचे विशीं उलयतां. मागीर तुका सांगतां.' अशें तिगेलो घरकार कोणाक 
तरी फुतफुतून सांगतना तिणें आयकल्लें. बुटांचो आवाज करीत माजराच्या पावलांनी चलपी 
भुरग्यांचो आवाज तिणें आयकल्लो. 

एक वरभर हें अशें चलतालें. ती बळयां दोळे बंद करून आनी हड्ड्यार हात दोडून, 
शिंयाच्या दिसांनी रजये भितर आनी गरमेच्या दिसांनी पंख्याचे हवे पोंदा अलिप्ततायेन पडून 
रावताली. सगळ्यां पसून अलिप्त रावपाचे तिचे सान यत्न खिणाखिणाक वाडटाले. मागीर जड 


जाताले. निमाणे ते तिचे हड्ड्यार बसून तिची गोमटी अंदिताले. सारकी चारांक ती हातूंतल्यान 
मुक्त जाताली. 


‘at तर!' अशें म्हणून ती खाटीच्या कोनशाक बसताली. तिचे पांय खाटी पोंदचीं जोतीं 
सांसपून सोदताले. मागीर केंसांचेर हात भोंवडायत ती म्हणटाली. 'बरें तर! येयात सगळे. हांव 
आतां तुमचीं. परतून तुमचीं जाल्यां.' 

ती उठून तोंडार उदक मारताली आनी केंस वळेताली. तेमेरेन तिची धाकली चली दिमखुऱ्यांनी 
तिचे म्हऱ्यांत येताली. नंदा कौल उठिल्ल्याची सुलूस पयलीं हे चलयेक लागताली. ती तिचे 
म्हऱ्यांत येवन आपले लाड करून घेताली आनी हट्टूय ती करताली. चलयेक VSR मारून 
किचनांत वताली. आयस्‌ बॉक्सांतलें दूद काडून तांतली साय काडल्या काय ना तें ती पळेताली. 
व्हारांदार पाचव्या मेजा भोंवतणीं बेतांच्या कदेलांचेर भुरगीं बसल्यांत काय ना, तांचे म्हऱ्यांत 
दुदान भरि्ले मग पावल्यात काय ना तें ती पळेताली 


चलयो आपले लांब केंस वळोवन, लींप सुती कपडे घालून बुतांव बी लावन बसताल्यो 
जाल्यार चले भूक सोंसूं नजो जावन फाटल्यान बागून मेजार खोंटो मारीत आङ्डताले. आतां 
पाबांक बटर लागतलें. फळांच्या हालव्यांचीं बुयांवां उकतीं जातलीं. भितर सुरयो वतल्यो. 
धाकल्या PAA हातांतल्यान सुरयो घेवच्यो पडटल्यो. भुरग्यांक होमवर्का विशीं विचारचें 
पडटलें. नोकराक आफोवन मेजा वयलें दूद पुसपाक सांगून च्या घेवन यो म्हूण ओर्द सोडची 
पडटाली. जीण दुसरे खेपे तिचे भोंवतणीं भोंवर मारताली. जिणेच्या ह्या भोंवऱ्यां मदीं तिचे दोळेच 
भोंवनासतना एके कडेन उबे आसले. 


जिणेचे हे भोंवरे केन्नाच ओग्गी रावलेनात काय? ते केन्नाच गैरहजर नासले काय? बोटांत 
बोटां गुंथून, दोळे बारीक करून उरिल्ल्यो यादी येवजुपाचो ती येत्न करूंक लागली. त्या यादींनी 
ती थतरवितर जालिना. पूण मातशी शांत जाली म्हळ्यार जाता. 


22/ दोंगरावेलो उजो 


तिका याद जाली. ती एक सांज आसली काय रात आसली. तिका येवजलेंना. पूण तेन्ना 
काळोख आसलो. वसंत ऋतू आसलो. आनी सांज थंड आसली. त्या मोसमांत फ्लॉक्साचीं फुलां 
लॉनाचे कडेक फुलिल्लीं. चान्न्यांत तीं sales आनी ताजं दिसतालीं. तांचो सुंदर परमळ 
येतालो. लॉनाच्या मोब आनी थंड तणार पांय दवरतकच तिका थंडी जाणवली. हातांची घडी 
घालून ती थंय पासयो मारताली. भोंवतना ती बॅडमिण्टनाचे जाळयेक आडखळ्ळी. ती जाळी . 
घयरांवा वरी हुमकळटाली आनी तिच्या त्या म्हेळ्या कोरा खातीर तिका ती दिसलिना. पांय फाटीं 
घेवन तिका बॅडमिण्टनाच्या खांब्या भोंवतणीं घुंवचें पडलें. तिगेलो पांय मोडिल्ल्या 
शटलकॉकाचेर पडलो. थंयच आशिल्ल्या पिट्युनियांच्या झाडांचेर पतंगे भोंवताले. 


दिसा उजवाडे थंय बॅडमिण्टन भुरगे न्हय पूण जाणटे म्हळ्यार प्रॉफेसर आनी तांचे इश्ट 
खेळटाले. आतां सगले गेल्ले. ताका लागून बॅडमिण्टन कोर्ट मेकळो आसलो. चंद्रीम भयानक 
मोनेळा सयत निलगिरीच्या करड्या रंगाचे फांदयेंतल्यान मुखार सरकट्टालो. थंय फ्लॉक्स, तण, 
चुनो, घामान भिजिल्ले कपडे, जनावरांच्या आतां पसून केल्ले बॅडमिण्टनाचे दोर, टॅनिसाचे बूट हांचो 
एक विचित्र मिस्तुराद वास येतालो. fret एक नाकपुडी बंद करून दुसरेंतल्यान वास घेतलो. पूण 
तिका त्या वासाची घाण आयली. कित्याक, त्या मिस्तुराद वासा मदी कांय ताळमेळ नासलो. 


लॉनाचेर ती चड नेटान चलूंक लागली. इतल्यान तिका गाडयेचो आवाज आयकूंक आयलो. 
गाडी 'मरून' रंगाची आसली. ती पळेतासर गाडयेन भितर येवन वोल्त बी AIRE. गाडयेचे 
हेडलायरीन पार्का वयर आशिल्ल्यो वाली आनी व्हारांदा वयले धवे खांबे उजवाडान दिपकावले. 
त्या उजवाडान फ्लॉक्साचीं FST आनी लॉनाचेर आशिल्ली वांकडीतिकडी चुन्याची रिस्क बी 
दिसूंक लागली. मोटारीच्यो हेडलायटी बंद जाले उपरांत परतून मोनेळ पातळळो. मोटारीचें दार 
उगडून तिगेलो घोव भायर सरलो. तो थोड्या सोयऱयांक घरा पावोवपाक गेल्लो. ना. तिणें 
तटस्थतायेन आपली चूक सुदारली. तो फक्कत एकाच सोयऱ्याक पावोवंक गेल्लो. तिणें ताका 
सोंपणां चडटना पळेलो. तो सिगार ओडटालो. तिका उंची तंबाकूचो वास आयलो. लॉनाच्या एका 
कोनशाक लॉकाटच्या झाडाचे साबळेंत ती ओम्गी उबी रावली. ती मातूय हाल्लिना. नही, तिणें 
मातूय आवाज केलोना. तिणें घोवाक व्हारांदांतल्यान ड्रॉईगरूमांत वतना पळेलो. थंयची लायट 
बंद जावपाची वाट ती पळेत रावली. मागीर बॅडरूमांतलो एक दिवो पेटलो. ह्या रूमांत तिचो घोव 
Feed पयलीं तो एक ड्रॅसिंग रूम आसलो. मागीर ती ल्हवू ल्हवू थंय पासेयो मारूंक लागली. 


ज्यार्दिनाच्या आड्या पलतडच्या सांसवाच्या शेतांतल्यान एक टिटवी किळांच मारीत उडून 
गेली. तिणें तें सुकणें उदास चान्न्यांत वांकडी तिकडीं पांखां फडफडायत उडटना पळेलें. कसल्या 
भंयान तें सुकणें उडलें आसतलें काय? तिका दिसलें. दुखी आनी भियेल्ल तें सुकणें थरथरत्या 
पांयांनी सकयल देंवलें... आडुलें आनी परतून रातच्या काळखाक आपल्या किलांट्यांनी चिरीत 
उडून गेलें. खंयचो तरी शिकारी ताची शिकार करूंक आशेल्ले वरी तें सुकणे अस्वस्थ आसलें. 


तें सुकणे न्हंयेचे दुसरे देगेर वचून ताचो आवाज उणो जाय मेरेन ती ताका पळेत रावली. 
खंयच्याय भुकेल्ल्या माजरा वरी वा शिकाऱया वरी. तिणें आपले पांय तणार घश्टिले. आपूण हांगा 

एकलीच आसां हें चिंतून तिका बरें दिसलें. 
आपृणूच आपले बाराबर आसपाचो तो एक खीण आसलो. व्यक्तीगत जैताचो. सगल्यां मदीं 
आसुनूय नासपाचो. 


त्या खिणाचे यादीन तिका खोशेचो शिरशिरो आयलो. ते यादीन तिचें काळीज धड़धडलें. 
तिणें आपल्या हातांनी आपले पोले सांसपिलेशे केले. माथ्या वयल्यान हात भोंवडायलो. आनी 
ल्हवू उठून बसली. सांजेच्या वेळा वयली एक थंड व्हाळीक AIA पायांनी पड्डे हालयत 
जनेलांतल्यान भितर सरली. ती जनेला म्हऱयांत आयली. तिणें भायर पळेलें. भायर अशीर पूण 
खोल देगण आसलें आनी वतांत वितळपी मळ. मळब च्याच्या कोरान A}. तातूंत आशिल्लो 
सूर्य उजवाड भरिल्ल्या फुग्या वरी Sha काय दिसतालो. त्या वेळार त्या उजवाडान देवदाराचे 
कांटे रेशमा वरी झुळझुळीत आनी चकचकीत दिसताले. 


च्याचो वगत जाल्लो. 


तिनसांजे व्हारांदार बशिल्ल्या नंदा कौलान हातांनीच च्याची ट्रे कुशीक सारली. आनी च्याचे 
घोंट घेत ती "The Pillow Book of Sei Shonagon" ह्या qatar मदलींच पानां 
चाळूंक लागली. 

'जेन्ना एक बायल एकली रावता' ह्या माथाळ्याचेर तिचें लक्ष गेलें. ती तें वाचूंक लागली. 


'जेन्ना एक बायलमनीस एकली रावता तेन्ना तिगेलें घर फुरिल्लें तुटिल्लें आसूंक जाय. कच्च्यो 
वणटी पडिल्ले वरी दिसूंक जाय. थंय तळी बी आसत जाल्यार तातूंत शेळो मांडिल्लो आसूंक जाय. 
ज्यार्दीन पाचव्या आनी धव्या पानांनीच भरिल्लें आसूंक जाय आशें ना. पूण सगल्याक वाडिल्लें तण 
आसूंक जाय. ताका लागून ती सुवात भयाण दिसूंक जाय. 


जे बायलेलें घर लींप आसता आनी जी बायल आपल्याकूच सगलें खबर आसा अशें समजून 
वस्तू जागच्या जाग्यार दवरता आनी घरांत ओगीच भायर भितर करता, आनी घराचो देट्टो घट्ट 
धरून बंद करता ती बायल म्हाका साप्प आवडना.' 


- नंदा कोलान वयर पळेलें. ती मुमुरख्यांनी हांसली. परतून वाचपा खातीर तिणें मान सकयल 
घाली. सुक्या सडसडीत थंड GAM वरी तांतलो संदेश इल्लो इल्लो ती गळ्यांत देंवयताली. 


दनपार जावन गेले उपरांत वत Ala जालें. थोड्या वेळान ती ज्यार्दिनांतल्यान गेटी कडेन 
आशिल्ल्या तीन देवदारांच्या BST म्हऱ्यांत गेली. पुस्तक तिगेल्या हातांतूच आशिल्ले. 


दोंगरार अजून वत आसलें. पूण उजवाड पुसट आनी धुल्लान भरिल्लो. दोंगर भांगराळ्या रंगान 
qe वरी दिसतालो. तोच भांगराळो रंग मुखार निळशा आनी जांबळ्या रंगान बदलिल्लेवरी 
दिसतालो. 


तिका कितले तरी खेपे दिसले, एकोणिसाव्या शेंकड्यांतल्या कोणाय इंग्लीश चित्रकाराक 
आपोवचो. ताका थंय ज्यार्दिनांतल्यान दिसपी दृश्याचें जलतरंगांतलें चित्र काडूंक लावर्चे. तिका 
दिसतालें तेच व्हड चित्रकार, आनी तेच कसौलीच्या देखाव्याक - उजवाडाचे आनी विस्ताराचे 
नदरेन न्याय दिवंक शकतले. मागीर तिका दिसलें, इंग्लीश चित्रकारां खातीर ही सुवात साप्प सादी 
दिसची ना मूं? तिका खबर आसलें, खंयच्याच युगाचो भारतीय चित्रकार त्या दूश्याचें चित्र 
काडूंक शकचो ना. इंग्लीश चित्रकारांचो बी तिका दुबाव आसलो. तिणें एकोणिसाव्या 

शेंकड्यांतलें 'कसौली हिल्स' नांवान पिंतारिल्लें शिलामुद्रण पत्ठयिल्लें. पळोवन ती खोशी जाली. 
पूण तिगेलें समाधान जावंक नासलें. घडये, चित्रकारान रिसको चड जाड आनी क्षितीज स्पश्ट 
दाखोवंक जाय आसलें. हांगा दोंगर मळबांत, मळब बर्फात आनी बफ वायूमंडळांत विलीन 
जातालें 


ती गेटीचेर बागवली. ती नदर रोखून निळ्या आनी वांयग्या कोराच्या दोंगराक पळेताली. तिचो 
बुदवंत घरकार, जाका खूबशो भासो येताल्यो, तो ताका Abendleuchtung म्हणटालो. 
गोरवां चरत दोंगरा फाटल्यान आशिल्ल्या घरा कडेन वतालीं. ते सुवातेर कोण रावता आसत 
अशें तिणें सपनांत लेगीत चिंतूंक नासलें. थंय दिवे दिसूंक लागले. कसौलींत हेवटेन तेवटेन एक 
दोन दिवे दिसताले. सनावारांतले दिवे कुसकुटावरी दिसताले. सबाबू आनी दागशाय हांचे मदीं 
पुसट उजवाडाचे पूलशे दिसताले. जाल्यार सिमल्यांतले दिवे हळडुवे पेट्टा पालवताशे दिसताले. 


रातकिडे ओग्गी आशिल्ले. वारें येनासलें. ती परतली. भितरले कुडींत मंद दिवे पेट्टाले. थंय 
ती गेली. थंय बसून Sei Shonagon's lists of wind Instruments वाचूंक 
लागली. थोड्यो वस्तू पळोवन बरे विचार मनांत येतात. जे वस्तू मदली शक्ती गेल्ली आसता, त्यो 
वस्तू पळोवन वायट विचार मनांत येतात. देखीक, सुकते वेळार खाडर्येत आडखळून पडिल्ले तारू, 
नाजाल्यार वादळान हुमटून पडिल्ल्यान मुळां वयर आनी खांदयो सकयल अशे अवस्थेंत पडिल्ले 
व्हड रूख. कुरूप वस्तू. देखीक, चेरी ब्लॉसम आनी हळडुवीं गुलाबां. थोड्यो वस्तू पिंतारल्यार 
चड बर्‍यो दिसतात. देखीक, देवदार, शिंयांतलीं शेतां, दोंगरां वयले गांव आनी रस्ते, बगळे आनी 
हरणां, झाडा झुडपां, किटक, जिंत्रूप वस्तू, सुकणीं, रूख आनी उत्सव आनी अशाच 
कित्याकित्याची ती वळेरी करीत गेली. 


तेन्ना तिका परतून तो परिच्छेद येबजलो. तांतले एकले रावपी बायले विशीं जें बरयिल्ले तें 
येबजून ती आपले भितर हांसली. तिका दिसलें, कॅरिग्नानोंतल्यो वस्तू ते बायलेचे नदरेंतल्यान 
कितल्योश्यो सारक्यो आसात काय? भोवतेक नात. कित्याक तर ही सुवात साप्प एकांताची 
कांय नही. पूण तिगेल्या मनांत एक विचार आयलो. तिका दिसलें हजारांनी वर्सा पयलींच्या जपानी 
बायलांक मात ही सुवात तिच्या सादेपणा आनी निवळसाणी खातीर आवड़पाची. आनी ही सुवात 
पळोवन तिका जशी खोशी जाता तशी तांकांय जावपाची 

ती जेन्ना उपकुलगुरूची घरकान्न आशिल्ली आनी त्या भरिल्ल्या घराची केंद्र आसली तेन्ना 
लेगीत वस्तूंनी खचाखच भरिल्लें घर तिका आवडनासलें. थंय Pa लोकांचे 
घेवंक लेगीत जड जातालें 

ज्यार्दिनांत विगड़विगड झाडां आसलीं. पाचवींचार 
पेरांचीं झाडां. तीं झाडां फळां खावंक आयिल्ल्या किरांनी 
भुरगींय त्या झाडांचेर चडून फळां खातालीं. नाजाल्यार तीं HB = 

रांदचेकुडींत फाटले वटेन धवो चुनो मारिल्लीं खोंपटां रा बे N 
नोकर रावताले. तांकां लागून खळयो पुरवताल्यो. आनी TN 

कडेन धोल वाजपाचो आवाज येतालो. सोरो पियेवन गावप, वाजोवप, झगडीं करप, न्हावप, कपडे 
धुवप आनी भुरगे Weld आङ्डतात ताचो आवाज येतालो. 


थंय खुब्ब सोयरे धायरे येताले वताले. रिक्षा आनी घोड्यांच्यो गाडयो निलगिरीच्या 
नाजाल्यार बोगनव्हिलाच्या झाडांपोंदा थांबताल्यो. तांचे चालक सिटांचेर न्हिदताले. आनी तांचे 
पांय भायले वटेन हुमकळटाले. घराच्यो सगल्यो कुडी सदांच भरिल्ल्यो आसताल्यो. थोड्या 
कुडींनी जाल्यार चड गादयो घालच्यो पडटाल्यो. केन्ना केन्ना हॉल आनी व्हारांद हांचे मदले 
पायणींत लेगीत गादयो घालच्यो पडटाल्यो. तें तिका साप्प आवडनासलें. कित्याक तिका एकांत 
असो मेळनासलो. ताका लागून असल्यो गजाली तिका त्रासाच्यो आनी कटकटीच्यो दिसताल्यो. 
च्याचे ट्रे तिका दीसभर घोवाले Hela, मांयले Held आनी व्हारांदार बशिल्ल्या लोकां खातीर 
धाडून दिवचे पडटाले. तेच परी खावचे जिन्नस जेवच्या मेजार दवरचे पडटाले. ताका लागून मागीर 
रासभर आयदनां धुवंक उडोवचीं पडटालीं. 

भुरगींय खूब आसली. तांकां वेगळ्यावेगळ्या वेळांचेर शाळेंत नाजाल्यार कॉलेजींत वचपाचें 
आसतालें. तांकां शिकोवपीय वेगळेवेगळे आसताले. एकलो गणीत शिकयतालो. तो कडक 
आसलो. मस्ती केल्यार भुरग्यांक थापटायतालो. दुसरो आर्टसाचो टिचर. तो मातसो सुस्त 
आसलो. भुरम्यांनी कितेंय केल्यार SSA ओगी रावतालो. आनिकूय टिचर आसले. पूण ते योग्य 
नासले. तांकां पळेल्यारूच तिका PRAM मारताली. इश्टूय आसले. विंगडविंगड पिरायेचे, 
वेगळ्यावेगळ्या उंचायांचे, आपआपली फामील आशिल्ले. 

सोंपनाशिल्ल्या कामाचो रगाडो. ताका लागून आयिल्ली अवेवस्था आनी अस्थीरताय आनी 
अकस्मात येवपी कामाच्या राटावळींनी ती साप्प बेजारिल्ली. 

हें सगलें जेन्ना सोंपलें तेन्ना तिका सू555 जालें. ती खोशी जाली. एक व्हड आनी कठीण 
पुस्तक वाचून सोंपोवचें आनी तें कुशीक दवरून परतून वाचपाचें ना हें चितुनूच खूश जावचें तशें! 

आतां राका येता.म्हणल्यार त्या त्रासीक राटावळींनी परतून एके खेपे घुस्पावन घेवप काय? 

एक थंड स्वास सोडून आपलो पांय एके तरेन ओडीत ती गादयेर लवंडली. 

देवा, म्हाका मुक्ती दी.' ती पिरंगली. 'हांवें म्हजीं सगलीं कर्तव्यां केल्यांत. देवा म्हाका मुक्ती 
दोह 


दुसऱ्यांक कितें जाय नाका तें पळोवपाची संवय नंदा कौलाक म्हारग पडली. हे संवयेक वेर 
प्र नंदा कौल तें आपलें धार्मीक कर्तव्य मानताली. एक दीस तिगेली जीण सुकी सडसडीत जाली. 
आनी तिगेलें हें कर्तव्य उबगणें आनी पोकें आशिल्ले हाची तिका जाणविकाय जाली. 


'कॉरिग्रानों 'त जेन्ना तिणें पयलो दीस एकलेनूच सारलो तेन्ना तिका हाची जाणविकाय जाली. 
तिगेल्या घोवाल्या मरणा उपरांत तिचीं भुरगीं उपकुलगुरुचो बंगलो सोडच्या वेळार मजत करूंक 
आयिल्लीं. सामान पॅक करूंक, तें काशींनी भरूक, वांटूंक आनी निमाणें आपले देखरेखी खाला 
तिका कसौलीक हाडून सोडपा खातीर. थोड्या वगता खातीर ते कॅरिग्रानोंत आसले. घरांत हिसपा 
भायर फर्निचर आसता A! हांचें आतां करचें कितें हें चितून ती बेजारली. 


देवादयेन ते सगले गेले. तिणें सगल्यांची बरे तरेन वेवस्था केल्ली. ताका लागून ते 
आपआपल्या संवसारांत घुस्पून उरिल्ले. तिचे वांगडा कोणूच रावंक शकनासलो . जेन्ना ते सगले 
आपआपले वरेन गेले तेन्ना तिणें घरमालकिणीचे भावनेन शतपावली केली. चलतना fect 
पांयवारेंतल्या जण एका फातराचो स्पर्श अणभवलो. 


भोंबत भोंवत ती ज्यार्दिनांत आयली. घर आनी ज्यार्दिनाच्या दुसऱ्या मालकां वरी 'हांव हांगा 
विलो करतलीं, हांगची स्पेनी झाडी काडून थंय तण लायतलीं.' अशें कांय तिका दिसूंक ना. ती 
पोरसांत चड कांय ना हाचेरूच खूश आसली. कोणूय बर्‍या तणाच्या लॉनाचेर खूश आसता तशी 
ती फातरगुण्यांनी भरिल्ल्या पोरसाचेर खूश आसली. व्हारांदा कुशीक आशिल्लीं अक्रोडाचीं झाडां 
आनी देट्ट्या कडेन आशिल्लीं देवदाराचीं झाडां हांचे खेरीज आपूण आनीक कसलंच झाडां 
लावचीं ना हें तिणें चितूनच cats. 

तिचेच वरी तिगेलें पोरसूंय बी वय वाडिल्ल्यान ल्हवू rea क्षीण जाल्ले वरी दिसतालें. थंय 
थोड्योच वस्तू आशिल्ल्यो. पूण त्यो जपानी लिपयेंतले रिस्के वरी स्पश्ट आनी रेखीव 
आशिल्ल्यो. तिका तातूंत आनी कसलीच भर घालपाची नासली. जशी तिगेले एकटुके जिणेंत 
तिका कसलीच भर घालपाची नासली तशी! 

परिपूर्ण सैमीक सौंदर्यात तिका अडेचें अशें कांयच नाका आसलें. अडेच्या भुरग्यांचो ती 
विचारूच करूंक शकनासली. गुलाबाच्या माटवांत देवीची मुर्ती आसप नाजाल्यार कृत्रीम कारंजें 

आसप तिका मात्तूय पुटवनासलें. मिठायेचो डबो दोळ्यां मुखार नाकासो दिसता तश्यो ह्या 
गजालींची तिका नसाय जाताली. 

दीसपट्टो बाजार करून रामलाल आयिल्लो. ताचे कडेन उलोवपाक ती किचनांत गेली. दुख्खी 
मनान. 

रामलाल कांदे आनी बटाटे कुशीक काडटालो. ताचे कडेन ती वाजेवन उलोवपाक लागली. 
मुखार येवपी संकश्टाचे सुलुशेन कांचवेवंक जाता तसो तो कांचवेलो. 

'फाल्यां म्हजी पणटी हांगा येता रामलाल'. तिणें म्हळें. तिच्या हाताचीं तळटां घामान भिजून 
एकामेकांक चिकटलीं. 

“हय?' ताणें म्हळें. 

रामलाल, तूं तिचे खातीर कितें रांदतलो ?' तिणें वाजेवन विचारलें. जशें काय कन्व्होकेशना 
वगतार पन्नाशेक लोकांचें जेवण केन्ना करूंकूच ना. तिणें केल्ल्या कबाब आनी पुडिंगाची 
तोखणाय लोकांनी केन्ना केलीच ना अशे तरेन तिणें विचारलें. कागदाचे कितलेशेच कुडके तिणें 
पिंजून भायर उडयिल्ले. तरातरांच्यो रेसिपी बरयिल्लो तिचो कादेर्न आसलो. त्यो रेसिपी तिणें आपले 
फामिलीचे खोशे खातीर आनी जिबेचे रूची खातीर विविंगड दिसाळ्यांतल्यान एकठांय केल्ल्यो. 
आपल्या पणटुरा खातीर कितेंय करतली म्हणल्यार तिका एकेय रेसिपिचो उगडास जायनासलो. 

आपले जिणेंतल्यान जायत्यो गजाली तिर्णे भायर उडयिल्ल्यो. कितल्यो त्यो कळळ्यार 
आयकुपी तोंडांत बोट घालपाचे. 

'मेमसाब, कितें करू?' नदर वयर करिनासतना रामलालान तिका विचारलें. 

“म्हाका कळना. म्हाका खबरूय ना.' तिणें स्वास सोडलो. आनी मेजाचो कोनसो धरून 
rene, 'तूंच सांग. तूंच कितें तें थाराय'. l 

'बटाटं चिप्स, HEA?’ तो आड्डलो. 'सगल्या भुरग्यांक चिप्स आवडटात.' 

'हय? भुरग्यांक ते आवडटात?' ती ल्हवू ल्हवू उलयली. अजापीत जावन तिणें रामलाला 
वटेन पळेलें. जशें तिका म्हणपाचें आसलें बटाटा चिप्सांनी भुरग्यांक जाय तें मेळटलें? त्या येवपी 
आगन्तुकाक संतुश्ट करतले?' 

'हां जी! चरणे वांगडा बटाटा चिप्स सगल्यांक आवडटात.' 

'कित्या वांगडा ?' 

'चेटणी मॅडम! टॉमेटो कॅचअप! बाजारांतल्यान हांव ती घेवन येतां. दनपारच्या जेवणांत ते 
चिप्स करतां. ती दनपरां जेवपाक पावतली?' 

Ba!’ नंदा कोलान उदास जावन म्हळें. आनी ती दारा वटेन गेली... बटाटां चिप्स आनी टॉमेटो 
कॅचअपा विशीं येवजीत.... जें तिका सगल्या त्रासांतल्यान मुक्त करपाचें. 

रामलाल परतून एके खेपे एके तरेच्या उत्साहान बटाटे आनी कांदे कुशीक काडपाक 

लागलो. पूण ताची नदर मॅडमीचेर आसली. ती परतून देवदाराचीं पानां आनी फातरां वयल्यान घरा 
वटेन येताली. तिगेल्या पावलांनी पयलींचो आत्मविस्वास नासलो. “जाणटी जाली, जाणटी'... ती 
जेन्ना अक्रोडाच्या झाडा पोंदच्यान पयस पावली तेन्ना तो आपले भितर फुतफुतलो. 'ती जाणटी 
जाली. हांवूय जाणटो जालों. आमी म्हातारे जाले, म्हातारे'. तो बेगिबेगीन पुटपुटलो . 

एक मरतुकडी कोंबी आपली मान वयर करून ताचे कडेन खावपाचे आशेन पळेत कर्कश 
सुरांत आङ्डली. रागान ताणें बुरसो साक तिचेर मारलो. ती उडून वचून लांकडांच्या भोऱ्यांचेर 
बसली. आनी हळडुव्या दोळ्यांनी ताका पळेत रावली. 


ती राकाक मेळपाक टॅक्सी स्टॅण्डार गेलिना. तिणें रामलालाक थंय धाडलो. हरशीं तिणेंच 


थंय वचूंक जाय आसलें. हें तिका खबर आसलें. पूण लोकांच्यो प्रस्नांनी भरिल्ल्यो नदरों आनी 
वाचाविदाळ लोक एकामेकांकडेन प्रस्नाचे मुद्रेन उलयिल्लें तिच्यान सोंसूं नजो जावपाचें. 


ती घराच रावली. ती परतून परतून गॅस्ट रूमांत वताली. आरमारीच्या ड्रॉवराचेर घाल्ल्या 
तुवाल्याक पळेताली. केन्ना आरमार उगडून तांतल्या पाचव्या गोंड्याचो वास घेताली. केन्ना गादी 
थापटिताली आनी मोव चादरीचेर हात भोंवडावन ताचेर आशिल्ली ल्हंव स्पर्शान जाणोवन घेताली. 


तिका दिसलें वाजांत फुलां घालून खाटीचे एके वटेन दवरचीं. पूण ती जेन्ना जनेला कडेन गेली 
आनी तिणें भायर पळेलें तेन्ना तिणें फुलां पळेलीं जीं भितरले परस भायरूच बरी दिसतालीं. आनी 
भितर दवरून जशाक तशीं उरतात अशीं फुलांच नासलीं. 


दारा कडेन वतना तिचो पांय खाटीच्या पांयाक आदळूळो. दुखीन ती न्हिन्नळूळी. लंगडत आनी 
आवाशिवा करीत ती आपले कुडींत गेली. तिका आपूण मातशी दुयेंत आसां काय दिसलें. 


आपल्या रूमांत वचून जांगेक खंय लागलां तें पळोवपाक तिणें घागरो वयर केलो. हाड तुटून 
भायर येवंक नासलें. पूण मोतया रंगाचे तिचे जांगेर रगत सांकळून इंद्र्धोणू जावपाचें. कात आतां 
निळी जाल्ली. फाल्यां जांबळी जातली. परवां पाचवी... आनी मागीर परत मोतया रंग येतलो. हे 
सगले पोरण्या मासाचे घाणकुटे रंग. 


दुखीन ती परवंताली. आपूण एकली आसां आनी आपली पिरंगण कोणाल्या कानार वचना 
हाची तिणें जतनाय घेतिल्ली. 


आनीक एका वरान तिचें हें एकटुकेपण काबार जातलें. तेन्ना ती परतून पिरंगूक शकची ना. 
मागीर तिगेलें पिरंगप राकाक आयकूंक आयलें जाल्यार... 


खूब वयलेवयर तिणें आपलो घावो चोळळो. तिणें आपल्या घाव्या वयल्यान लक्ष काडून 
राका विशीं चिंतपाचो यत्न केलो. पूण तिचे जिणेंत आयिल्ल्या सगल्या भुरम्यां विशीचे विचार 
इंद्रधोणूच्या रंगा वरी एकेच खेपे आयले. गुलाबी, निळे, घाय आनी हाडां बी. आपलो घावो तांचे 
पसून ती वेगळावंक शकलिना. मीलन काय निखिल, तिका याद जालिना, पूण दोगां भितरल्या 
एकट्याक ताची आया बोटांच्या नाखटांत लिपोबन अफू हाडटाली आनी ताका लायताली. 'जेन्ना 
हांव व्हड जातलों, तेन्ना तूं ल्हान जातली. तेन्ना मागीर हांव तुका सांबाळटलों.' अशें कोण 

म्हणटालो काय? तो म्हज्या धोंपराक चिकटून बसतालो. मांडयेर न्हिदून अशें म्हाका सांगतालो. 
आशा काय तें? आसूं येता. तेन्ना आशा सान चली आसली. कोंगऱया केंसांची. आपल्या 
वाटकुळ्या आनी मोव मोव हातांनी तें आपले आवयक थापटितालें. जेन्ना ती हारशा मुखार रावन 
नट्टाली तेन्ना तें तिची साडी, साडयेर घाल्लीं कांकणां, कानांतलीं सारकीं आसात काय नात तें 
सांगतालें. “तूं जेन्ना मरतली तेन्ना तुगेल्यो सगल्यो साडयो हांव घेवन वतलीं.' अशें म्हणपी 
आशाच आसूं येता. आनीक कोण न्हय. आनी हेर भुरगीं आसलीं. थोडीं तिचीं आनी थोडीं नातरां. 
हालींच तारा आपलें दुख्ख आनी लग्न मोडिल्ली गजाल सांगून तिचे कडल्यान सहानुभुतीची अपेक्षा 
करतालें. पूण गुरवार वीणाक तिची चड गरज आसली. जेन्ना वीणाक पयलो गुरवाचार आयलो 
तेन्ना ताका टायफॉयड जाल्लो. अशक्त वीणा परतून गुरवार जालें तेन्ना ताचो पांय मोडिल्लो. मागीर 
अंपेंडिक्साच्या व्हड संकटांतल्यान तें वांचिल्लें. आशाल्याय भुरग्यांचेर अशीं कितें ना कितें 
संकश्टां येत आसलीं. पूण आशा तांतल्यान धैर्यान तडीक लागिल्लें. आतां हें पणटूर- राका- 
येतलें. पूण तें खंयच्या हॉस्पिटलांत खंय आनी केन्ना जल्माक आयिल्लें? हें तिच्या लक्षांत कशें 
उरतलें? 

नंदा कोलान आपल्या वेळार खुब्ब मलमलच्या झबल्यांचेर आनी सुती गावनांचेर तरेकवार 
डिझायन भरिल्ले. पयले खेपे राकाक पळोवंक गेल्ली तेन्ना आपणें ताका कितें दिल्लं तें तिका याद 
जायना जालें. निळें बदक.... गुलाबी हुंदीर....पोंवळ्यांचें कांकण काय SAT पेलो दिल्लो काय? 


दुखीन नंदा कौल न्हिन्नळ्ळी. आतां कितेंय करप शक्यूच ना. कित्याक मनशां जशीं वचत 
थंय सारकींच आसतात. तशींच नातरांय बी. सगल्यो यादी विरविरल्यात. त्या विरविरीत 
यादींतल्यान राका कोण हें तिका स्पश्ट जालेंना. पूण राका तिका निसर्गचित्राचेर पडिल्ल्या काळ्या 
दागा चरी नाजाल्यार जल्लो वा तोळा वरी दिसलें. दोळ्यांत पडिल्ले रेंवे वरी आसतशें तिका 
जाणवले. 

नाका जाल्ले चितिल्ले खातीर तिची तकली जड जाली. राकाक मेळूंक जाय हो विचारूच तिका 
खटकतालो. राकाक एक मनीस, नात्याचें आनी एक आश्रीत म्हण समजून घेवचें पडटलें. ताका 
शाक आनी तांतयां खावंक सांगचें पडटलें. ज्यार्दिनांतले फातर उखलूं नाका कित्याक तर तांचे 
पोंदा विंचू आसतात हें सांगचें पडटलें. रातचें ताका न्हिदोवचें पडटलें. आनी कुशीचे कुडींत न्हिदून 
तें न्हिदलें काय ना म्हणपाक ताची सुलूस घेवची पडटली. आनी RRA कडेन तें न्हिदलें आसतलें 
काय ना अशा एकामेकां विरोधी, फडफडत उडपी पांख्यां बरी, विचारांक धरचे यत्न करचे 
पडटले. मनांतल्या मनांत नंदा कौल पिरंगली. तिका दिसलें आतां न्हिदप शक्यूच ना. घरांत दुसरो 
कोण आसतकच कोणूच सुसेगाद कसो न्हिदूंक शकता? ताचे त्रास हे जातलेच. 


आतां तिका सगलें साग्रसंगीत रांदूंक लावचें पडरलें. फक्कत टोस्ट आनी जरदाळूचेर तिचें 
भागतालें. त्या भुरग्यांक वाज येवचो न्हय म्हण तिका कितें तरी करचें पडटलें . कशें आनी कितें 
म्हण ती करतली? एका तेंपार तिका बालगितां आनी उतरांचीं Harel बी येतालीं. कपडे, कागद, 
फातर आनी पिनी बी घेवन तरेकवार वस्तू तयार करूंक येताल्यो. पूण आतां ती तें सगलें विसरून 


32/ दोंगरावेलो उजो 


गेल्ली. मातयेचे राशी पोंदा सगलें पुरून बच्चें तशें आतां तें सगलें उस्तून काडपाची तांक तिचे भितर 
नाशिल्ली. मागीर त्या भुरग्याक घेवन भोंवंक बच्चें पडटलें ? खंय? क्लबांत? क्लबांत गेल्यार ताचे 
वांगडा GSH दुसऱया भुरग्यांक आपोवचीं पडटलीं? पूण खंयच्या भुरग्यांक? कसौलींत ती 
खंयच्याच भुरग्याक वळखनासली. तिणें कटाक्षान आपल्याक ह्या सगल्या पसून पयस दवरिल्ली. 
जिणेचे निमाणे घटकेक मेळिल्लो हो एकांत कसोय करून ती सांबाळून दवरूंक सोदताली. 


फक्त एक इला दास आसली. भूतकाळांतल्यान भायर येवन तिचे फाटल्यान पडिल्ली. त्या 
भुरग्याक मेळूंक इला दासाक आपयल्यार करें? 


पूण आपल्या ह्या विचाराची नंदा कौलाक तिडक मारली. fact आपलो पॅटिकोट धोंपरां 
वयल्यान सकयल SSAC. आनी लंगडत उबी रावन विचित्र नदरेन जमनीक पळेत उबी रावली. 
मागीर मातशी लंगडत ती व्हारांदार आयली. 

भायर सगलें शांत आसलें. रामलाल भायर सरून गेल्लो. आतां रोखडेंच राका केन्नाय पावंक 
शकता. 


TSAR आनी देट्ट्या कडेन आशिल्ले देवदाराचे रूख हवेंत हालताले धोलताले. तांचीं पानां 
रुप्या वरी चकचकतालीं. सकयल रस्त्यार आशिल्ल्या चॅस्टनट झाडार एका कोगळान गावंक 
सुरवात केल्ली. 

जरदाळूच्या झाडापोंदा दोनूय हातांची घडी घालून उबी आशिल्ली नंदा कौल चितताली- 'राका! 
नांवूच पयलीं कित्याय कितें.... ' राका गेटींतल्यान भितर सरतना तिणें पळेलें. देवदाराचें झाड 
वाऱ्याक लागून वांकतालें. तिका दिसलें, ते रूख आधुनीक व्यंगात्मक ढंगान तिचें स्वागत 
करतात. 


राका म्हणल्यार चंद्र. पूण हे चलयेचें मुखामळ वाटकुळें ना तें नाच. पूण तें शांतूय बी ना. 
आनी तिचे भितर चमकूय बी ना. ती चली जार्दिनांतले पांयवाटेर आसली. फाटल्यान रामलाल 
येतालो. चलयेच्या खांदार एक थैली हुमकळटाली. तातूंत आशिल्ल्या सामानाच्या वजनान तिचो 
एक खांदो एके कुशीक लवंडिल्लेवरी दिसतालो. तिच्या पांयांत पोरणें जोतें आसलें. तें धुल्लान 
भरिष्ठे. तिका पळोवन नंदा कौलाक ती रातकिड्या वरी दिसली. रातकिडो जो भंयान उडटा, पूण 
गावंक शकना; वा बारीक जळारावरी, जें जळार आपल्या बारीक पांयांचेर उबें आसता. 


'राका,' तिच्या तोंडांतल्यान आपसूक उतरां आयलीं. कशेंयबशे तें नांव ती चलये कडेन 
जोडूंक पळेताली. तिका दिसलें ह्या परकी मनशाक जार्दिनांत पळोवपाची संवय आपल्याक 
जातली काय? 


राकाची चाल मात्शी ल्हव जाली. कांयच उलयनासतना पांय ओडीत ती पणजे म्हऱयांत 
आयली. तिणे तणाचें हॅट घाले. ताका लागून तिची तकली तणाचे पोतयेंत घाल्लेवरी दिसताली. 
तिगेले दोन मोटे दोळे, तेवूय बी भायर आयिल्लेवरी दिसताले. त्या दोळ्यांनी तिणें पणजे कडेन 
पळेलें. तेन्ना तर नंदा कौलाक ती एकाद्रया क्षुद्र किड्यावरी दिसली. 

हेवटेन तेवटेन पळेतल्या राकान रामलालाक व्हारांदाचीं सोंपणा चडून वतना पळयलो. 
राकाली सुटकेस ताच्या हातांत आसली. आनी पांया परस व्हड आशिल्लो टॅनिस शूज घालून 
चलतना जावपी ताच्या पांयांचो आवाज राकान आयकलो. मात्शी फुडें वतकीच तिका बारीक 
मानेची कोंबी दिसली. ती निळ्या हायड्रेंजियाच्या झाडापोंदा पडिल्ल्या, तुटिल्ल्या चिनी मातयेच्या 
कुडक्यांनी कितें तरी उस्तिताली. 

तेन्ना राकान आपल्या बारीक कापिल्ल्या केसांची तकली आपल्या नाजूक आनी लांब 
मानेवेल्यान उखल्ली. आनी जरदाळूचीं झाडां, वारांद आनी कॅरिग्रोक पळयलें. तिणें देवदाराच्या 

रूखांतल्यान येवपी आवाज आयकलो. तेचपरी रातकिड्यांचो कर्कश आवाज आपल्या व्हड 
कानांनी आयकलो. तिका दिसलें हाचे पयलीं तिणें केन्नाच शांततेचो आवाज आयकूंक नासलो. 


आतां दोगांयचो एकामेकांक मेळपाचो वगत आयिल्लो. आतां आनीक चड वगत लावपांत 
अर्थ नासलो. दोगांय दोन पावलां मुखार सरलीं. दोगांयनी एकामेकांक वेंगेंत घेतलीं. कित्याक 
तशें करपाची रीत आसली. दोगांयचीं हाडां करकरलीं. दोगांकूय दिसलें, तीं हाडांच्या सांपळ्यांत 
आसात. आनी तीं आपशींच कुशीक सरली. 


“कितलें बारीक जालां गो म्हजें बाय!' नंदा कोल आपली इत्सा नासतना उलयली. तिणें 
आपलो हात तिच्या खांदार दवरलो. 'दुयेंसान तूं कितलें अशक्त जालें!' 


राका गोंदळळें. कितें करचें कळूंक नाशिल्ल्यान ताणें फक्कत आपल्या पॅण्टाची इलास्टिक 
ओडली आनी आपली नदर अकस्मात झाडावेल्यान उडपी टकटक्या कडेन घुंबडायली. राकान ते 
जाण्टेलेक पळयलें. ती जाण्टेली देवदाराच्या झाडावरी फुतफुतून उलयताली. तिची राखाडी रंगाची 
साडी ताका दोंगरा वरी दिसली.- अर्थांत हें सगलें 'कॅरिग्रानो' आनी थंयच्या जार्दिनांतले 
शांततायेचें आंग आसलें. 

नंदा कोला खातीर ती नाका आशिल्ल्या सोयऱयावरी आसली. नाजाल्यार एका जळारावरी 
आसली जें जळार एका मळावेल्यान उडून त्रास दिवंक आयलां. मातूय मोगाची ओलसाण 
नाशिल्लो श्वास सोडून तिणे म्हणलें, 'चल. भितर यो.' आनी व्हारांदांतल्या वयरसकयल 
आशिल्ल्या तिजुल्यांवेल्यान ती ताका ताचे कुडींत घेवन गेली. 


दनपरां राका एकलेंच आशिल्ले. उकत्या पांयांनी तें Peta भोंवतालें. पांजज्यांत जेन्ना एकाद्रया 
जनावराक घालतात आनी जेन्ना ताका कळटा की हातूंतल्यान आपली सुटका ना तेन्ना तें 
आपल्याक दवरिल्ले सुवातेची सुलूस ल्हवूच पांयांनी भोंवन घेता तशें राका आपले Hela 
भोंबतालें. ताणें फळयो थापटिल्यो. वणटीचो मर्दीच प्लास्टर गेल्लो, ताचेर हात भोंवडायलो. ताणें 
एक कापडयो पळेलो. ताणें एका कोनशाक जाळें विणिल्लें. काळखे झाडींत आशिल्ले एके 
पालीच्या चकचकपी दोळ्यांचेर ताची नदर पडली. ताणें शेल्फ आनी आलमारीच्या खणांनी 
सांचिल्ल्या धुल्लाचो थर कितलो जाड आसा तें पळेलें. जनेलाच्या हारशाक जिबेचें पोंत थंड 
जावपा खातीर लायलें. मागीर तें कॉटीचेर उमथें न्हिदलें, आनी आपली तकली कॉटीचे देगेर 
सकयल हुमकळायली. सुर्याची किरणां सरळ ताच्या दोळ्यांचेरूच पडलीं. ताका लागून ताका 
दोळे बंद HEH मेळ्ळेनात. ताणें तशीच आपली तकली उजवाडांतल्यान भायर काडली, आनी तें 
गादयेचेर सारकी तकली दवरून पडून रावलें. 


ताणें जनेलांतल्यान भायर पळेलें. थंय फातरांची रास आसली. फुलां आसली. फुलांचो ताका 
घोस्त नासलो. गोगलगायेचे थोडे कोंगे आसले. ताचे बगर आनीक चड थंय कांय नासलें. 


पूण थोड्या अंतरार आशिल्ले बरगेल्ले लांकडी गरादीपोंदा ताका एक तळप दिसलें. तांबूस 
रंगाची तीं तळपां उकत्या मळा मेरेन पाविल्ली. sagen कातीचें एक जनावर वतांत न्हिदून 
खरशेता काय दिसतालें. राकान तें पळोवन दोळे धांपून घेतलें. तें मळ, ती कात, तो हळडुवो qe, 
ताचे वळखीचो आसलो. 


जनेलांतल्यान उडी मारून तें भायर आयलें. लिलीच्या झाडां मेरेन पावलें. थंयच्यान तें ल्हवूच 
लांकडाचे गरादी कडेन गेलें. ताका सकयलो देखाव पळोवपाचो आसलो. पणजेचे कुडींतल्यान हें 
दृश्य दिसता हें तें जाणां आसलें. ताका लागून आपल्या पांयांचो आवाज जावं नये हाची ताणें 
जतनाय घेतली. 

गरादीक धरून ल्हवू ल्हवू चलत ताणें तें दृश्य वांट्यावांट्यांनी पळेलें. तें दृश्य खज्यांनीच 
पळोवपा सारके आसलें. 

कळमेल्ल्या डब्यांच्यो राशी, दाग पडिल्ले पेपर, dei, बोंदरां कपड़े, हाड़ां बी थंय 
आशिल्ल्या खळयांनी पडिल्लीं. थोडे कडेन खळयो असल्या गजालींनी उपाट भरून भायर 

व्हांवतात काय दिसताल्यो. जळिल्लीं देवदाराच्या झाडांची खोडां आनी तांच्यो वांकड्यो तिकड्यो 
फांदयो नाटकांतल्योशो दिसताल्यो. पडटां पडटां एके सुवातेर अडकून उरिछेवरी खडपां 
दिसतालीं. मदींच पत्र्याची पाखीं चकचकताना दिस. 


खडबडीत गुड्यापोंदा राकान पळेलें. थंय ताका सर्व्हटांचे रूम, पत्र्यांच्यो शेडी आनी 
रांदप्यांचीं घरां दिसलीं. वोल्तार हें सगलें काँक्रिटाचे वणटीक वचून तेंकिल्लें. ही वणत एके खंयचे 
तरी फॅक्टरीची- शी दिसताली. कित्याक थंय आशिल्ल्या शामिन्यांतल्यान दनपारां उपरांत लेव 
निळ्या मळबांत काळ्या धुंवराचे फुगे आनी ल्हाराशीं भायर सरतालीं. ताचे वेल्यान स्पश्ट 
समजतालें. फाटले वणटी फाटल्यान आशिल्ल्यो खळयो कारखान्यांतल्यान येवपी कोयर देंगणांत 
व्हरून सोडपाक केल्यात तें समजतालें. त्या खळयां उपरांत धाकली आनी उणे उंचायेचीं घरां 
आसली. तीं घरां पत्र्यांचे मदीं आशिल्ले विटांचे भट्टेवरी दिसतालीं. देवदाराच्या झाडा वांगडा मदीं 
मदीं खोल खड्ड्यांत मातशी जळकी हर॒याळी मात दिसताली. 


बेजारिक्ले अवस्थेंत THM आपली तकली घुंवडायली. ताच्या बापायन आनी आजयेन 
(बापायचे आवयन) हिमालय पर्वतांत आशिल्ल्या हिल स्टेशनावेले खोसदिणे सोबीतकायेची 
ga तोखणाय केल्ली. पूण कारखान्या विशी तांणी कांयच सांगूक नासलें. हांगाचो कारखानो 
इतलो व्हड आसून लेगीत ताची दखल आजयेन आनी बापायन घेवंक ना हाचें ताका अजाप 
Rad. ताका तो कारखानो विटांचो पेटारोसो दिसलो; आनी तांतल्यान भायर सरपी उजो ताका 
देत्यसो दिसलो. आनी तो दैत्य ताका चड आकर्शक दिसलो. 


शेड्ड्यावरी गरादीक चिकटून, तिका घांशीत तें रांदचे कुडी भायर पावलें. ताणें भितर पळेलें. 
थंय कोणूच नासलो. भितर रामलाल आसल्यार ताका ह्या सगल्या विशीं चड म्हायती ताचे 
कडल्यान जाय आसली. रांदची कूड एक धोलशी ताका दिसली. तांतूंतलो उजो एक जळो 
चकचकपी दोळो. आनी तो दोळो भितरले भितर जळटा. एक धवी कोंबी कोणाक कळचे पयलीं 
Tied Hela भितर सरि्ली. तिणें राकाच्या धव्या ड्रॅसाचो आवाज आयकलो. ती आङ्डली आनी 
राकाल्या आंगा वेल्यान धांवत भायर सरली. राकान कच्च करून आंग काडलें. आनी भियेवन 
तें एके वटेन उबें रावलें. 


रांदचे कुडी कुशीक एक लहानशी कूड आशिल्ली. धुंवरान काळी पडिल्ली तिची वणत 
तरेकतरांचीं कॅलेंडरां आनी चित्रांनी चकचकताली. रामलाल दोरयेन विणिल्ले खाटीर आड पडिल्लो. 
ताचें आंग खाटीच्या चारूय कोनशांनी पातळिल्लें. ताची तोपी ताच्या नाकार आशिल्ल्यान स्वासा 
कणकणी वयर सकयल जाताली. तो सोशेतालो. ताचो आनीक वांगडा घोरेवपाचो आवाज 
आयकूंक येतालो . 


न्हिदिल्ल्या रामलालाक थंयच सोडून तें बणटी कुशीक सरले. ted कुडी फाटल्यान वयर 
एक गुडो आसलो. तातूंतल्यान भायर सरिल्ल्या तणाक आनी फातराक धरून तें वयर चडलें. 
गुड्यार फातरांच्या वाटकुळ्या पेडामदीं देवदाराचीं झाडां आसलीं. थंय सुकी पूण थंड आनी 

सुरूच्या दिखाचो वास आशिल्ली व्हाळीक व्हांवताली. 


राका झाडाचे खडबडीत सालीच्या आदारान उबें रावलें. भाजिल्ल्या आनी काळ्या पडिल्ल्या 
टोस्टावरी साल जाड आसली. सालीचें खडबडीतपण ताका जाणवतालें. गुड्याचे दुसरे वटेन 
सकयल एक पाचवे पाखें आशिल्ली व्हड बिल्डिंग आसली. तिच्या व्हारांदार पाटल्यांनी तांबड्या 
कोराचीं फुलां दवरिल्लीं. जनेलाक धवे मलमलचे पड्डे लायिल्ले. वाऱया वांगडा ते भायर भितर 
नाचताले. ताका लागून ती बिल्डिंग स्वास घेता काय दिसताली. एक व्हड देवदाराचें सावळेन ती 
बिल्डिंग धांपिल्ली. रस्त्याचे देगेर एक लींप टॅनिस कोर्ट कोण येवन खेळत काय म्हण वाट 
पळेतालें. ताचेर काडिल्ल्यो रिस्को वेल्यानूच दिसताल्यो. ताका दिसलें ताचे आजयेन सांगिल्लो 
होच तो क्लब आसूंक जाय. सगली कसौली ह्या वगतार न्हिदिल्लेवरी दिसताली. फकत रातकिडे 
मात न्हीद नासतना आपलीं गितां गायताले. मळबांत व्हड व्हड घोणी आळसावन पूण सकयल 
आपल्या भक्ष्याचेर नदर दवरून पासयो मारताल्यो. 


राका कुल्यांच्या आदारान सरपटत झाडापोंदा आशिल्ल्या फातरार देंवलें. झाडाच्या बुंध्याक 
तेंकून झाडांमदीं आशिल्ल्या आनी झाडांचे सावळेंत लिपिल्ल्या सनावारा कडेन ताणें पळयलें. 
ताणे दागशाई आनी सबाधू ह्या गुड्यांच्या तेंमकार मूठभर चकचकीत फातर पळेले. लागींच एक 
रातकिडो आङ्डलो. तेन्ना ओग्गी आशिल्ल्या वातावरणाक वेर गेल्लेवरी जालें. राकान उरिल्ली 
दनपार फातरा पोंदचे रातकिडे सोदीत पासार केली. 


निमाणें राकाक रामलालाचे रांदचे कुडींतल्यान च्या करपाचो आवाज आयलो. कपबशयांचो 
आवाज सांगतालो च्याचो वगत जाला. जेवपाचो न्हय. राका गुड्या वेल्यान घसरगुंडी करीत 
सकयल देंवलें. आनी कारखान्या विशीं विचारपाक रामलाला म्हऱ्यांत गेलें. 


पोरण्या जरदाळूच्या लांकडाचे ट्रेंत च्या चें कप दवरीत, Hh मारून उजो पेटयत catia, 
धुंवराचीं कुपां कुशीक काडीत रामलालान सांगलें, “ती पाश्चर संस्था. थंय दोतोर इंजेसांवां खातीर 
सीरम तयार करतात. एकाद्रया मनशाक जेन्ना सुणें चाबता तेन्ना ताका हांगा हाडटात. ताच्या 
पोटाक चवदा इंजेसांवां तोपतात. म्हाकाय एके खेपे चवदा इंजेसांवां दिल्ली. एकदां गांवच्या 
सगल्या लोकांक हांगा भरून हाडिल्ले. एक सुणो पिसाळिल्लो. तो गांवच्या सगल्या लोकांक 
चानिल्लो. निमाणें सुण्याक मारचो पडलो. ताची गोमटी कापून हे संस्थेक धाडून दिली. दोतोरान ती 
कापून तिची परिक्षा केली. संस्थेत सोंशे आनी धव्या हुंदरा बगर बगळ्यांचेरूय प्रयोग करतात.' 


तो व्हड तोपांतलें सळसळरें उदक किटलेंत ओतूंक लागलो. राका बोटांच्या आदारान 
मेजाच्या तोंकाक हुमकळत सूं सूं आवाज करीत सुटिल्ले वाफेक पळेत रावलें. 


'थंय इतलो धुंवर कसो?” ताणें ल्हवूच विचारलें. 
“थंय सीरम खतखतायतात. आख्ख्या देशाचें सीरम थंय तयार करतात.' 


सराईत वेटरावरी हातांत ट्रे धरून भायर वतना तो गरादी कडेन उबो रावलो. ताणें संस्थेचे 
काँक्रिराचे वणटी कडेन पळेलें. ते बणटीचे बेडौल आनी भयानक आकृतीन राका रानांत पडलें. 
थंय पळोवन रामलालान म्हणलें, थंय त्यो खळयो दिसतात न्हय तातूंत मेल्ल्या जनावरांची हाडां 
व्हांवन सकयल व्हड फोंडकुलांत पडटात. ती हळशिकावणी सुवात. तूं थंय चुकून लेगीत वचूं 
नाका.' 

'कित्याक?' 

'राती कडेन लांडगे थंय हाडां खावंक येतात आनी पिशे जावन सुण्यांक चाबतात. पिशीं सुणीं 
मागीर लोकांक चाबतात. तेन्ना सांबाळून राव. चड करून राती कडेन. रातचें लांडग्याचें आङ्डप 
तुका आयकूंक येतलें. थोड्या लोकांनी थंय भुतां बी पळेल्यांत. मागीर आपलो आवाज ल्हवू 
करीत ताणें म्हणलें, 'जे लोक सुणें चाबून मरतात, नाजाल्यार सोरोप चाबून मरतात तांचीं भुतां 

जातात. खबर आसा?' 


राकान आपले हळडुवे ओंठ दामले आनी मान हालयली. तें ताचे फाटल्या फाटल्यान वारांदार 
गेलें. थंय शांत जावन तें आंग चोरून बसलें. ताची पणजी ताचे खातीर दूद कोपांत ओतूंक 
लागली. दुदांत तिणें थोडी चाय बी घाली. 


नंदा कोलान कोप ताचे कडेन दीत दोळे बारीक केले आनी ताका विचारलें, 'तूं कितलें 
अशक्त जालां? Ta मातूय सुसेग घेतलो ना? ' 

- राकान मान सकयल घाली आनी कोप ओंठा मेरेन घेवन आयले. ताचे ते हावभाव पळोवन 
पणजी ताचो कितें अर्थ लायतली ताचें ताका कांय पडुंकूच नासलें. 


च्या पियेले उपरांत नंदा कोलान मनांतल्यान मनांत म्हणलें, 'आतां तूं कितें करतलें राका?” 
आपले कुशीक आशिल्ल्या स्टुलार आंग चोरून बशिल्ल्या हुळहुळपी राकाक पळोवन तिका 
दिसलें, राका म्हणल्यार काळ्या जळारांची रास. गुणगुणपी जळारां! आतां ही रास तशीच दवरची 
काय तांकां धांवडावन घालचें हें तिका कळ्ळें ना. 


मनांतल्या मनांत तिणें कांच करप ना अशें थारायलें. तिका भुरग्यांच्या काल्पनिक आनी 
वास्तव जगांत परथून वचपाचें नासलें. कित्याक हें जग विस्वासघातकी. नशिबांत अकस्मात 
आयिल्ले हे जापसालदारकेच्या बज्यापोंदा ती चिड्डली. तिणें एक थंड स्वास घेतलो. fact 
आनीक एक कप हून काळी च्या घेतली, आनी ती फुतफुतली.... 'कितलो कालोर जाता! खूब्ब 
गरमी. बाय, तूं भायर भोंवंक वतलें? पूण भायर खूब वत आसा. कितें करता?' 


- नंदा कौलान कोडू च्याचो एक घोंट घेतलो. तिका दिसलें निर्णय राकाचेर सोंपयल्लो बरो! 
तें भायर सरून वचूं नाजाल्यार भायरें जावं! 


नंदा कोलाक राका कितें करता तें केन्नाच कळूंक ना. पूण अकस्मात केन्नाय वरांचीं वरां नाच्च 
जावप हो तागेलो खाशेलो गूण हें मात तिका कळ्ळें. 


केन्ना केन्ना तें तिका फातरांच्या दोंगरार चडटना दिस. तें तण आनी दुसऱया झाडांच्या झोंपांक 
धरून वयर चडटालें. धवे चड्डेंतले ताचे पांय जमीन घट्ट धरपाक संघर्श करताले तें दिश्टी पड. 
केन्ना केन्ना तें सकयले गल्लेंत भोंबतना दिस. केन्ना केन्ना कांटयारें बोरीचीं बोरां तोडटना नाजाल्यार 
पाना पोंदचे किडे पळेतना दिस. केन्ना केन्ना दोंगराच्या तेमकार वचून सकयल फातर मारून नाच 
जातना दिस. 


जेन्ना ते परथून येतालें तेन्ना ताचे पांय आनी धोंपरां फोडिल्लीं दिस. केन्ना तें बोटां चोखीत 
येतालें वा तातूंत तोंपिल्लो कांटो काडीत. ताचे केंस धुल्लान भरिल्ले आसताले. आनी दोळे गंभीर 
दिसताले की हें चली अजापांनी भरिल्ल्या देशांत भोंवन आयलां आनी थंय ताणें अदभूत किते तरी 
पळेलां ताच्यो यादी ताचे तकलेंत घुंबतात. 


प्रस्न विचारप ते जाण्टेलेच्या त्वांत बसनासलें. पूण तिका राग येतालो. कित्याक जाल्यार 
दुसऱ्यांच्या असल्या गजालींनी तिका लक्ष घालचें पडटा. आनी दुसरीं कितें करतात ताची 
जापसालदारकी घेवची पडटा. 


तें केन्ना वतलें?' तिणें आशाक एक नितळ आनी मोट्या मोट्या अक्षरांनी पाचव्या तिंतान 
धव्या कागदार बरोवन विचारलें. त्या पत्रांत तिणें राका बरे भाशेन पावलें म्हण बरयलें. पत्रांत 
आपलो राग आनी gea खंयच दिसर्चे ना हाची तिणें जतनाय घेतिल्ली. 


तिणें पत्र बरोवन तें पान बरे भाशेन दोडलें आनी पाकिटांत घालें. तिकाच दिसलें पत्राची 
गजाल राकाक सांगची. राका दुसऱ्यांचे मन रोखडेंच वळखता हें तिका कळिल्ठे. राकाक आपूण 
नंदा कोलाले जिणेंत खंयच ना हें समजलें. आपणें आपली सुवात करून तातूंत आपणें रावंक जाय 
हें ताका बेस बरें कळिलले. 

नंदा HAM कांटो तोंपून तांबडो जाल्लो आनी सुजिल्लो हात सांसपीत काळखांतल्यान ल्हवू 


ल्हवू भायर येवपी राकाक येतना पळेलें तेन्ना तिणें रामलालाक विचारलें, “बायक न्हावपाक उदक 
तापलें?' 

- आनी राका पणजेच्या आंगावेल्यान न्हावपाक भितर गेलें. 


अशे तरेन दोगांयनी एकठांय रावपाची युक्ती सोदून काडिल्ली. वांगडा रावपाचें नाटक करीत 
वांगडा रावप इतलें सोपें नासलें. 


राकालें आसप नंदा कौलाक नसाय जातालें. आनी ताचें खूब वेळ नासपूय तिका सतायतालें. 
केन्ना केन्ना बेजारून ती एके कुडींतल्यान दुसरे Hela नाजाल्यार जार्दिनांतल्या एका तोंका 
कडल्यान दुसऱ्या तोंका मेरेन पासयो मारताली. कोणाची वाट पळोवपा खातीर अशें न्हय. 
कोणाची वाट पळोवपाची तशी तिका संवयूच नासली. पूण हे चलयेचें येवप आनी अचानक गायब 
जावप तिका सतायतालें. 


तें चली जादूगाराच्या सोंश्याक काडटा तशें तें नंदा कोलामुखार थोडो वगत आसतालें. मागीर 
तें जादूचे पोतयेंतल्या काळखांत नाच्च जातालें. 


आनी नंदा कौल जादू इतली वायट गजाल दुसरी ना अशें समजताली. 


तिणें चिंतलें, चलयेच्या वादियांवपणाच्या वागण्या विशीं चिंतून आपणें आपलें प्रेसांव 
कित्याक वाडोवचें? ताका लागून राका जेन्ना पांयांचेर बुरके ओडून आनी बोल्सांचेर रासबेरीचे 
दाग घेवन परततालें तेन्ना नंदा कोल ताचेर जी नदर घालताली तातूंत राकालें स्वागत करचे परस 
तापोबपाचें भान चड आसतालें. 


पूण राकाक ताचें कांय दिसनासलें. पणजेच्या दोळ्यांतल्या भावाचें ताका कांय पडुंकूच ना हें 
Sal नंदा कोलाल्या लक्षांत आयले तेन्ना ती थंयचे थंयच थक्क जाल्लेवरी जाली. तिणें ताचे कडेन 
दुबावान पळेलें. राकान केल्ली तिची उपेक्षा सैमीक आनी सहज आसली. पूण तिणें केल्ली राकाची 
अपेक्षा मात मुद्दाम केल्ली आसली. 


राका सकयल मान घालून देवदाराचीं फळां मुठीत धरून तांचें निरिक्षण करपांत गुल जाल्ले. 
तागेले कापिल्ले ल्हान केंस धुल्लान भरिल्ल्या माथोणीवरी दिसताले. 


ताची ती दशा पळोवन तिच्यो नाकपुडयो थरथरल्यो. तिणें बोटां ओगीच मोडलीं. पूण तिका 
राका हें आपल्या हेर भुरग्यां परस आनी नातरां परस वेगळे आसा हें मानचेंच पडलें. राका सगल्यां 
परस वेगळे आसलें. ताणे केन्नाच कितें मागलें ना. ताका खंयचेच वस्तूची गरज आसा अशें 
दिसनासलें. दिसतालें हाका कसलेच वस्तूंची vata ना. राकाक आपले पणजेवरी एकेच 
गजालीची गरज आसली, ती म्हणल्यार कसौलीच्या दोंगरांनी आनी देवदाराच्या रूखांनी आपले 
रहस्यमय जिणेचो सोद घेवपाची. नंदा कौल जिणेचें वजें उबारून कर्तव्य करीत रावली. ताका 
लागून ती एकांतप्रिय जाल्ली. पूण राकाचें तशें नासले. एकांतप्रियता ताच्या रगतांतूच आसली. 
एकांतप्रियते खातीर ताका जीण सारची पडली ना. ताचो जल्मूच एकांतप्रियते खातीर जाहलो. 

घराचे फाटले वटेन दुरगाचे देगेक आशिल्ल्या नंदा कोलान राकाक बारीकसाणीन नियाळळें. 


तें दोंगुल्ले वयल्यान देंवन भट्ट्यो आनी खळयो आशिल्ले वटेन वतालें. ताचो उत्साह पळावन नंदा 
कौलाक ताचें कवतूक दिसले . 


राका देगणांत खोल खोल देंवतालें. तें जितले सकयल देंवतालें तितली थंय गरमी आसली. ताचे 
हात तांबडे मातयेक लागून तांबडे जाल्ले. ताच्या सँडलांचेर रेंवेचो थर जमिल्लो. ताच्या 
आंगांतल्यान घामाच्यो पांवळ्यो व्हावंक लागल्यो. सकयलें मळ हळडुवें तोंड उकतें करून उबें 
आसलें. ताचो AAT हुलोप दोंगरार वयर वयर वतालो. | 

पूण राकाक मळावेले गरमेची पर्वा नासली. ताची नदर बांबूच्या झिलींनी, सुरये भाशेन 
आशिल्ल्या पानांचेर, देवदाराच्या हुलपल्ल्या खोडांचेर आनी आर जावन पडिल्ले वरी दिसपी 
गुड्यांचेर आसली. 


खोल खळयेच्या पोटांत आशिल्ल्या कोयराच्या राशिंचेर राकाची नदर आसली. कित्याक 
तातूंत रगताचे दाग आसले. हळडुवीं पडिल्लीं कागदां, हाडां आनी गोबोर, किसान जॅम आनी 
ट्युलिप जॅमची रितीं फोलिणां आसलीं. चीनी मातयेच्या आयदनांचे कुडके, जळिल्लीं आयदनां, 
रबराचे टायर आनी पिड्ड्यार जाल्लीं रोदांय बी आसलीं. 


एक सोरोप देंगणांतले एके सुवातेर कोंडाळें करून बशिल्लो. राकाक तो दिसलो. तें निसरडे 
देंवतेर तांबडे जमनीर हात घट धरून कितलोसोच वगत ताका नियाळटालें. ताच्या हातांत सान्नीचो 
लांब कोंडो आसलो. तो हालयनासतना तें ताका पळेतालें. ताणें सोरपाचे शेंपडेचें तोंक खडपांचे 
खांचींनी वतना Way. दोळे बारीक करून तें बिळांत पळेतालें. जमनीवेल्यान सरसरत वचपी 
सोरपाचो आवाज आयकह्लो. पूण अशे तरेन आख्खो सोरोप ताणें केन्नाच पळोवंक नासलो. आतां 
ताच्या सामकार एक आख्खो सोरोप आसलो. कवळून बशिल्लो. 


सोरपाक थंयच वतांत सुकत दवरून तें सकयले वटेन वचूंक लागलें. आतां ताच्या 
माध्यावेल्यान घाम गळटालो. 


पाश्चर संस्थेचें तलवारी वरी आशिल्ले शामिने तें पळोवपाक लागलें. दोळ्यांचेर हात दवरून 
शामिने धव्या मळबाक भेदून ताचेर काळ्या धुंबराच्या चाबकान मारताशें दिसतालें. राकान स्वास 
घेतलो. तेन्ना ताका हवेंतलो गोबोर, खतखतता तें सीरम, क्लॉरोफॉर्म आनी स्पिरिटाचो वास 
आयलो. धवे कपडे घाल्ल्या दोतोरांचे देखरेखीखाला शिजपी सुण्यांचे मेंदू, प्रयोगा खातीर हाडिल्ले 
हंदीर, सोरोप आनी सोश्यांच्या पांजऱयांचो वास बी तातूंत भरसून गेल्ली. 

ताणें आपल्या सुक्‍या ओंठावेल्यान जीब भोंवडायली. ताका ताचेर घामाची खारसाण 
लागली. ताणें सकयल पळेलें. सकयले मळ धुल्लान भरिल्लें. ताका लागून शार, नहंय, रस्ते बी 
खंयचे तें बळखूंक कळनासलें. Had चंदीगडाचो तलाव सोरपाच्या दोळ्यांवरी चकचकतना 
दिसतालो. मळावेल्यान Ye बगळ्यांवरी वयर उडून हळडुव्या कुपांवरी जातालो. आनी नेट्टान 
दोंगरार चडटा काय दिसतालो. 


राकान दोंगर चडपाक सुरवात केली. तें माती आनी खडयेंतल्यान बेगिबेगीन चलूंक लागलें. 
रिकामी लातां आनी खडयेच्यो राशी सकयल पडूंक लागल्यो. ते बराबर त्या आवाजान रानकिडे 
भंयानूच आड्डूंक लागले. स्टेजीचे फाटल्यान ऑर्केस्ट्रा कशे! रानकिडे खंयचे तरी कठीण भाशेंत 
गाताले. ती भास राकान केन्नाच आयकूंक नासली. ताणें ही भास जिनेव्हा, न्युयॉर्क वा खूब भासो 
उलोवपी देशांतल्यान भोंवतना आयकूंक नासली. ही भास संस्कृत काय ग्रीक? तो आवाज सतत 
नेटान येतालो. राका आपली तकली परथून परथून हालयतालें. तो आवाज आपले तकलेंतल्यान 
फाफडून उडोवपा खातीर! भायर खर निबर आनी धुल्लाक लागून तिणें आपले दोळे अर्दवट उकते 
दवरि्ले. बांबूची तोंकां लागून ताची जांग खरचरल्ली. त्या धव्या बुरख्यांतल्यान रगताचे थेंबे 
येताले. जांगेवेल्या घायांतलें रगत चोखपाक म्हूण तें वांकलें. तेन्ना गुड्यावेल्यान निसरून सकयल 
पडलें. 


ताचो हिशेब मात्सो चुकलो. ताका लागून कॅरिग्रानोच्या पोरसांत पावपाचें सोडून तें कसौली 
क्लबाच्या मागीलदारा पावलें. तें मात्शें उबें रावले. आपले चुकीक लागून गडबडलें. पांचवें 
बिल्डिंगेची सगलीं जनेलां आनी दारां बंद जाल्लीं. आनी थंय कोणूच दिश्टी पडनासलो. ताणें रांदचे 
कुडीचे भायर भितर पासयो मारल्यो. ताणें थंय आशिल्ल्यो काळ्यो भट्ट्यो, लांबरूंद मेजां, चीनी 
माती आनी पोरणीं चांदीची आयदनां आलमारींत पळेलीं. त्या वेळार त्यो सगल्यो वस्तू ताका जीव 
नाशिल्लेवरी दिसल्यो. सकयले मानेन तें परमळीत वाली आशिल्ल्या फाटकांतल्यान भायर सरलें. 
मागीर आशिल्ले तशें जार्दिनांतल्यान धांवत तें भायर सरलें. त्या जार्दिनांत सास्विया आनी 
हायड़ेजेनियाचीं झोपां उदक नाशिल्ल्यान बाविल्लीं. थंयच्यान तें सरळ कॅरिग्नानोंत वचपी रस्त्यार 
आयले. 


रामलालान मान्न्यांतले रांदनींत लांकडाच्यो कापट्यो घालून उजो पेटयलो. तोपांत उदक घालून 
रांदनीर तापत दवरलें. राकाक न्हावपा खातीर रांदनींत उजो पेटोवन तो रांदचे कुडी भायर पूण 
मान्न्याचे लागींच एका फातरार बसलो आनी विडी ओडूंक लागलो. 


तेन्नाच राका वयल्यान सकयल येतालें. तें रामलालाल्या आंगार आदळ्ळें. अशे तरेन की 
जशें एक सुकणें आपल्या घोटेरांतल्यान सकयल पडटा; नाजाल्यार Biel सकयल पडटा. 
SHAR. ताच्या केंसांत तणाच्यो काडयो घुस्पल्ल्यो. जोत्याक कांटे रोमिल्ले तागेल्या साहसतायेंत 
दुखवल्लें बोट चोखीत तें रांदनी कुशीक बसलें. आनी हून उदकाचो आवाज आयकूंक लागले. 
SAT उदक तापले तेन्ना रामलालान पितळेचे बालदेंत उदक रकोवन बालदी भरली. आनी राकाक 
न्हावपा खातीर मान्न्यांत दवरलें. आतां धुल आनी हळशीक साबणान धुवन पांचवे खळयेंतल्यान 
व्हांवन चंद्रकमळाच्या पारांत व्हांवपाचें. 

‘शामलाल, हांवें एक सोरोप पळेलो.' राकान म्हणले. 

a?’ रामलालान तोंडांतली विडी काडून विचारलें. 

'थंय. सकयल. देंगणांत.' ताणें म्हणलें आनी पश्चिमे कडेन हळडुव्या धुल्लाच्या कुपांनी 
मावळपी नारंगी रंगाच्या सुर्या कडेन बोट दाखयले. 

'तो सोरोपूच आसलो?' 

'हय. व्हड... इतलो व्हड'. ताणें आपले हात पसरून म्हणलें. 

'तो हळडुवो आसलो. आनी न्हिदिल्लो.' 

'हळडुवो आनी व्हड?' रामलालान विडी ओंठांत धरून विचारलें. “ती धामीण आसतली. 
हुंदीर खावपी सोरोप. तो सोरोप बरो. तो हेवटेन तेवटेन आसुंकूच जाय.' 

'तो म्हाका खूब सकयल मेळिल्लो.' 

'दुसरे खेपे इतलें पयस वचूं नाका.' रामलालान मातशें तापोवन म्हणले. 

zid तुका सांगिल्लें मगो थंय वचूं नाका म्हण? तरिकूय तूं थंय कित्याक गेलें? हें बरें न्हय.' 

“म्हाका कोलो पळोवपाचो आसलो, हांवें कोलो केन्नाच पळोवंक ना. रातचो तांचो आवाज 

मात आयकला.' 

'कोलो कित्याक पळोवंक जाय? ते पिशे आसतात म्हूण हांवें तुका सांगिल्लें न्हय? तो तुका 
चाबलो जाल्यार पोटाक चोदा इंजेसांवां घेवचीं पडटलीं. एक खेपे म्हाकाय घेवची पडिल्लीं.' 

'कोले चाबतात?' 

zi! कोलेय सोरपावरी डेंजर.' धुल्लाक लागून अस्पश्ट दिसपी देवदारांच्या झाडा कडेन बोट 
दाखोवन ताणें म्हणले. 

'ती सुवात साप्प वायट! तूं क्लबांत वचून भुरग्यां वांगडा कित्याक खेळना?' 

'हांव गेल्लें. पूण थंय एकूय भुरगें नासलें.' 

'थंय सांजेर वचूंक जाय.' ताणें म्हणलें. 

- तेन्नाच रामलालाक पयलींच्या दिसांचो उगडास जालो. ताणें बर्‍या बर्‍या पयशेकाराल्या 
घराब्यांनी काम केल्ले. तें ताका येवजलें. ताणें म्हणले, 


'तुका पळोवपाक एक आया जाय आसली. ती मागीर तुका न्हावोवन, धुवोवन बरे कपडे 
घालून क्लबांत व्हरपाची. थंय बरीं बरीं भुरगीं येतात. आपल्या आयां बराबर. थंय तीं 
झोपाळ्यांचेर बसतात. तांचे आवयबापूय इस्पिकांनी नाजाल्यार टॅनिस खेळटात. भुरगीं जार्दिनांत 
लिंबाचें सरबत नाजाल्यार 'व्हिमटो' पियेतात. तुवेंय बी अशेंच करूंक जाय.” 

राकान दोंगरावेल्या क्लबाचें वर्णन रामलाला कडल्यान चौकस बुद्दीन न्हय पूण नमळायेन 
आयकलें. ही असली जीण ताणें दिल्ली, मनिला, माद्रिद बी शारांनी पळेल्ली पूण ताका ती तितली 
मानवूंक नासली. ताका थंय सदांच परकेपण दिस. तरिकूय ताणें हाताच्या कोपराक जाल्ल्या 
घायावेली खवळी काडीत R म्हणलें. 

'तशें करू नाका.' ताणें तापोवन म्हणलें. तो अजून त्या फाटल्या काळांत रमून उलयतालो. 


'खवळी काडली जाल्यार थंय परथून रगत Adel. आनी थंय हळशिकावणो दाग पडटलो ... 
दोंगराच्या देगणावयल्यान निसरून तूं बुरसो म्हारूसो दिसता. 

'नाय जाल्यार आतां हांव न्हातलें न्हय?” ताणें रामलालाक सांगलें. 

'ही वावटळ येवचे पयलींच तुजें उदक भितर व्हरून दिवंक जाय आसलें. पळे, पळे, ती येता!' 
फोर्सान येवपी वाऱ्या कडेन पळेत आपली कानटोपी काना कडेन घट्ट धरीत तो आड्डलो. 

राका व्हड फातरार उर्बे रावलें. आनी मळावेल्या दाट हळदुव्या धुल्लाक एकठांय करून 
व्हांवन व्हरपी वाऱ्याक पळोवंक लागलें. ते वावटळीक लागून गांव, झाडां दिसनाशीं जालीं. ती 
वावटळ मळावेल्यान धांवत येवन दोंगराच्या पांया मेरेन पावली. मुखार रस्तो नाशिल्ल्यान 
चवताळून दोंगरार चडली. थंयचो दोंगर तिणें धांपलो. आनी कसौलीचेर तिणें घुरी घाली. तेन्ना 
थंयच्यान दिसपी मळब, भायलें दृश्य धुल्लाक लागून दिसपाचें बंद जालें. 

रामलालान राकाक खांद्याक धरून मान्न्यांत धुकलून दिलें. भायल्यान दार धांपलें. राका 

रोकडेंच जनेला म्हऱ्यांत गेलें. थंय हळशीक लिंप करून तें भायर पळोवंक लागलें. 

एके धवे कोंबयेक ते वावटळीन वयर उबाल्ली आनी जनेलांतल्यान भायर मोखून मारली. ती 
व्हडान आड्डली. तिचें आड्डप हारसो फुटून सगल्याक कंवच्यो शिंवरतात तशें शिंवरलें. 

सूर्य धुल्लाच्या कुपां वांगडा आपालिपा खेळटालो. केन्ना केन्ना व्हड उज्याच्यो ज्वालो 
दिसताल्यो. तेन्ना हळडुव्या कुपांमदीं उज्याचो उत्सव चलता काय दिसतालो. केन्ना निळ्या रंगाची 
दुनिया उज्यान पेट्टाय काय दिसताली. लागशिल्लीं देवदाराचीं झाडां एकामेकांक वेंगायता काय 
दिस. 

'ही वावटळ मान्नें सकयल देंवयतली. सगलें हून उदक आनी उजो सगल्याक शिंवरून 
पडटलो' रामलाल आड्डलो. 

“ताका लागून दोंगरांत बी उजो पेट्टलो? हातूंत दोंगर बी जळटलो?' राकान विचारलें. 

'म्हाका खबर ना. म्हाका खबर ना.' रामलालान म्हणलें. तो भियेलो. दोनूय हात 
एकामेकांचेर चोळीत फुतफुतलो. 

'अशे तरेन रानांत उजो लागता. कसौलींतलीं कितलीं रानां अशे तरेन जळून वतात खबर ना. 
एकेक खेपे उजो आमचे गरादी मेरेन पावता. कितलींशींच घरा आनी झाडां हांगाची जळून गेल्यांत 
तीं तुका दिसतलीं. एक खेपे एक घर दोंगरापोंदा आशिल्ले. ताका 'सावथ व्ह्यू' म्हणटाले. तें 
उज्याचो बंब येवचे पयलींच जळून गोबोर जालें. 

“फायर ब्रिगेडची गाडी 'सावथ व्ह्यू' मेरेन चलयत हाडिल्ली तांणी ?' 

'हां! एके जिपींतल्यान ओडीत हाडिल्ली. पूण पाडापडिल्ले थंय उदकूच नासलें. गरमेच्या दिसांनी 
कसौलींतलें उदक उणें जाता. उजो पालोवंक उदंक नाशिल्ल्यान घर जळून गेलें तें जालेंच, पूण 
भितर आशिल्ल्यो दोन म्हशीय बी जळून गेल्यो 


वयर मॉलार, दोंगराचे तेंगशेर gida बी एक जळिल्ले खोंपूट पळेल्ले.' राकाक याद जाली. 


'खोंपूट? ती एक सुंदर कॉटेज आसली. एक मॅडम थंय रावताली. कॉटेज रानांतल्या उज्याक 
लागून जळून गेली आनी मॅडम पिशी जाली. तिचे हातपांय दोरयेन बांदून तिका मानिकोमांत 
(पिशांच्या हॉस्पिटलांत) व्हरचें पडलें, लोक म्हणटाले तिचे केंस जळिल्ले ते जालेच पूण तिगेल्या 
दोळ्यांच्यो अस्कट्योय बी जळिल्ल्यो. ती आपल्या माजराक वांचोवचे खातीर जळटे कॉटेजींत 
भितर सरिल्ली. थंयचो चोकिदार म्हणटालो आतां लेगीत केन्ना केन्नाय थंयचे सुवातेर माजर 
रडिल्ल्याचो आवाज आयकूंक येता.' 

'थंय?.... तुवें... तुवें थंय मध्यान रातीं?' 


पूण आतां रामलालाचें सगलें लक्ष तापपी उदकाचेर आसलें. राकाक भुताच्यो काणयो सांगूंक 
ताका वगत नासलो. ताणें जनेला कडेन येवन पळेलें. ताका SEA आसलो तो पितळेच्या 
हमामाचो. 

फातरांचेर वणटीर आनी पत्र्यांच्या पाख्याचेर बारीक फातरांचो शिंवर जातालो. ताचो आनी 
राक्षसावरी आशिल्ल्या मोडाचो कर्कश आवाज येतालो. 


रामलालाक हुस्को जाल्लो. जर हें मान्न्याचें पाखें पडलें जाल्यार सुक्या करडाक उजो 
लागतलो. कानांत बोट घालून तें हालयत तो पिरंगलो. 'आतां हांव जाणटो जालों. धांवत बंबा 
कडेन बी वचूंक शकचों ना. म्हजीं धोंपरां दुखतात. धांवत वचून उदक बी हांव हाडूंक शकचों 
ना.' 

'हें काम हांव करतलें.' राका आङ्डलें. 'हांव नेट्टान धांवंक शकतां रामलाल!' 

पूण आतां yg बसूंक लागिल्लो. वादळाचो वेगूय उणो जाल्लो. आतां आङ्डले बगर तीं 
एकमेकांचो आवाज आयकूंक शकतालीं. थयथय नाचपी वादळ आतां थंडावल्लें. आनी 
वातावरण पयलींवरी जावंक लागिल्ें. 

रामलालान दार उगडलें. तो धांवत मान्न्या कडेन गेलो. राका ताचे फाटोफाट गेलें. 

व्हांवतें वारें थांबिल्ले. थंडी पडूंक लागिल्ली. सुर्याची गरमी नाच्च जाल्ली. रागार जाल्ली कुल्ली 
शांत जावन आपलें धवें ped सोडून पळून वता तशें तें मोड शांत जावन गेलें. 

दोंगर थंड उजवाडांत शांत आनी गंभीरशे दिसताले. 

मोडाक लागून अस्वस्थ जाल्ल्या किरांची चकचकीत भिरीं आड्डत उडून गेलीं. तांच्यो 
किलांठ्यो तितल्यो फाटीं उरल्यो. 

'बरें जालें आमी हो पितळेचो 'हमाम' हांगा कसौलींत हाडलो. हालींच्या तेंपार पितळेचे 
'हमाम' मेळनात.' ताणें झेतान सांगलें. 'चल, आतां तूं न्हा. तुका न्हावपा इतलें उदक आसा. 
giga वतां. घरांतली माती काडून उडोवपाची आसा.' ताणें धाकली उदकाची तोटी घुंवडायली. 
एक व्हड बालदी ताणें उदकान भरली. फाटले वटेन आशिल्ल्या मान्न्याच्या दारा कडेन ती व्हरून 
दवरली. राका ताचे फाटल्यान शेंपडी कशी उडयो मारीत गेलें. 

गुड्यावयर कोगळाचो मधूर सूर आयकूंक येवंक लागलो. तो सूर वातावरणाक सोबसारको 
आसलो. 

नंदा कोलान बंद जनेलांतल्यान राकाक आनी रामलालाक आंगणांतल्यान वतना पळेलीं. 
रामलाल पितळेचे उदकान भरिल्ले बालदेच्या बजनान एके वटेन वांकून चलतना उदकाचे थेंबे 
हेवरेन तेवटेन पडटाले. 


तिचो हात रस्मी गावनांतल्यान भायर आयलो आनी जनेलाच्या हारशार भियेवन बशिल्ले 
मुसांचे जोडयेचेर आदळ्ळो. मूस जनेला सकयल पडले. 


च्या चें कप जतनायेन ट्रेंत दवरून राका उठलें. गुपचूप हेवटेन तेवटेन पळोवंक लागलें. हें अशें 
पळोवप म्हणल्यार भायर सटकून वचपाची पूर्वतयारी आसली. 


नंदा कोलान रोखडेंच आपलें कोपूय ट्रेंत दवरलें. तशें करतना तिचें धोंपर मेजाक लागलें. मेज 
हालूंक लागलें. मेजार आशिल्ल्यो वस्तू कडकडूंक लागल्यो. 


“आयज हांवूय तुजे बराबर भोंवपाक येतां'. तिणें आपली मान फाटीं घेतली. आनी खाडकी 
वयर करीत ती अधिकारवाणीन उलयली. 


राका गोंदळून थंयच उबें रावलें. राकाक अजाप दिसलां हें स्पश्ट दिसतालें. नंदा कौलाकूय 
कळ्ळें की राकाक तिचे बराबर भोंवपाक वचपाचें ना. 


पूण राका च्याच्या मेजावेल्यान सदांच अर्दपोटार उठ्ठा आनी ताची सांजेची भोंवडी म्हणल्यार 
भायर कितेंय खावपाक सोदपा खातीर आसता हें नंदा कौलाक खबर नासलें. राका पांयवाटेन 
वतना आपल्या सपाट पोटांत गुरगुरता ते भुकेक शांत करपा खातीर बोरां आनी झाडांची टणक 
फळां सोदीत वतालें. तें केन्नाच दुसरो जेवणाचो वगत जायसर पोटाक शेळ उरत इतलें खावंक 
शकनासलें. बिस्कीटां मागून घेवपाची हिम्मत, ताका केन्नाच जाली ना. ताका लागून रातच्या 
जेवणा मेरेन कांट्यांनी लिपिल्लीं बोरां नाजाल्यार oxalis चो आंबट पालो खावंक मेळ्ळो ना 
जाल्यार तें उपाशींच रावतालें. 


आपली पणजी अकस्मात्‌ सणक मारिल्लेवरी वागता तें पळोवन अजापित sig राका 
व्हारांदाच्या पांवड्यार पांय हालयत Sa रावलें. 


'मात्शे एक मिनीट राव. हांव म्हजे बूट घालून येतां. नंदा कौलान ताका सांगलें. 


राकान एक थंड उस्वास्‌ सोडलो. आनी तें निसरून 'फ्यूशा' (Fuchisa) झाडाच्या 
व्हाजाक आदळ्ळें. निराश जावन ताणें त्या रोंप्याच्या फुलांक बोटांनी स्पर्श केलो. तितल्यान 
ताका आपले पणजेचो कुडींतल्यान भायर सरपाचो आवाज आयकूंक आयलो. तो ताका 
सुण्याच्या गळ्यांत घालपाच्या पट्याचे आनी चेनीचो सो दिसलो. ताका सुण्यावरी वचपाचें नासलें. 
राकान रागान आपलो ओंठ चाबलो. ताका दिसलें ताची पणजी ताका घेवन बाजारांतले गर्देत 
वतली. नाजाल्यार क्लबांत व्हरून लेमोनेड पियेवंक दितली. आनी आपूण मात थंय आशिल्ल्या 

भोंवडेकारा वांगडा गजाली करतली. ताका भंय दिसलो. 


पूण नंदा कोल ताचे सामकार आयली तेन्ना तिणें गोबऱ्या कोराचे कॅनव्हास बूट घाल्ले आनी 
तिगेल्या हातांत एक बडी आसली. 


'आयज आमी मंकी पॉयंटा मेरेन वचुंया?'- तिणें बडी हवेंत घुंबडायत खूश जावन विचारलें. 


हाचे पयलीं तीं दोगांय केन्नाच भोंवंक वचूंक नासलीं. ताका लागून चलतना तीं एकमेकांक 
आदळटालीं. मागीर एकमेकांक 'सॉरी' म्हणटालीं. मागीर पयस पयस चलतालीं. इतलीं की 
पळेतल्याक तांचे भितर कितें संबंद आसा हें कळपाक कठीण जावचें. तीं सदां भाशेन चलतना 
खांकडून खांकडूनशीं चलतालीं. 

दनपारचें वत मातशें मोव जाल्ले. सुकिल्ल्या दोंगराचेर जळींमळीं देवदाराच्या जळिल्ल्या 
झाडांचीं खोडां, निसरपी फातर आनी घट्ट खडपां दिसतालीं. वत आनी गरमेन एक वेगळेंच रूप 


घेतिल्लें. ताका लागून वत बाविल्लेवरी दिसतालें. फक्त देवदाराचीं पानां मात वाऱ्याचे व्हाळिके 
बराबर चकचकतालीं. 


नंदा कोल मदींच उबी रावताली. तिचें तोंड चिमटे काडिल्लेवरी जातालें. आनी स्वास नेटान 
चलतालो. ती स्वास घेवपा खातीर न्हय पूण बड़येन राकाक कितें तरी दाखोवपाक उबी रावताली. 


'हांगा पळे. हांगाच्यान SAT वातावरण साफ आसतलें तेन्ना तुका मळावेलें सगलें सारकें 
दिसतलें. आयज Fg नाशिल्लो जाल्यार अम्बाला दिश्टी पडपाचें.' 


राका, हांगा ह्या दोंगरार जळिल्ल्या घराचो काळो सांगाडो दिसता. तें घर रानांत लागिल्ल्या 
उज्यान Veg. उजो पालोवंक थेंबोभर लेगीत उदक नासलें. एक जाण्टेली बायल थंय रावताली. 
एकलीच. लोक म्हणटात ती पिशी जाल्ली म्हण तिका मेंटल हॉस्पिटलांत घाल्ली. पाप बाबडेचें! 
म्हाका दिसता ती उज्यान लासून मेल्ली जाल्यार बरें जावपाचें.' 


- तिणें बड़ी वयर करचे पयलीं पांयां कडल्या फातरांचेर ती खडखडायली. आनी मागीर बडी 
हवेंत घुंबडायत तिणें म्हणलें, “आतां सगलें कितलें भयानकशें दिसता न्हय? पूण पावसाची एक 
दडक... आनी शेंकड्यांनी लिलीचीं फुलां आनी धालीच धाली जळींमळीं दिसतल्यो. हीं सगलीं 
रोपां तिणें थंय लायिल्लीं. एक दीस हें सगलें तुका दिसतलें... आनी वयर सोबीत कॉटेजीस 
पळेल्यात? पाश्चर संस्थेचे थोडे दोतोर हांगा आयल्यात. एका तेंपार ही सुवात कितली सोबीत 
दिसताली! आतां हेवटेन पळे... थंय टॅनीस कोर्ट दिसता. थंय आतां कोंबयांचे ys दिसतात. 
रस्त्या पलतडी 'गार्डन हावस' आसा. तुका सांगल्यार खरें दिसचें ना. कसौलींतलें सगल्यांत बरें 
जार्दीन थंय आसलें. आतां थंय आर्मीच्यो बॅराकी आसात. मेळत थंय हे फौजी लोक दिसतात.' 


दोंगराच्या तेमकारूय बी फौजी पावल्यातशें दिसता. तेमकार कसलें तरी वेगळेंच उपकरण 
आसा. भिरांकूळ परमाणू रिऑक्टर काय आनीक खंयचो तरी विज्ञानीक दैत्य! खबर ना. 
सगल्याक कांटेरी तार लायल्या. कितली लजेची गजाल! 


तीं दोगांय सुक्या सडसडीत पूण शांत दोंगराचे देंवतेर बराबर देंवताली. थंय व्हड व्हड खडपां 

पडटां पडटां sat रावल्यात काय दिस. देवदाराच्या पानांनी जमीन धांपून उडयिल्ली. रासबेरीची 
कांटेरी झाडां आनी विचित्र तरांचे निवलकाणे सोडून आनीक थंय कांयच किल्लूंक नासलें. 
थंयच्यान वचपी भोंवडेकारांनी आपलीं नांवां आनी तारखो त्या निवलकाण्यांच्या पानांचेर 
बरयिल्ली कांट्याची तार आंगाक तोंपता तशीं तीं अक्षरां दोळ्यांक तोंपतालीं. 


'हे भोंवडेकार आनी फौजी, दोगूय हे सुवातेची वाट लायतात.' 


- नंदा कोलाच्या उतरांनी कोडसाण आसली. तें उलयतना तिचीं पावलां थरथरतालीं. आनी 
ती नेटान स्वास घेताली. 


'हें सगलें पळोवन खूब वायट दिसता. हाका पयलीं भाशेनूच दवरूंक जाय आसलें- 
सर्गाभाशेन! जेन्ना हांव हांगा आयिल्े तेन्ना म्हाका Gerard Marley Hopkin ची कविता 
येवजली. तूं जाणा ती? म्हाका ते कवितेचो सदांच उगडास जाता. 

"| have desired to go 

Where springs doest not fail, 

To fields where files no sharp and sided hail 

And a few lilies blow 

And | have asked to be 

Where no storms come 

Where the gren swell is in the havens dumb, 

And out of the swing of the sea". 

ही कविता एके विशिश्ट सुवाते खातीर बरोवंक ना. ती बरयिल्ली माद्रींच्या वेवसाया खातीर. 
पूण ती कविता हे सुवातेकूय तितलीच लागू जाता.' 


तिचो आवाज पयलीं उत्तेजीत जाल्लो. तो मागीर तीव्र जालो. मागीर ल्हवू जालो. अकस्मात 
ती व्हडा व्हडान हांसूंक लागली. 'राका, पळे!' ती आङ्डली. 


तिका बडी दाखोवन ते वटेन पळे म्हणपाची गरज पडली ना. कित्याक चेस्टनटच्या झाडांनी 
हालचाल जाताली ती स्पश्ट दिसताली. आनी आयकूंक येताली. झाडांच्यो खांदयो हालताल्यो. 
सकयल वयर जाताल्यो. पानांक आपटून चेस्टनटचो शिंवर जावप ही गजाल नंदा कोला खातीर 
खोशयेचो विशय आसली. काळ्या तोंडाचे जंगली लंगूर. वानरांचे जातीतले. पूण कपटी आनी 
निर्दय! राकाय बी आपले पणजे वांगडा हांसूंक लागलें. कित्याक एक लंगूर झाडाचे तेंगशेर बसून 
तांकां दांत विचकून दाखयतालो. मागीर रागान आपले कुले आपटावंक लागलो. एक माकडीण 
शांतपणान आपल्या पोराक पोटा कडेन धरून दोनूय पांय खांदये कुशीक पसरून पोराक झोपाळे 
दिताली तें पळोवन दोगांय अजापीत जालीं. 


माकडाच्या पिलाचें तोंड बाविल्लेवरी आसलें. आपल्या वया परस तें पोर जाण्टें दिसतालें. 
घडये चिंता आनी त्रासां खातीर आसत. ताचें तोंड काळें आनी सुरकुतलेलें आसलें. दोळ्यांत 
दुखाची दुकां चकचकतालीं. दुसरे लंगूर विदुशका वरी आसले. आनी झेतान टारझनावरी हेवटेन 
तेवटेन उडक्यो मारताले. सिनेमातल्या जंगली हिरोंवरी तोंडार हात मारून बोबो मारीत ते उजाड 

घराच्या पत्र्यांच्या पाख्यार उडयो मारूंक लागले. ताचो व्हड आवाज येवंक लागलो तो आयकून 
घरांतल्यान भुरगीं आनी रांदचे कुडींतल्यान नोकर भायर आयले. भायर येवन व्हडा व्हडान ते 
आड्डूंक लागले. माकडांचो कळप दोंगरावेल्यान धांवत नाच्च जाय मेरेन ते आड्डले. 


राका आनी नंदा कौल तें पळोवन प्रफुल्लीत जावन दोंगरावयल्यान सकयल देंवलीं. 

'तुका खबर आसा, तें पोरणें घर आसा न्हय तातूंत गरमेच्या दिसांनी दिल्लीच्या इश्कोलांतलीं 
भुरगीं सुटी सारूक येतालीं.' 

- आपली पणजी टुरिस्ट गायडावरी उलयता तें पळोवन राकाक वायट दिसलें. 


'तुका दिसत भुरग्यां खातीर ती सुवात तितली बरी ना म्हूण! थंयच्या जनेलाक एकूय हारसो 
उरूंक ना. लांकुडूय बरगेलां. पूण हांव तुका सांगतां, भुरगीं थंय खूश आसतात. तीं भोंवंक 
पिकनिकेक वतना दिसतात. आयतारा भारतीय Heal वांगडा चर्चीत वतात.' 

राका, तुका कसौलींतल्या स्कुलांत वचूंक आवडटलें? घडये सनावारांतल्या बोर्डिंांत....' 


इश्कोलाचे नांव आयकून राका तटास जालें. इतलें की आपसूक ताची मान 'ना' म्हणून हाल्ली. 
ताका ह्या शिटूक उपदेशाचो रार्ग आयलो. आनी ताणें स्कुल, हॉस्टेल, शिस्त आनी आज्ञा पाळप 
ह्या विचारांकूच न्हयकार दिल्लो. 

नेटान चलत नंदा कोलाक फाटीं उडोवन तें सकयले वरेन धांवत गेलें. धांवतना ताच्या 
पांयांचीं बोटां झरिल्ल्या सँडलांतल्यान भायर सरतालीं. आनी तीं बोटां घांसून चलिल्ल्यान सुक्या 
देवदारांचीं पानां तोंपून ताका दुखतालें. 

दोंगरा सकयल देंवन तें पणजेची वाट पळेत रावलें. थोड्या वेळान धुल्लान भरिल्ली नंदा कौल 
खरशेत आयली. ती त्या भुरग्याच्या तिरस्कारान मातूय हालूंक नासली. तें एक आमंत्रण आसले. 


राकाक तें कळ्ळें ना. ती ताका नंदा कोला वांगडा दोंगरांनी रावपाक आनी हांगा घर करपा पावत 
आसलें. 


मंकी पॉयण्टच्या सकयल्या एका भागांत तीं आयलीं. थंय फुलां नासलीं. पूण सदांच पाचवीं उरपी 
झाडां आशिल्लीं. थंयचे म्युनसिपालटीन त्या झाडांपोंदा बांक दवरिल्ले. बसस्टॉपा खातीर आसतात 
तशीं थोडे कडेन पाखीं घाल्लीं. थंय बसस्टँडशें वातावरण आसलें. 


नंदा कौल एका बांकांर बसली. वयर खूब उंचायेर मंकी पॉयण्ट दिसतालो. 


'आतां हांव हो गंड कांय चडूंक शकना राका!' तिणें सांगलें. पुरोऽ जाल्ल्यान तिचो आवाज 
थरथरतालो. 


'तुका वच्चें आसल्यार तूं एकलेंच वच. हांव तुका हांगासावन पळेतां आनी तुजी वाटूय बी 
पळेतां.' 


ती थंय बसली. सुसेगाद. आनी राकाक चड़टी चडटना पळोवंक लागली. तें सुकिल्ल्या 
तणाक धरून वयर चडटालें. तें ती केन्ना भंयान जाल्यार केन्ना कवतुकान पळेताली. वयर चडटना 
राका मदींच दिसतालें. मदींच नाच्च जातालें. पळयले बगर चडटना तें एके बोकडेक आदळळें. 
मागीर एका कोंकराक आनी पडलें. मागीर तो कळप एका फाटोफाट एक ताचेर पांय दीत 
सकयले वटेन झऱ्याकडेन देंवंक लागलो. सगलीं बोकडां पांयां कडल्यान देंबून नेटान घरा वटेन 
धांवंक लागलीं. 

नेटान व्हांवपी वाऱ्याची पर्वा करिनासतना तें चली दोंगराच्या तेमकार पावलें. 


नायजाल्यार राकाक पणजे वांगडा मंकी पॉयण्टाचेर वचपाचेंच नासलें. ताका थंय एकटेंच 
वचपाचें आसलें. daa बी दनपरां. कोणाक सांगिनासतना वचपांत बी एक मजा आसता. राका 
भितर कितें तरी सोदून काडपाची प्रवृत्ती आसली. ताची पणजी ताका अभिमानान पळेताली ताचो 
ताका राग येतालो. चड करून जेन्ना तें निसरतालें. आनी जेन्ना बोकड्यांनी धक्को दिवन ताका 
सकयल उडयलें. जशें जशें तें वयर चडत गेलें तशें तशें ताका हलकें हलकेंशें दिसूंक लागलें. 
तणाचे काडयेवरी नाजाल्यार कापसाचे म्हातारेवरी. सनावार बोर्डिंगाची गजाल ताचे तकलेंत घट्ट 
बशिल्ली ती मनांतल्यान उबून गेली. 


हवा ताका धुकलून दिताली. म्हूण ताणें आपले केंस काना कडेन घट्ट बांदले. पांयांच्या 
बोटांनी खडपाक तेंकून तें रावलें. ताच्या कपड्यांक ak लागून चाबूक मारिछेवरी ताचो आवाज 

येतालो. तो आवाज तें आयकूंक लागलें. ताची खात्री जाल्ली जर तें खडप सोडीत आनी आपले 
हात फांकारीत जाल्यार दोंगराच्या तेमका वयल्यान वाऱ्या बराबर घोणीवरी हवेंत उडूंक लागतलें. 


तें घोणीपरस चड उंचायेर आसले. कसौली आनी सनावारापरस चड वयर आसलें. सगल्यो 
वस्तू खूब सकयल आनी नरम दिसताल्यो. पयस आशिल्ल्या सोनेरी शेळ्यावरी. दक्षिणेक पयस 
मेरेन पातळिल्लें मळ आसले. सांजेर तें शांत आनी गोबरी कोराचे दिसतालें. ताका पंजाबाच्या 
पांचूय नदयांनी खरवडिल्लें. आनी ताचेर चंदीगडाचें व्हड सरोवर चकचकीत चांदीची पिन 
लायिल्लेवरी दिसतालें. तें सरोवर सकाळचे परस सांजेर चड़ बरें दिसतालें. राकाक दिसले प्राचीन 
हस्तलिखीत ताच्या पांयां कडेन ताचे कडल्यान निरिक्षण करून घेवपा खातीर पसरलां. 


उत्तरेक नरम आनी dad दोंगरार सकयल व्हांवताशे दिसताले. दर्यात सोनेरी, निळीं, जांबळीं 
ल्हारांर reni दिसतात ते भाशेन देवदाराच्या झाडांतल्यान येवपी आवाज दर्याच्या गाजाचें काम 
करतालो. 


राकाक आपलोच अभिमान दिसलो. ताका दिसलें ताचें व्हडें बुडलां आनी तें एकलेंच 
वांचलां. तें एका खडपाक तेंकून बसलें आनी गावंक लागलें... म्हजे OSS... व्हड्यांत हांव.... 
एकलेंच... दर्यात व्हडें एकलेंच... 

धोलत तें उबें रावलें. पांय एकामेकांपसून पयस करीत. हवेच्या नेटान ताच्या कानाचे पडदे 
झिणझिणून दुखूंक लागले. तेन्ना काळोख TSH लागला, हाचें ताका भान आयलें. सकयल ती 
म्हातारी बांकार बसून आपली वाट पळेता आसतली ताचो उगडास जालो. मनांत नासतनाय तें 
सकयल देंबंक लागलें. 

दोंगरातळाक Myrtle फुलांच्या जार्दिनांत बरोच काळोख जाल्लो. ती जाण्टेली बेजारून 
राकाक मेळपाक उठली. जेन्ना तिका तें बरे भाशेन आसा हें दिसले तेन्ना तिका Ys जालें. ती रागान 
कितें तरी पुटपुटली आनी दोगांय नुलयत घरा वटेन चलूंक लागलीं. मदीं मदींच ते शांततेक वेर 
दिवंक एक अदृश्य पक्षी आङ्डतालो. एक अदृश्य पक्षी रातीचो निशेध करूंक आनी शांततेक 
वेरावंक आङ्डता काय असो भास जातालो. 


जेन्ना तीं कॅरिग्रोत पावलीं तेन्ना दिवे Weg. रातच्या काळखांत दोंगर काळ्या ल्हारांवरी 
दिसताले. आनी तांतले दिवे cata उन्या आशिल्ल्या तारवांवरी दिसताले. 


वागोळी आङ्डूंक लागलीं. रामलाल गेट उगडूंक धांवत आयलो. 
'जेवपाक किते केलां?' राका आङ्डलें आनी धांवत मुखार गेलें. 





मंकी पॉयण्टावयली भोंवडी तितली बरीऽ जाली ना. ताका लागून नंदा कौलान आनी खंयचेय 
भोंवडेचो विशय काडलो ना. च्या च्या वेळर ती एक पुस्तक घेवन वाचूंक बसली. Gogol चें 
Dead Soul- चीनी कवितांचो waiey न केल्लो अणकार- भारतीय शेवण्यावेलें सलीम 
अलीचें पुस्तक, अशीं दोन चार पुस्तकां तिगेल्या मेजार आसतालीं. 


नंदा कोल कपलाक आठयो घालीत एकाग्रतायेन पुस्तकाचीं पानां सकयल वयर करीत, 
राका केन्ना उठून ल्हवूच व्हारादांतल्यान भायर सरून वता काय म्हूण वाट पळेताली . 


राका नदरेमुखार दिसचें ना तेन्ना ती पुस्तक सकयल दवरून गुड्यार वचपाची. थंयच्यान आनी 
दोंगरा भोंवतणी सोरपा भाशेन नागमोडणी आशिल्ल्या अपर मॉलाचें सर्वेक्षण करपाची. जे सुवातेर 
दादले बायलो शांतपणान पासयो मारतात आनी तांचीं भुरगीं कसौलींतल्या रानी नाजाल्यार रोलो 
नांवाच्या खेचराचेर बसून आळये पाळयेन भोंवड्यो मारतात तांकां पळोवपाची. 


पूण राका मात केन्नाय चुकून अपर नाजाल्यार लोअर मॉलार भोंवडेक वतालें. जेन्ना तें 
सगल्यांची नदर चुकोवन भायर सरताले तेन्ना रस्त्या देगेर लायिल्ल्या गरादीं- ज्यो गरादी चलत 
चलत वचपी लोक आनी घोड्यावेल्यान भोंवतात तांणी पडूं नये म्हण लायिल्ल्यो- तांचे वेल्यान 
निसरत सकयल्या रस्त्यार नाच जातालें. ह्या रस्त्यांक केन्ना कोणाले पांय लागनासले. आनी हे 
रस्ते चुकून बोकड्यो नाजाल्यार गांवकार वापरताले. राकान कसौली पळेली ती ह्या रस्त्यार 
भोंवन. गरमेच्या दिसांनी येवपी भोंवडेकार आनी थंय रावपी प्रतिश्ठीत नागरिकांक ह्या रस्त्यां 
विशीं कांय खबरूच नासलें. राकाक हळशिकावण्यो खळयो आनी नोकरांच्या भुरम्यां खातीर केल्ले 
संडास हांचो मातूय पातसो नासलो. तें सकयल्या देंगणांत आशिल्ल्या गांवांनी वतालें आनी 
जनावरांच्या पांयांपोंदा चिड्डलीं आदीं मदीं दिसपी गंवाचीं रोंपां पळेतालें. तेर्रासार सुकपी मके आनी 
दुदी सुकता तें पळेतालें. गांवचीं बायलां भुरगीं ताका पळेतालीं पूण तीं ताका कांय म्हणी नासलीं. 
एक खेप ताणें एक तांबड्या ARTS केंस आशिल्लो कोलो- जाचे केंस वतांत चकचकताले - 
ताका दोन खडपामदीं वतना पळयलो. आनी एक खेप ताणें आर्माचो फार आयकलो. तेन्नाच एक 
भुरगो खांदार एक आर्म घेवन वतना पळेलो. ताच्या हातांत एक चातक पक्षी आसलो. राकान 
ताका पळोवंकूच नाशें केलें. आनी देंबतेवेल्यान ताणे रासबेरीच्या झाडांनी उडी मारली. चड करून 
तें कोणाचकडेन पळेनाशिछ्लें. ताका ताची गरजूय दिसनासली. नाका तांचे पसून कूस मारची कला 


57/ दोंगरावेलो उजो 


मात ताचे कडेन आशिल्ली. 


हें सगलें खबर आशिल्ल्यान नंदा कौलाक ताचो त्रास जातालो. ती राकाक लोकांमदीं 
कित्याक हाडूंक सोदताली हें तिकाच कळनासलें. खरें म्हळ्यार राकान आपल्या म्हणण्या प्रमाण 
वागूंक जाय असो तिचो आग्रो नासलो. तरिकूय ती राकाक एकल्याक सोडूंक तयार नासली. 


राका तकलेन फीन आनी साहसी आसा तें पळोवन नंदा कोल हेराण जाल्ली. च्या च्या वेळार 
तिणें राकाक विचारलें, 'केन्ना केन्नाय तूं क्लबांत कित्याक वचना?” 


सनावार बोर्डिगांत वच्चे सुचोवणे वेळार तें भियेल्लें तशें आतांय राका भियेलें. 
'तुज्या आवयबापायन तुका केन्नाच पार्टेक नाजाल्यार क्लबांत व्हरूंक AT?” 
नंदा कोलाल्या सभावांत हें बसनासलें. तरिकूय तिणें विचारलें. 


राकान फट मारली. ताणें मान हालोवन 'ना' म्हणलें. ताच्या बापायन आपले भितर मग्न रावपी 
आनी सोशल नाशिल्ल्या राकाक बदलपाचे यत्न केल्ले. ताका लागून तो ताका घेवन रेस्टॉरन्टात 
वतालो. माद्रित आसतना राकाच्या वाडदीसाक ताणें बायलेचे फाटीक लागून हेर भुरग्यांक 
आपोवंक लायिल्ठे. ते दोनूय प्रसंग राका खातीर जितले दुख्खदिणे आसले तितलेच दुख्खदिणे 
तिचे निराश आनी हेराण आवय खातीर आसले. मागीर अशे प्रसंग केन्ना आयलेच नात. मागीर 
दिल्लीक आयले उपरांत जाल्यार ताच्या लांबिल्ल्या दुयेंसान, ताच्या अशक्तपणान आनी ताचे 
दयनीय अवस्थेक लागून लोकांक मेळपाचे प्रसंग आयलेच नात. ताची अवस्था पळोवन तें खूब 
तेंप हातरूणाचेरच आशिल्ले काय दिसतालें. ताचे केंस माने मेरेन कापिल्ले. ताका लागून मानेक 
लागपी पंख्याची शेळी हवा तें सोंसतालें. ताची आवय भयानक आवाजान एकाच सुरांत ताका 
काणयो वाचून दाखयताली. पूण राकाच्या गुप्त आनी गहन विचारांक ताची व्हडलीशी आडखळ 
जाय नासली. तें सपनेतालें. मागीर ताका आवयलो तो रडको आवाज आनी फॅनाचो आवाज, 
देवदाराच्या झाडांतल्यान येवपी आवाजावरी आनी रातकिड्यावरी दिसतालो. 


जळार चाबिल्ल्यान इल्लीशी पुळी आयिल्ल्या पांयां कडेन पळेत राकान म्हणलें. 
'पूण नानी तूंय बी केन्ना क्लबांत वचना न्हय?' 


नंदा कोलान करड्या रंगाचे सिल्काचे साडयेंत आशिल्ल्या पांयांक एक झटको दिलो. मागीर 
ती व्हडान हांसली. ती बागवली. आपलो चेरो तिणें राकाल्या SS म्हऱ्यांत व्हेलो. आनी ताच्या 
नाकाचें तोंक ओडीत fact म्हणलें, 


'राका, तूं खर्‍यांनीच म्हर्जे पणटूर. म्हजीं खंयचींच भुरगीं, नातरां वा पणटुरां म्हजेवरी नात. 
पूण राका, तूं मात म्हजेच परी आसा.' 
अचकीत जाल्ले हे अपुरबायेन आवरो उडिल्लेवरी राका रोकडेंच फाटीं सरलें. आपले विचार 


लिपोवन दवरपी राकाक ते उक्ते विचार आवडले नात. ताचो चेरो हळडुवो जालो आनी निशेधाच्या 
रूपान ताणें सकयलो ओंठ चाबलो. 

नंदा कोलाक बी झटको बशिल्लेवरी जालें. बशिल्ले सुवातेर ती तायट पूण बांदून घाल्लेवरी 
बसली. मांडयेर हात दवरून आनी कपलाक आठयो घालून. आपलो झेत, संतुलन आनी राका 
आनी तिचे भितर आशिल्ले वयाचें अंतर तिणें फाफडून उडयल्लें. ती तें सांदपाचो यत्न करता हें 
तिगेल्या बसपाचे पोझीवेल्यान दिसतालें. 

दोगांयनी दोशीं वटेन तोंडा केलीं. 

नंदा कोलान उंचेल्या दोंगरार आपली नदर भोंवडायली. राका पांवळेपोंदा बांदिल्ल्या 
टकटक्याचो घोंटेर पळोवंक लागलें. टकटको घरा नासलो. तो जेन्ना खावंक हाडटालो तेन्ना 
घोटेरांत हालचाल दिसताली. ताचे पयली घोटेर शांत आसतालो. तो आयलो काय थंय पिलांचो 
आवाज येतालो. तांची आवय आख्खो दीस टॉक टॉक करीत व्हड मूस, फुलपांखो आनी किडे 
धरताली. फाटल्या दिसांनी जरदाळू पिकिल्ले. राका जेन्ना जमनीवेलो जरदाळू उखलताले तेन्ना 
तांचेर टकटक्यान चोंच मारिल्ल्याची खूण आसताली. राका सकाळींच नाश्तो घेवचे पयलीं 
जरदाळू खावपा खातीर भायर आयिल्ठें. उक्त्या पांयांनी वल्या तणार भोंवन जरदाळू खावंक 
आयलां तें पळोवन झाडार गोड जरदाळू सोदपी टकटक्यान ताका दुस्वासान पळेलें. 

थोड्या जरदाळूंचो रामलालान जॅम केल्लो आनी म्होंवाच्या कोराच्या आयदनांत घालून 
शेल्फार दवरिछ्लो. टकटक्याक ही लुकसाण भरपाय किडे आनी फुलपांखे हवेंत धरून आनी जमीन 
उस्तून किडे धरून काडची पडटाली. नर टकटको मादयेक मजत करता. केन्ना केन्नाय दोगांकूय 
मेळून हळडुवो तुरो आनी हळडुवी चोंच आनी पोट आशिल्ल्या मवाली बुलबुला वांगडा झगडचें 
पडटालें. 

आतां राका आनी ताची पणजी व्हारांदार बशिल्लीं. दोगांय थंयच्यान उठून वचपाचीं कारणां 
सोदतालीं. टकटको निराश जावन जरदाळूच्या झाडार बशिल्लो दिसतालो. निमाणें, राकान म्हणलें, 

जर हांव हांगा सावन उठलें ना जाल्यार ताच्या पिलांच्या पोटांत काय पडचें ना.' 

'कोणाल्या?” तिणें सरभोंवतणी पळोवन दुबावान विचारलें. 

'टकटको ?' 

'ओह!' नंदा कौलान स्वास सोडलो. 

“म्हाका दिसलें तूं आनी दुसऱया कोणा विशीं उलयता. हं!' 

'शेवण्याचीं पिलां....' तिच्या आवाजांत तिरस्कार आसलो. 

'हाचो अर्थ तुका भोंवपाक वचपाचें आसा. चल. पळ...' 


加 


निमाणें राका क्लबांत गेलें. आपणाक क्लबांत पळोवन हेराण जालें. तें थंय दनपरां दिल्ली सावन 
हाडिल्लो फ्रिल आशिल्लो विस्तीद आनी नवीं जोतीं घालून हट्टी चलयां वांगडा वचूंक ना. तें 
आंबटगोड पिपीरमिंट घेवंक नाजाल्यार फाटले वटेनच्यान रूमांत बिलियर्ड खेळटना नेटान हांसपी 
खेळगड्यांक पळोवंक वचूंक ना. तें थंय रातच्या काळखांत NA. कित्याक जाल्यार थंय गरमेच्या 
दिसांतली व्हड पार्टी चालू आशिल्ली. 


रामलालान ताका ते विशीं STATES. 
शांत हमामाचे कुशीक बसून विडी फुसकायत रामलालान ताका SITE. 


'आतां पयलीं भाशेन कांय उरूक ना. म्हणल्यार जेन्ना गोरे लोक आनी तांचीं बायलां डान्स 
करतना आसलें तशें! फौजी जवान मातशे मातशे तांचे वरी आसात. सांजेर ते छावणींतल्यान बँड 
मागयतात. व्हिस्की पियेतात आनी नाचतात.' 


'मागीर तातूंत फरक खंय उरलो?' आपल्या पांयांचे खोंटीर बसत, थंय फातरांनी पुरवल्ल्या 
हारशाचो कुडको उखलीत राकान विचारलें. राका रामलाला कडेन उलयत रावलें. कित्याक तेदे 
वेळार रामलाला कडेन ताका सांगूंक हाचे परस बरी आनी मजेची गजाल दुसरी नासली. 


'ते लोक ससली (आख्खी) मेंढी लोखंडाच्या सरयांचेर घालून भाजताले.' रामलालान दुकां 
व्हांवपी आपले दोळे मोटे करून सांगलें. 'ससलीच्या ससली मेंढी आनी शेंकड्यांनी सोय्याच्यो 
बाटल्यो रित्यो जाताल्यो.' 


'आनी आतां?' 
'आतां?' रामलाल तिरस्कारान थुकलो.' 'आतां पयलीं भाशेन खंय कितें उरलां?' पूण आतां 
कितलो वायट वगत आयला, तो तें राकाक सांगूक शकलो ना. लोकूय आतांचे घाणवल्यात. 


खेरीज क्लबांतल्या रांदप्यां कडेन हालीं ताचो कांय संबंद उरूक ना. तशें तांचे कडेन खास अशें 
कांय काम बी नासले. 


आनी जेन्ना राती कडेन राकान गुड्याचे दुसरे वटेन बँडाचो आवाज आयकलो तेन्ना रावं नज 
जावन ताणें पायजम्यार स्वेटर घालो. आनी जनेलांतल्यान भायर उडी मारली. तें ल्हवूच 
काळखांतल्यान गडगडत वचूंक लागलें. कसौलींत काळोख खूब दाट आसता. थंय दिवे साप्प 

उणे आनी पयस पयस आसतात. वारो व्हांवपाचो उणो जाल्ल्यान सगले शांत आसलें. फकत 
सकयल खळयांनी कोल्यांचो आड्डपाचो आनी बँडाचो तितलो आवाज येतालो. तो आयकून 
झाडावेलीं वागोळी आपल्या जड आवाजान हांसतालीं. 


काळोख काजळावरी दाट आसलो. कांयच दिश्टी पडनासलें. पूण राका नेटान TSAR वयर 
चडटालें. तेन्ना तें चडटे वेल्यान सकयल निसरलें. आनी निसरत वचून रांदचे कुडीच्या पाख्यार 
आदळ्ळें. व्हड आवाज जालो. रांदपाच्या आयदनांनी कोयर पडत म्हूण रांदपी संतापले. थंयचे 
कुडींत हालचाल जाली. 


ताणें ल्हवूच क्लबा फाटल्यान वचून मान्न्याची पाचव्या दारांची लायन क्रॉस केली. दारां बंद 
आसली. तांतूंतल्यान पाचवो उजवाड भायर सरतालो. तो उजवाड बिलियर्डाच्या कुडी मेरेन 
पातळिल्लो. बिलियर्डाचो रूम उजवाडान झगमगीत दिसतालो. थंय निकतेंच खाड आनी मिशी 
ples तरणाटे एके पाचवे फरशेवयर आशिल्ल्या मेजार खेळटाले. जनेलांक पड्डे नासले. 


चीनी मातयेची शेड आशिल्ल्या बल्बांतल्यान उजवाड भायर सरून काळख्या काँक्रिटाचेर 
धव्या कागदा प्रमाण पातळिल्लो. आपल्याचेर त्या तरणाट्यांची नदर पडत म्हूण तें भियेलें. हे चले 
लांब आनी विचित्र हातापांयांचे आसले. जुवानपणान तांकां बेडौल केल्ले. राकाक को ल्यांचें रडप 
आनी वागोळ्याच्या रडपा परस चड़ भ॑य असल्या भुरग्यांचे दिसतालो. 


काळोख ताका चड आवडटालो. ताणें उजवाड आशिल्लीं जनेलां बागोवन क्रॉस केलीं. 
FAA वणत आनी दोंगर हांचे मदीं जी Gra आशिल्ली थंय येवन तें रावलें. थंय आशिल्ले फर्न 
ताका तोंपतालें. खुरपीं, खोरीं आनी जार्दिनांच्या कायलींच्यो राशी आसल्यो ताका तें आदळ्ळें. 
तेदे वेळार तें एका कोनशाक SA आसलें. ताणें पळेलें. जर ताका बॉलरूम आसा थंय पावंक जाय 
जाल्यार जार्दिनांतल्यान Fed पडटलें. कित्याक बॉलरूम बिल्डिंगेच्या दुसर्‍या तोंकाक आसलो. 


खीणभर ताका दिसलें परतून चच्चें. तेन्नाच ताका फॅन्सीड्रेस घालून केल्ल्या डान्साचो उगडास 
जालो. रामलालान ताका सांगि्लें बायलो राजकुमारीश्यो आनी दादले राजकुमारशे सजतात. 
उपरांत ते चकचकीत सोरो पियेतात. तो सोरो पियेलो काय ते गांवंक लागतात. तें येवजून तें वेगान 
धांवत गेलें. धांवतना ताणें येवप्या-वचप्यां कडेन मात लेगीत लक्ष दिलें ना. लोक हांसत आनी 
उलयत गटांनी येताले वताले. तांतुतल्या एकल्यानूय ताका पळोवंक ना. कित्याक स्वेटर ताणें 
माथ्यावेल्यान घेतिल्लो. त्या स्वेटरान जशें कांय ताका अदृश्य केल्ले. 


आतां तें बॉलरूमाच्या भायल्या व्हारांदार आयलें. जिरेनियमचे व्हाज आनी सोऱ्याच्यो रित्यो 
बाटल्यो दवरूक एक रॅक आसलें. तें रॅक आनी धुल हांचे मदल्यान वाट काडीत तें गेलें. आनी 
रोदांचे कुडके आनी एक बिम्बो खेळाचे नंबर बरयिल्ल्या न्लॅकबोर्डा कडेन पावलें. ताणें जड 
पङ्डो कुशीक काडलो. आनी थंय आपलो दोळो लायलो. बुरश्या धुल्लांतच ताणें स्वास घेतलो. 


ताणें एक दोळो धांपलो आनी दुसऱ्या दोळ्यान पळेत तें भितर चलताले मौजमजेचीं चकचकीत 
दृश्यां पळोवंक लागलें. 


तेन्नाच तें शॉकाद जावन दिमयांनी पडलें. ताणें जें पळेलें तें रामलाल म्हणटालो तसलें कांयच 
नासलें. तो राजाराणयांचो गुलाबी दरबार नासलो. बँड नेटान वाजतालें. आनी त्या आवाजाच्या 
तालार लोक उडक्यो मारीत वांकडेतिकडे, कशाय कशे नाचताले. तांचे कपडे हेवटेन, daca 
उडटाले. ते कागदाचे हॉर्न कशे वाजयताले. सगल्याक पिशेपणाचें वातावरण आसलें. राकाची 
तकली Heh पावली. ताणें दोनूय हातांनी आपली तकली गच्च दामून धरली. 


ताका दिसलें, दोळे धांपचे. आनी त्या बँडाच्या आवाजा पसून पयस पळून बच्चें. तें चिंततालें 
की तें न्हिदता आनी मागीर ताणें जें कितें पळेलें तें एक भिरांकूळ स्वप्न आसलें. 


एक मनीस तें आशिल्ले ते सुवाते वयल्यान उडून हवेंत नाचूंक लागलो. ताणें पांचवेच्च कपडे 
TÈ. ताचो एक मेय हवेंत हुमकळटालो. ताका तोळावरी गुणगुणपाचें आसलें. पूण ताच्या 
तोंडांतल्यान कोंब्यावरी आवाज येवंक लागलो .काय थंय ट्रम्पेट वाजतालें? 


एके बायलेन बालदी उमथी करून आपले तकलेर घाल्ली. भितर रावन ती हांसताली. रित्या 
आयदनांत दवलो घालून धवळतकीच जसो आवाज येता तसो तिच्या हांसपाचो आवाज येतालो. 
एककाळी आकृती आयली. आनी ते बायलेच्या आवाजाक जाप दिवंक बागवली. मागीर जेन्ना 
ती आकृती सरळ उबी रावली तेन्ना राकान पळेलें. तेन्ना ताका दिसलें ते आकृतीन काळे कपडे 
घाल्यात आनी त्या कपड्यांचेर धव्या रंगान तकलेची कवटी आनी दोन क्रॉस हाडां रंगयह्लीं. ताचे 
एके कुशीक कोयतो आशिल्लो. जेन्ना त्या मनशान तो कोयतो वयर उखलून बालदेवाले बायलेची 
गरदन बेणली, तेन्ना तो कोयतो उजवाडांत चकचकलो. जेन्ना ते बायलेच्या मानेर सोडिल्ल्या 
केंसापोंदच्या गुलाबी गळ्याक चीर गेली, तेन्ना येवपी रगताच्या बुडबुड्यांनी ती हांसूंक लागली. 
कापिल्ली बालदी गडगडत राकाल्या पांयां मेरेन येवन रावली. राकान पांयांचीं बोटां पांयां भितर 
ओडलीं. 

एक व्हड वानर थंय धांवत आयलो. ताची शेंपडी व्हड पूण वांकडी आसली. ताणें खोंट 
मारून ती बालदी पयस व्हेली. तेन्ना बँड व्हडाव्हडान वाजूंक लागलें. काळ्या कपड्यांतलो मनीस 
नाचूंक लागलो. गावंक लागलो. 

"O take me out to the ball game, 

Take me out to the fair..." 

खुबश्या बोमाड्यांनी थंड स्वास सोडलो. आनी ते संगिताच्या तालार धोलूंक लागले. तेन्ना 
अकस्मात कोणें तरी भिवन किळांच मारली. एक हुंदरीण बोमाड्या पोंदच्यान भायर सरली. 
तिच्यो मिश्यो एरियल कशो हालूंक लागल्यो. आनी तिच्या लांब शेंपडेचे केंस जमनीर शिंवरून 
पडले. त्या हुंदरीणी फाटल्यान एक मनीस धांवलो. त्या मनशाचे केंस दोळ्यार आसले. गळ्यांत 
फांशी दितना जे तरेन राजू बांदता ते वरी बांदिल्लो मफलर आसलो. त्या मनशान ते हुंदरीणीची 
शेंपडी धरली. तिवूय उडी मारून ताचे वेंगेंत गेली. दोगांय हांसूंक लागलीं. नाचूंक लागलीं. दोन 
बोमाडे फटाक्‌ फटाक्‌ करून फुटले. ताचे कुडके दुकांवरी शिंपडून पडले. 


एक करडाच्या कोराचें जनावर, राकान जे सुवातेर दोळो लायिल्लो थंय येवन उबें रावलें. ताचे 
दोळे दोन घुटयांवरी आसले. आनी घुटयेभोंबतणी दोन सोरोप. 'इप-इप-इप' आनी मागीर 'इप- 
इप -इपी' अशें तें जनावर आङ्डूंक लागलें. मागीर ताणें बियरीन भरिल्लो जग तोंडाक लायलो. 
बियरीचो धवो फेंस ताच्या तोंडाक लागलो आनी थंयच सुकलो. 


Ted एक लांब मनीस मदींच उठून उबो रावलो. ताणें धवे कपडे घाल्ले. तो झेतान चलतालो. 
ताच्या गळ्यांत स्टॅथेस्कोप आसलो. हातांत गुलाबी हातमोजे. राकाक दिसलें तो सगल्यांक ओगी 
बसयतालो. तो सगल्यांक जमनीर आड घालून तांचें ऑपरेशन करतलो. मागीर थंय रगताची न्हंय 
व्हांवतली. 


पूण बँडवाल्यांनी दुसरें पद वाजोवंक सुरवात केली. आनी गायक गावंक लागले. 
You are my sunshine, 

my only sunshine, 

You make me hapee... 


आतां दोतोरान आपले हात सकयल हाडले. ते हात सुंदर नुस्त्याच्या कमरे भोंवतणी आयले. 
त्या नुस्त्यान बाटल्यांच्या धांपण्याचो ड्रेस घाल्लो. तें नाचूंक लागलें. तेन्ना ताचे शेंपडेंतल्यान 
हजारांनी बाटल्यो फुटिल्लेवरी आवाज येवंक लागलो. 

एक चलता भोंवता तसलो खांबो संगिताच्या तालार धोलतालो. ताचेर विविंगड फुलां 


आसली. गुलाबी... निळीं...हळडुवीं... जेन्ना तो खांबो नाचतालो, तेन्ना तीं फुलांय बी फाटीं फुडे 
हालतालीं. 


मदींच एक तांब्याचो पांजरो चलत आयलो. एका शेंवण्याची मोटी तकली त्या पांजऱ्यांत 
कपडे सुकत घालतल्या क्लिपांनी घट्ट केल्ली. त्या शेंवण्याचे हात भायर आशिल्ले. त्या हातांत 
हात घालून एक जोकर आयलो. जोकरान काळे कपडे घाल्ले. गडद तांबडी लिपस्टिक लायिल्ली. 
ताणें अकस्मात आपल्या तोंडावेलें रुपडें काडून वयर मोखून माएलें. तेन्ना ताचे गुलाबी दोळे 
धुकरावरी दिसूंक लागले. तो नाचूंक लागलो. नाचतना गावंक लागलो. 

“Mama, she loves Papa, 

“Papa, he loves Mama...." 


63/ दोंगरावेलो उजो 


तें पद आयकून सगले हांसूंक लागले. कमर हालयत नाचूंक लागले. बदकाच्या भोंकावरी. 


कुले हालयत. 


मदींच कुल्यांची लायन कुशीक सरली. आनी तांतल्यान एक आकृती आयली. ती आकृती 
राकावटेन येवंक लागली. घडये तिणे राकाक पड्ड्या फाटल्यान तें पळेता तें पळयलें आसतलें. 
पूण ती आकृती कशी पळेताली? तिका जर तकलीच नासली. आशिल्लें Head एक धड. त्या 
धडार रगतान भरिल्ली शाल आशिल्ली. तांतल्यान थेंब थेंब रगत गळटालें. ते आकृतीक आपली 
तकली धडाचे एकेवटेन हुमकळयत ९ तरिल्ली. ते तकलेच्या तोंडांत खुबशे दांत आसले. आनी ती 
तकली व्हडाव्हडान हांसताली. 


राकाच्या तोंडांतल्यान किळांच फुटली. Gada सुके फळ फोडटना आवाज जाता, तसो 
आवाज आयलो. आनी फळ फोडटना भितरलो गर उसळून पयस पडटा तशें राका उसळून पयस 
पडलें. ताणें ब्लॅकबोर्ड सकयल उडयलो. रित्या बाटल्यांचें रॅक धुकलून उडयलें. आनी सुणो 
फाटीक लागिल्लेवरी तें धांवत सुटलें. धांवतना तें हुंडक्याहंडक्यांनी रडटालें. आनी म्हणरालें, 
'आय हेट GH, हेट दॅम'. ताचे हात हमेन तेंवेताले. तें फातर, तण, कांटे माङ्डयत धांवतालें. 
पांजय्यांतले, मिशांवाले, तकली नाशिल्ले दादले, बायलो ताचे फाटल्यान दैत्य कशीं धांवतालीं. 
धांवतां धांवतां तीं सगलीं (ब्रिज ऑन द रिव्हर क्काय' च्या पदा-तालार नाचतालीं. 


ह्या सगल्या फाटल्यान खंय तरी ताचो बापूय आसलो. तो खंयचे तरी पार्टेक वचून परतून 
आयिल्लो आसतालो. रातीच्या काळखांत रस्तो मेजीत... आपटत धोपटत... ताच्या तोंडाक घाण 
मारताली. तो राकाले आवयक गाळी संवतालो. मुठींनी तिका मारतालो. हळशिकावण्यो गाळी 
घालतालो. त्यो आयकून राका पांगरूणा भितर घुसमट्टालें. भिरांतेन गादी ओली करताले. 
मुततना ताका दिसतालें, आपले जांगेंतल्यान मूत न्हय जाल्यार रगत व्हांवता. ताची आवय 
जमनीर पडून दोळे धांपून घेवन रडटाली. काळखांत राकाक आपल्या पांयांपोंदा आपले आवयची 
ओली कूड लागताली. आतां पांय खंय दवरचो हें कळनाशिल्ल्यान तें रडूंक लागतालें. ताचे 
आवयचो आवाज पयसुल्ल्यान येतालो. तेन्नाच कोलेय रडटाले. 


राका परतलें. तें खोल खळयेंत वचूंक सोदतालें. पूण थंयूय कोले रडटाले. ताच्या हाताक 
जनेलाची फास्की लागली. HMA तरी सरपटत वयर चडलें. आनी ताणें कुडींतल्या काळखांत 
घालून घेतलें. तेन्ना ते कुडींतल्या काळखाचे बांयंत ताच्या काळजाचे धडधडी बगर दुसरो 
आवाज नासलो. ताच्या काळजाचे धडधडीत पयस वाजतल्या बँडाचो आवाज उणो जायत गेलो. 


उपरांत राकाल्या धव्या फटफटीत पडिल्ल्या SIR मात्शीशी चमक आयली. मागीर ताचे दोळे 
शांत जाले. पळेतल्याक दिसतालें, ताच्या दोळ्यांत कसलें तरी गूट लिपिछ्लें आसा. तें आतां 
किडीमुयांवरी नासलें. तें आतां एकदम थंड चली जाल्ले. 

आतांय तें भोंबपाक देंगणांत वतालें. 

राकामदीं जाळलो बदल नंदा कोलाक होलमल्लो. ती ताका तांबडी माती आनी चिखलांतल्यान 
निसरत अशुभ विटांच्यो भट्टी आशिल्ल्या पाश्चर संस्थेंत वतना पळेताली. तें देंवतेर घसरून 
वतना आपलो तोल वचूं नये म्हण भांगराळें तण घट धरून दवरतालें. हे चलयेक कितें जाय तेंच 
नंदा कौलाक कळ्ळें ना. तिका फक्कत राकाल्या वांकड्या तिकड्या पांयातलो ताण तितलो 
दिसतालो. देवदाराची खांदी सकयल आयिल्ली. एक गिधाड ते खांदयेर as. ताणें रबराच्या 
पायपासारकी आपली मान वयर केली आनी धेंकर दिलो. राकान आंग काडलें. मागीर तें झाडा 
कडल्यान पयस गेलें. अकस्मात तें परतलें. हाताचे तळवे तेंकयत तें दोंगरार इतलें नेटान चडलें 
की नंदा कोल जी ताका पळेत उबी आसली, तिका लिपचे खातीर रांदचे कुडींत वच्चें पडलें. 

पूण राका दोंगराचे तेंगशेर आयलेंच ना. ताणें खंयचो तरी दुसरोच रस्तो आपणायलो. ताका 
थंयचे कितलेशेच रस्ते खबर आसले. राकाचे पणजेन तें खंय दिसता काय म्हण पळोवपाक 
देंगणांत नदर भोंवडायली. पूण तिका बोकड्यां बगर कांय दिसलेंच ना. दोंगर वयर पाश्चर संस्था 
धुंबराचे काळे सोरोप मळबांत सोडटाली. तो हळशिकावणो देखाव पळोवन नंदा कोलान ओंठ 
चाबलो. दनपारची ती गरमी पाश्चर संस्थेंतलो धुंबद आनीक गरम करताली. 

पचपचीत उदकावरी च्याचो वगत जावन गेल्या उपरांत बरेंऽ उसरां राका गेटींतल्यान भितर 
सरलें. ताच्या हातांत चेस्टनटचें फळ आसले. तें तें एका हातांतल्यान दुसऱ्या हातांत झेलीत एक 
पद गुणगुणत चलतालें. 

“| don't care- | don't care- | don't care for anything!" 


आपले पणजेक जार्दिनांतले खडयेर पासयो मारतना पळोवन तें उर्मटपणान थंयच उबे रावलें. 
नंदा कोलान राकाले बुरशे केंस आनी सालपटां गेल्लीं धॉपरां पळयलीं आनी म्हणलें, 


'ह्या वर्सा पावस बेगीन पडलोना जाल्यार हायड्रेजियांचीं झाडां सुकून वतलीं.' 


65/ दोंगरावेलो उजो 


राका झोपां पळोवपाक लागलें. तीं दोगांय तीं फुलझाडां पळोवंक लागलीं. तांतल्या फुलांच्यो 
पाकळ्यो कडेक सुकिल्ल्यो. ताच्या पोंदा एक किडो किर्र किर आवाज करीत भोंवतालो. 

आतां उजवाडूय आसलो आनी गरमीय! तीं दोगांय वांगडाच पासयो मारूंक लागलीं. दोगांयनी 
आपले हात कमरे फाटल्यान दोडून धरिल्ले. तांणी घोड्यांच्या टापांचो आवाज आयकलो. तांणी 
पळेलें. दोन इंग्लीश भुरगे 'आलाशिया' हॉटेला वटेन वताले. 

राका, तुका घोड्यार बसूंक आवडना?' 

'ना! तातूंत मजा कांयच ना. तो घोडेवालो सदांच वांगडा आसता.' राकान म्हणलें. 

'तो घोडेवालो? बरोबर. तो आसतकीच मजा कसली?' 


'हो तो पळे... तो चंद्रीम? पूण चंद्र?' राकान पुर्वे कडल्या दोंगरार वांटकुळो पितळे थाळये 
वरी दिसपी चकचकीत वस्ती कडेन बोट दाखयत विचारलें. तें विचारताना ताच्या दांतांतल्यान 
नुथयेचे बारीक थेंबे शिंवरले. 


'ना ना. चंद्राक अजून वगत आसा. ' नंदा कौलान म्हणले. 


तेन्नाच दोंगरा वयर आशिल्ल्या मळबांत इल्ले इल्ले थिपके दिसूंक लागले. थोडे वयर. थोडे 
सकयल. थोडे एके लायनीत. काळोख Asch लागलो तशे ते चडूच दिसूंक लागले. 

'आरे, हो तर उजो! भयानक उजो. दर वर्सा ह्या दिसांनी रानाक उजो लागता.'- निमणे नंदा 
कोलान म्हणलें. 

पूण राका पयले खेपे हो उजो पळेतालें. ताचो जीव थरथरलो. मागीर ताचें आंग हुमेन निथळूंक 
लागलें. बारकुल्या हातांनी आपल्याच खांक्याक घट धरीत तें केन्ना ह्या पांयार जाल्यार केन्ना त्या 
पांयार So रावन पळोवंक लागलें. उजो पयसुल्ल्या दोंगरार लागिल्लो. तांकां देवदाराचीं झाडां 
जळिल्ल्याचो वास येनासलो आनी उज्यांत पडून कितें फुटिल्ल्याचो आवाजूय! उजो सपनांतलोसो 


दिसतालो. शांत... खर.... पूण भयांकृत. राका एका पांयावेल्यान दुसऱया पांयार रावन नाचता तें 
पळोवन नंदा कौलाक म्हणले, 


राका, बाथरूमांत वचूंक जाय जाल्यार वचून यो'. राकान मान हालोवन ना म्हणले. मागीर 
थोड्या वेळान आपुणूच उठून तें मान्न्यांत गेलें. नंदा कोल ल्हवू ल्हवू ताचे फाटल्यान गेली. दार 
धांपतना तिणें परथून एक खेप तो उजो पळेलो. उज्याच्या किट्ट्यो व्हांवत्या बझऱ्यांच्या 
चावझडीवरी दोंगरा सकयल पडटना दिसताल्यो. 


'आतां फायर ब्रिगेड feed करूक शकता?” नंदा कोल तकली हालयत उलयली. तेन्नाच 
राका तिचे म्हऱ्यांत येवन जनेलाकडेन उबे राविल्ले. 


'तांणी जर कांय केलें ना जाल्यार कितें जातलें ?' 
'रातभर जळून उजो आपशींच पालवतलो. नाजाल्यार तळपां मेरेन पावन थांबतलो.. तांचे 
कडेन हो उजो पालोवपा इतलें उदक ना. जून म्हयन्यांत सिमल्यांत Wea उणें उदक आसता. अशा 

वेळार एक थेंबो लेगीत होगडावप म्हणल्यार पिशेपणां.' 

'घरांचें कितें जातले? ती जळरलीं ?' 

नंदा कौलान आपलो सकयलो ओंठ चाबलो. नदर सकयल केली आनी म्हणलें, 

'आं! तीं तर जळटलींच. असल्या उज्यान अख्खो गांव जळूं येता.' 

राका जनेला कडेन उबें रावन उजो पळोवंक लागलें. तो उजो फेस्ताक लायिल्ल्या फोगा वरी 
दिसतालो. पूण थंयची शांती भयांकृत आसली. 

‘Sal कसौली आनी सनावार पसून पयस आसा म्हण बरें! हांवें हांगा लागींच लागिल्लो उजो 
लेगीत पळेला.' 

रातभर राका न्हिदलें ना. मदींच ड्रॉईंग रूमांत येवन तें तो उजो पळेतालें. 

नंदा कोल न्हिदिल्ले कडेन मदीं मदीं चलपी पाबलांचो आवाज आयकत उरली. त्या आवाजान 
तिची न्हीद उडली. 

आपली पणजीय जागी आसा हें राकाक खबर आसलें. पणजेन सोडिछ्ले GEAR ताच्या कानार 
येताले. पूण असल्या गजालींची ताका पर्वाच नासली. तें परथून परथून जनेलां कडेन येतालें, 
पळेतालें. उजो HRA मेरेन आयलो ना मूं? 

मदीं मदींच चकचकीत धुंवराचें कूप वयर सरतालें. दोंगरार सकयल काजुले आसले. ते 
भोंवताले. मदींच एकठांय जाताले. मदींच हेवटेन तेवटेन नाचताले. 

राकान आपले कान जनेलाच्या हारश्याक लायले. ताका दिसलें जळट्या शेवण्यांच्यो आनी 
जनावरांच्यो किलांट्यो ताका आयकूंक येता. एक खेप जाल्यार ताका घुघमाचो आवाजूय 
आयकूंक आयिल्लेवरी जालें. 

अशांत मळब! तें उज्याच्या उजवाडान तांबशें जाल्ले. ताणें राकाक रातभर न्हिदूंक दिलें ना. 
उजवाड खुब्ब आसलो: ताका दिसतालें तें न्हिदलें जाल्यार अचकीत उजो येवन ताची फाट 
धरतलो. तो देखाव विनाशकारी सपनावरी ताचे फारीक लागिल्लो. 

तें कितले खेपो भायर भितर आयलें ताका अंतपार नासलो. निमणे नज जावन तें थंयच सोफार 
बसलें, 

दुसरे दीस तें सोफ्यार न्हिदिल्लें रामलालाक दिश्टी पडलें. 

तें उठलें. पयलीं ताणें भायर पळेलें. दोंगर धुंवरान आनी ग्रीष्माच्या धुक्यात भरून गेल्लो. उजो 
खंयच दिसनासलो. उत्तरे कडल्यान येवपी वारो जळको वास आनी गोबराचो धुल्ल घेवन येतालो. 
कसोली गोबराक लागून गोबरा कोराची दिसताली. राका कितें तरी चिंतित हांगा थंय पासयो 
मारूक लागलें. आपल्या बोटांनी गोबराचेर वांकड्यो तिकड्यो वळी काडूंक लागलें. 


'राका रामलालाक मेळूंक सोदता दिसता.' नंदा कौलान चिंतलें. हरशीं राकान केन्नाच कोणाची 
वाट पळेली ना. आनी केन्नाच ताका कोणा फाटल्यान वचपाची गरज दिसली ना. 


व्हारांदार उबी रावन नंदा कोल रांदचे कुडी फाटल्यान फुडल्यान भोंवतल्या राकाक 
पळेताली. राकाक दिसतालें रामलालान रांदचे कुडींतलें काम सोंपोवन मान्न्यांत येवचें आनी 
'हमामा' पोंदा उजो घालून उदक तापोवचें. 


नंदा कोल पळेताली, जून म्हयन्यांत सद्दां सांजवेळां ती दोगाय रामलाल आनी राका-हमामाचे 
कुशीक बसतालीं. उखणयां. तीं दोगांय गरूडाक मळबांत उंच उडटना परथून देंबतना पळेताली. 
आनी सपनांत गुल जाल्लेवरी ल्हवू उलयतालीं. ही गजाल नंदा कोलाक जमनासली. तिका खबर 
आसलें भुरग्यांची उत्सुकता जागोवप आनी तांकां तीं सुरक्षित हातांत आसात हाची जाणविकाय 
करून दिवप खुब्ब गरजेचें. तिणें तशे तरेन करचें चिंतलें. पूण तें तिका सादलें ना. उरफाटें 
रामलालान तें सहजतायेन केलें. तीं दोगांय फुतफुतून उलयतालीं, ताचे वयल्यान नंदा कौलाक तें 
जाणवले. 

'हांवें काल रातीं तुका सकयल वतना पळेलें. हें बरोबर न्ही.' 

- मुठीत धरिल्ले विडयेचो एक व्हड झुरको घेत ताणें म्हणलें. 'तुका कशें कळ्ळें?' 

'कित्याक? चंद्रीम आसलो. ताच्या उजवाडान म्हाका सगलें दिसतालें.' 

“पूण म्हाका पळोवपाक तर थंय कोणूच नासलो.' 


'थंय लांवसट आसता. तिणें तुका पव्ठयल्लें जाल्यार?' 
'कोण?' 


'लांवसर! तुका खबर ना? ती थंय सकयले खळयेंत रावता. ती सदांच मेल्ल्या मनशांमदीं 
रावता आनी तांच्या मांसार जगता. पाश्चर संस्थेंतले दोतोर पिसाळिल्ल्या सुण्यांचे मेंदू काडून, 
शिजोवन सकयल खळयेंत उडयतात. लांवसट ते खाता. रातीं मदींच जर गुळी फुटिल्ल्याचो 
आवाज आयलो जाल्यार समजुचें लांवसट हाड चाबून खाता.' 


राकाल्या दोळ्यां सकयल काळे दाग पडिल्ले. ताणें रामलालाच्या धोंपरार हात दवरलो. आनी 
ताणें विचारलें. 

“लांवसट कशी दिसता ?' 


"व्हड. खूब व्हड. दादल्या परस व्हड. काळखांत कोणाक दिसूं नये म्हूण ती काळे कपडे 
घालता. फक्त तिचे तांबडे दोळे इंगळ्यावरी चकचकतात. आनी तांचे पांय परते आसतात. 
लांबसट वळखुपाचो सोंपो उपाय म्हणल्यार तिगेले परते पांय!' 


“पूण काळखांत म्हाका तांगेले पांय कशे दिसतले?' 


'तूं ते पळोवपाचे भानगडींतूय पडूं नाका. जर तुका तिचे तांबडे दोळे दिसले जाल्यार रोकडेंच 
फाटीं सर. 


आनी पपा काड. हांव एके बायलेक वळखतां. ती बायल चान्न्याचे राती रातच्या बारा वरांचेर 
गडखलचे दिकेन वताली. रस्त्यांत तिका ती लांवसट दिसली. fact तिचे पांय पळेले. आनी, आनी 
ती फातरांची मूर्त जाली. तूं म्हजे बरोबर आयल्यार तो फातर हांव तुका दाखयन. 


‘fad म्हणटा? तूं तो म्हाका दाखयतलो!' राका आडुलें. 
राकाच्या आङ्डुपाक दुसर्‍या आवाजाची जाप आयली. अशें दिसलें की लावसट हू हू करीत, 
शिळोण्यो घालीत हवेक चिरीत, पाखें हालयत, एकाच धपक्यांत सूड घेवंक आयल्या. 


खरें म्हणल्यार लंगुरांचो चोमो आयिल्लो. काळे आनी धवे, मस्करी करपी आनी लुटपी, 
अजागळ आनी कर्कश पूण Ae. सगलीं झाडां लंगुरानी भरिल्ली. तांच्यो शेंपड्यो चाबकावरी, 
दोळे FEAT, हातपांय कापडयावरी आसले. काळे, करडे आनी रूपेरी लंगूर! ते देवदारावेल्यान 
गोळ घेत, हांगा थंय, पत्र्यांचेर धुमशेणां कांडूंक लागले. कॅरिग्रानोच्या रेलिंगावेल्यान अळंग 
धांवत ते रानांतल्यान आयले आनी दारां आनी जनेलांतल्यान भितर सरले. रामलाल आनी राका 
आङ्डून तांकां धांवडावंक लागले. जरदाळू सोदूंक म्हण ते पानां तोडूंक लागले. हायड़रूंजियाच्या 
झोंपांचो तांणी सत्यानाश केलो. मागीर ते रांदचे Hela घुसले. आपले दांत दाखयत, वांटेर येता 
ताका दांत विचकावन दाखयत, किटकिटत ते बटाट्यांचेर तुटून पडले. हें सगलें करतना नाडेपेन्नां 
करूंक ते विसरले जायत. 


तेन्ना रामलाल मान्न्यांत गेलो. थंयचें जळटें लांकूड काडून वाजोवंक लागलो. टम्‌.... 
टम्‌..... टम्‌... त्या आवाजान वानरांचे दुस्मान गोरवांचे राखणे.... ल्हान ल्हान भुरगे... रोकडेच 
हातांत फातर घेवन खरशेत आयले. ते हरू हरू करून आड्डूंक लागले. निमणे लंगुरांचो एक 
चोमो एकठांय जालो. आनी व्हड व्हड धेंपां मारीत आनी गोळ मारीत सकयल आशिल्ल्या 
मॉलांतल्या देंगणात नाच जालो. फक्कत एक गुबगुबीत लंगूर मादी गेटीकडल्या देवदाराचेर उरली. 
तिचें पोर तिच्या पोटाक दसून बशिल्ले. तिच्या तोंडार सुरकुत्यो आसल्यो आनी ती साप्प भिल्ली. 
रामलालान तिका मारपाक फातर उबारलो. पूण राकान आपलो हात घट धरला तें ताणें पळेलें. 
ताणें हात फक्त घट धरूंक नासलो जाल्यार तें भिल्ल्या माकडावरी ताच्या हाताक धरून 
हुमकळटालें. सोड तिका सोड!' राका रामलालाक विनयतालें. 


‘ais! ats! सोडूं? कित्याक म्हण सोडूं? तिका आमचीं झाडां तोडूंक आनी बटाटे चोरूक 

WS?’ रामलाल WI आड्डलो. पूण तार्णे फातर भायर उडयलो. आनी ताळयो वाजयत 
आडङ्डलो. “भाग जा. चुडैल, काली-कलूटी भूतनी!' 

वानरीणीन ताका पळेत दांत विचकायले. मागीर झाडाचे खांदयेवेल्यान पोट हालयत, मोडत 
मोडत बेमुर्वतपणान गेटीभायर गेली. तिचें पोर तिगेल्या पोटाक घट धरून बशिल्लें. आनी 
चकचकीत दोळ्यांनी हेवटेन तेवटेन पळेतालें. 

लंगूर गेले उपरांत थंय एके तरेचो मोनेळ पडलो. व्हारांदार आशिल्ली नंदा कौल उबी रावली. 
आनी थंडसाणेन तिणे म्हणलें, 'रामलाल, ह्या राखण्यांक हांगासावन वच म्हूण सांग.' 

नंदा कोलान राकाक रामलाला फाटल्यान धांवतना पळेलें. ताच्या हाताक धरून हुबकळटना 
पळेलें. पूण राकान तिका म्हणलें ना की नानी यो. लंगूर पळे म्हण; ताचें तिका वायट दिसलें. 


नंदा कोलाक आनीक एक पत्र आयलें. तातूंत बरयल्लें राकाली आवय ताराक आनीक एक 
नर्व्हस ब्रेकडावन जाला. आनी ती जिनेव्हांतल्या एका हॉस्पिटलांत आसा. राकाची आजी 
म्हणल्यार नंदा कोलाची Fa आशा, तिणें आपल्या नातवाचें बारशें बरे भाशेन केलें. आनी तें 
आपले Ya म्हऱ्यांत विमानांतल्यान स्वित्झर्लडाक वता तें वाचून नंदा कौलाच्या कपलाक मिरयो 
पडल्यो. वांकड्या तिकड्या अक्षरांनी बरयल्लो तो निळो कागद तिणें दोडलो आनी मेजाच्या 
खणांत दवरलो. राका काय आपल्यो गजाली तिका सांगूंक तयार ना. मागीर तिणेंय राकापसून 
थोड्यो गजाली लिपोवन दवरूं नाका तर? 


राकाले जापसालदारकेची जाणीव नंदा कौलाक जाली. पूण राकाक मात ताचें मातूय पडून 
वचूंक ना. तें स्वतंत्र आनी एकलें आसा. आपूण आपले पणजेचेर निंबून आसा, हाची ताका मातूय 
जाणविकाय ना. हें लक्षांत येवन तिका चड फडफडे पडले. 


ती राकाक देंगणात CATA, बांबूच्या मदीं भोंवतना, अश्वफळ ह्या हातांतल्यान त्या हातांत 
नाचयताना पळेताली. तेन्ना ती चिंतताली. राकाक आपूण ह्या जगांत एकले एकसुरें आसा हाची 
जाणविकाय आसा काय? राकान तिका केन्नाच कांयच विचारलें ना, न्ही ताका पर्वा आसली 
घरची कितें खबर आसा काय ना तें विचारपाची! एकटेपणाचो ताका त्रासूय जाय नासलो. नंदा 
कौलाक आयजवेर रांका हें एकलेंच भुरगें अशें मेळळें जे अपुरबाय करून घेवंक, सेंटर ऑफ 
अँट्रॅक्शन जावपा पसून धा मेल पयस रावतालें. नंदा कौलान जीं भुरगीं पळेल्लीं तशें राका नासलें. 


रातीकडेन राका एकलेंच न्हिदतालें. अशे तरेचीं दुसरीं भुरगीं नंदा कौलान पळोवंक नासलीं. 
ती कदेलार तायट बसताली आनी 'मार्कोपोलोची सफर ' हें पुस्तक चाळूंक लागताली. जेन्ना राका 
उठून आपापले कुडींत वतालें, तेन्ना ती आपणे ताका पळोवंकूच ना अशें दाखयताली. केन्ना केन्ना 
तिका दिसतालें उठून राकाल्या फाटल्यान Sed. ताका खारीर न्हिदोवचें आनी काणी सांगची. 
आनी तें न्हिदलें. काय हळूच उठून बच्चें. पूण ती वच नासली. 'कॅरिग्रानोंत' तरी दुसरे खेप ती 
आपल्याक गुलाम जावपाक दिवंक सोदी नासली. ती कॅरिग्नानोंत एकलीच रावंक आयली. तिची 
ती जिद आसली. 


ती खाटीर आड पडून जागीच आसली. पिशे कोले आङ्डताले. तांच्या आवाजान म्हणा, 
देवदाराच्या पानांच्या आवाजान म्हणा नाजाल्यार घुघमाच्या आवाजान म्हणा. तिची न्हीद उडिल्ली. 

काय तिच्याच घरांत दुसरे कुडींत न्हिदिल्ल्या राकान तिचे न्हिदेची वाट लायिल्ली! 


राकाक कॅरिग्रानोंत येवन रावंक कोणे आपोवणें धाडूंक नासलें. तरीकूय आपयनासतना 
येवपी हुंदीर नाजाल्यार जल्ल्यावरी येवन तें थंडसाणेन थंय रावि्लें. 


नंदा कौल आपल्या बोटांनी छाती थापटीत चितताली, राका कॅरिग्रानो आपलो म्हूण केन्ना 
समजलें काय? हाचे मुखार समजतलें काय? पूण ताचें ताणें हे विशींचें मत थारायिल्ठें बरें न्हय? 
अर्थांत कैरिग्रानो आनी कोणाचो जावंकूच शकना. तातूंत दुबावूच ना. कोणाक ताचें कांय पडुनूच 
वचूंक ना. पूण फक्कत राका कॅरिग्ानोक समजता. ताचो खरो अर्थ ताकाच खबर आसा. नंदा 
कौलाक दिसतालें. कॅरिग्रानोचें खरें मोल कितें तें फक्कत राकाकूच खबर आसा. 


तिणें मृत्युपत्र करपाचें थारायलें. विचार तिका तितलोसो पुटवलो ना. मृत्युपत्र करप हाचो 
अर्थ वकिलाक परतून आपोवप. आनी ती थंय कोणाकूच आपोवंक सोदी नासली. 


आनी थंयच्यान कोणूय गेल्लें तिका नाका आसलें. राका लेगीत. 


दनपारभर देवदाराच्या झाडांतल्यान आङ्डत वारो धांवतालो. तो खांद्यांक आपटतालो. तांचीं 
पानां गळयत. राका आपलीं धोंपरां पांयां कडेन धरून बशिल्लें. आनी झाडार बशिल्ल्या गुलाबी 
गळ्याच्या पोपटांक- ते पोपट हालपी खांदयेक घट्ट धरून अक्रोड फोडून कसो खाता तें पळेतालें. 
जेन्ना हवेचे तडाखे बसताले तेन्ना तो आङ्डताले. पिश्यावरी. वारो पानां आनी फळां तोडटालो 
आनी देंगणांत मोखून मारतालो. सान धवीं फुलपाकुलीं कागदाच्या कपट्यांवरी सुक्या तणार 
पडटालीं. जोडयेन. जोडी फुटलीय जाल्यार परथून एकठांय येवन उडटालीं. 


नंदा कोलाक जेन्ना दनपारचे न्हिदेंतल्यान जाग आयली, तेन्ना ती च्या खातीर राकाक उलो 
मारूंक म्हूण जार्दिनांत आयली. क्षितिजा मेरेन मळब गोबरी जालें. मदींच धव्या आनी करड्या 
कुपांचे ताचेर गुळे आसात कशें दिसतालें. ते गुळे घेवन वारो धांवत सिमलावटेन वतालो. तीं 
दोगांय थंय उबीं रावन तो देखाव पळोवंक लागलीं. 

तें वादळ आसलें. उत्तरे कडल्यान आयिल्लें. अशें वादळ हरशीं जुनांत दक्षिणे कडल्यान येता. 
ताचे उपरांत पावस येता. वर्स सोंपतां सोंपतां उत्तरे कडल्यान वारो येता. वारो तिचे रस्मी साडयेर 
चाबकावरी फटके मारतालो. ताचो विचित्र आवाज येतालो. म्हण ती व्हारांदा वेल्यान भितर गेली. 


च्या पितना ती मळबांतल्यान कुपां निसरून पडटना पळेताली. तीं कुपां थंडेन जड जाल्लीं. आनी 
सुजि्लेवरी दिसतालीं. तांकां पळोवन दिसताले ध्रुव प्रदेशांतलें अस्वल दोंगराचेर चडपाचे यत्न 
करता. तीं कुपां तीं बशिल्लीं थंय मेरेन आयलीं. आनी अवचीत पावस पडूंक लागलो. 


कितें पावस आयलो तो! ताका लागून घरां हालूंक लागलीं. पांखीं गडगडूंक लागलीं. मोटे 
मोटे थेंबे तिरपे पडूंक लागले. दोगांय उठलीं. तांणी च्या चो ट्रे उखल्लो. ती भितर गेली. भितर 
काळोख आसलो. तिणें दिवो लायलो. ती कूड गरम आनी चकचकीत आसली. थंय तांणी आश्रय 
घेतलो. पावसाक लागून पत्र्याचीं पांखीं धोल ताशे कशीं वाजूंक लागलीं. हवेंत थंडी आनी 


ओलसाण आसली. ताका लागून तीं दोगांय ताजीतवानी आनी आनंदीत जालीं. थंड हवा तांच्या 
तोंडार बसताली. 


राका सुशेगाद बसूंक शकलें ना. भायर feed Bei तें पळोवपाक तें जनेला म्हऱ्यांत गेलें. 
आपल्या नाकान जनेलाचो हारसो घालूंक लागलें. मागीर परतून भितर येवन घरांतल्या विविंगड 

वस्तूंक हात लावंक लागलें. हरशीं तें केन्नाच घरांतल्या खंयच्याच वस्तूक हात लायनासलें. 


नंदा कौलान कसलीच पर्वा करिनासतना कोपार कोप च्या मारली. तिका एके तरेची 
अस्वस्थताय आनी सुटकाय जाणवताली. 


'ह्या उदकांत आमचो माचवो बी बुडूंक शकता.' तिणें हांसत म्हणलें. हरशीं अशें म्हणप 
तिच्या सभावांत नासलें. तिचें हांसप कुच्छित्री आशिल्ले. 

'सगल्याक उदकूच उदक! कितलें व्हड वादळ!' 

हवेक लागून उदकाचे थेंबे जनेलाच्या हारशार आपटताले. राका जनेलाकडल्यान परतलें. 
परथून स्टुलार वचून बसलें. मुखार आशिल्ल्या शांत भावान माळ फिरोवपी तांब्याचे बुद्ध 
प्रतिमेचेर हात भोंबडावंक लागलें. 

'मूर्त खूब सुंदर आसा न्हय?'- नंदा कौलान अशें म्हणलें खरें; पूण तिचोच आवाज तिका 
परकी कसो दिसलो. | 


'तुका खबर आसा, ती मूर्त तिबेटच्यान हाडल्या. म्हज्या बापायन.' 


राकान हाताच्या पोशान आपली खाडकी दवरली आनी अविश्वासान ताणें पळेलें. आपले 
पणजेचो बापूय तिबेट गेल्लो अशें केन्नाच कोणाकडल्यान ताणें आयकूंक नासलें. 


घडये तांणी सांगिलें आसत. पूण राकान भेंकरणेपणा pel आसूं येता. दुसर्‍याच्या 
उलोवण्यांतलें आपल्याक जाय तेंच आयकुपाची ताका संवय जाल्ली. पूण आतां ताणें हें 
'आयकल्ें.' 

'खूब पयलींची गजाल. तेन्ना तिबेट वचपाचो विचार सपनांत लेगीत कोण करिनासलो . 
फक्कत सरकार तिबेट यात्रेचे आयोजन करूंक शकतालें. तेंवूय फौजी जवानांचे मदतीन. वेपारी 
लोक मात परमळा खातीर, म्हारग कस्तुरी खातीर वताले. ते आपल्या वांगडा आनीकय वस्तू 
घेवन येताले. नीलमणी, भांगर, रूपें, नक्षीकाम केल्ल्यो मुर्ती, जरीचो माल... पूण म्हजो बापूय 
थंय सरकारी ऑफिसर नाजाल्यार व्यापारी म्हण वचूंक नासलो. तो थंय संशोधक म्हण गेल्लो. 
आपले जिज्ञासेची तान भागोवंक.' नंदा कौल जेन्ना उलयताली तेन्ना भिवन आपलीं लांब बोटां 
एकमेकांचेर घांसताली. आनी तिणे आपली नदर राकाचेर दवरिनासतना बुद्धाचे ल्हान आनी शांत 
मुतीचेर दवरिल्ली. 


आमी गिमांत काश्मीर वतालीं. गीम सोंपता सोंपता ते पानगळ सुरू जातना तो आमकां पयस 
जोजीला खिंडीमेरेन व्हरतालो. तेन्ना जार्दिनां केसरी, तांबडी आनी करड्या रंगाच्या पानांनी 
भरिल्ली आसतालीं. सगली जार्दिनां आनी नक्षीकाम केल्ली लांकडाची घरां आशिल्ले ल्हान ल्हान 
गांव सोडून आमी वयर अक्रोड, चिनार, अंजीर आनी आमोरांच्या जंगलांत वतालीं. मागीर देवदार 
आनी भोजवृक्षाच्या रानांतल्यान उकत्या तळपांचेर वतालीं. थंयच्यान मागीर बर्फात. थंय आमी 
सर्गातूच भोंवता काय दिसतालें. एक दीस सकाळीं आमी एके न्हंयचे कुशीक राविल्लीं. न्हंयचें 
उदक पाचवें आनी झेलाद आसलें. हाचे पयलीं थंय कोणाचे पांय लागिल्ले कांय देवाक खबर! 

मळबूय नितळ आनी निर्मळ दिसतालें. म्हजो बापूय सुलेमान नांवांच्या घोड्यार बसलो. ताणें 
धोंपरा मेरेन चामड्याचे बूट आनी फरचे कपडे घाल्लें. आमकां फाटीं सोडून तो-खिंडीतल्यान मुखार 
गेलो.' 


तिचो आवाज ल्हवू जालो. ती पुटपुटिल्लेवरी उलोवंक लागली. इतली की ती कितें उलयता तें 
आयकूक राकाक त्रास जाले. ताका दिसलें आवाजूच सोंपला. आनी उरला आवाज तो फक्कत 
जनेलांच्या हारशार आनी पाख्यांचेर पडपी पावसाच्या थेंब्यांचो. पावसाच्या आवाजांत नंदा 
कौलालो आवाज भरसल्लो. 


'ताणें धोंपरा मेरेन चामड्याचे बूट Bie}. ताचे फरचे तोपयेचे दोन कान तो पयस वचसर 
आमकां दिसताले. ताचो भोटिया जातीचो सुणो, काळो सुणो- जाका आमी डेमन म्हणटाले- 
ताच्या फाटल्यान वतालो. त्या दोगांयनी बर्फाची न्हंय हुपली. आनी मुखावेल्या तळपामदीं नाच 
जाले. आमी श्रीनगर परथून आयलीं. तो पयस तिबेट गेलो. कांय वर्सा मेरेन रस्तोभर तो खेंचराचेर 
बसून नाजाल्यार चलत गेलो. मुश्ताग आनी अघिल खिंड, बालतोरो ग्लेसियर.... खूब कठीण 
आनी भयंकर रस्तो.' 


पावसाचो आवाज उणो जाल्ल्यान नंदा कोलालो आवाज व्हड दिसूंक लागलो. 


'तो सगले तिबेट भोंवलो. ताका विचित्र अणभव आयले. ताणें वागांनी भरिल्ल्या बांबूच्या 
रानांत दीस काडले. थंयचे लोक तन्ने बांबू जळयताले. जोड आशिल्ले सुवातेर बांबू जळळे काय 
ताचो ठोऽ कन्न व्हड आवाज जातालो. ताका लागून रानटी जनावरां तांच्या वाऱ्याक उबीं राव 
नासलीं. ताणें थंयच्या लोकांच्या तिरंदाज सर्तीत वांटो घेतिल्लो. तिबेटांतले तिरंदाज फामाद. ते 
खूब पयस मेरेन तीर मारतात. तांचे बराबर तो कस्तुरी हरणांची शिकार करूंक गेल्लो. केन्ना 
ससाण्या वांगडा जाल्यार केन्ना गाढवा इतल्या व्हड सुण्यावांगडा. कस्तुरी खातीर. कित्याक तेन्ना 
कस्तुरी, व्यापारी रुपें दिवन विकत घेताले. तुका खरें दिसचें ना. पूण तेन्ना पारिसा सावन व्यापारी 
कस्तुरी घेवंक येताले. चेर करपा खातीर. ते खेपेक धा लाख औंस रुप्याची कस्तुरी विकत 
घेताले. 


म्हज्या बापायन थंयच्या लोकांक न्हंयेंतल्यान भांगर आनी मिठाचे झरींतल्यान मीठ काडटना 
पळेलां. मीठ काडून सुकोवन ताचे केक कशे करताले. तांची किंमत भांगरावरी आसताली. 
मिठाच्या वजना इतलें भांगर मेळरालें. थंयच्या लोकांक नीलमणी, पोवळीं, रुपें आनी भांगर खुब्ब 
आवडटा. बायलो भांगरानी भरिल्ल्यो आसतात. आनी दादले अर्मिनची धवी फर नाजाल्यार 
सेबलची काळी फर वापरतात. 

कांय सुवातेर लवंगांचीं झाडां आसलीं. तीं झाडां आसप म्हणल्यार ऑर कशें! थोडे सुवातेर 
आलें आनी तिखयेचींय झाडां आसली. न्हंयचे देगेर म्हज्या बापायन तांकां मानग्याची शिकार 
करतना पळेल्लें. ते खिळे नाजाल्यार सरयो जमनीर पातळायताले. मानगें जेन्ना तांचे वयल्यान 
सरपटत वतालें तेन्ना आपशींच कापून मरतालें. मानग्याच्या पोटांतलो पित्तरस काडून ताचें खद 

करताले. हें वखद सुणो चाबल्यार, फोड आयल्यार ताचेर लायताले. ताचें मांसूय ते खाताले. 
शी! पाड पडूं! हें सगलें म्हज्या बापायन बी खाल्ललें. आनी तांचे वांगडा पडून तांदळाचो सोरोय 
ताणें घेतिल्लो. : 

'ताणे शेंपडी कांपिल्ले तिबेटी घोडे बी घेतिल्ले. तांचेर बसतना लांब जीन घालतात. कित्याक 
ताका लागून घोड्याचेर चडून रकाबींत उबो रावन तीर मारूंक शकता. घोड्यार बसून शिकार 
करचे कलेंत तिबेटी लोक हुशार आसतात.' 

तो ल्हासा गेलो. थंय ताणें पोटाला पळेलें. थंय ताणें भूजपत्रां, कांश्याची आयदनां, गालीचे 
घेतले.' मदींच नंदा कौलान शांत बुद्धाक मदल्या बोटान स्पर्श केलो आनी म्हणलें, “आनी तो 
थंय लामा, ओझा आनी तरेकवार लोकांक मेळ्ळो.' 

राका आपली खाडकी हाताच्या पोशांत धरून शांतपणान आपले पणजेच्यो गजाली 
आयकतालें. 

'ओझा लोकां कडेन अजापाची विद्या आसली. ते जादू दाखयताले. तांचेकडेन पुतळे 
उलयताले. आनी ते दिसाची रात करताले.' 

'कशें?' राकान प्रस्नभरीत मुखामळान अजापून विचारलें. 

खबर ना. पूण तार्णे आमकां सांगिल्ले, दनपरां कसो काळोख जातालो; मळब काळें जातालें, 
सूर्य नाच्च जातालो. सगलीं सुकणीं सावदां ओग्गी रावताली? धर्तरेक एक काळी सांवळी धांपून 
उडयताली. आनी जो मेरेन ओझा हात वयर करून मंत्र म्हणिना तो मेरेन हें सगलें तशेंच 
उरतालें.... 

अजापाची गजाल म्हणल्यार दनपरां सूर्य चमकत आसतना मदींच ओझा वादळ उत्पन्न 
करताले. अकस्मात हवा नेटान व्हांवताली. तंबू तांच्या खिळ्यांसकट, हमटून पडटाले. 
घोड्यांच्यो दोरयो सुट्टाल्यो. मळबांत गडगडा सयत जोगूल जोगलावतालें. ओझा खातीर हो 
सगलो एक खेळ आसलो. पूण लोक भिवन तांकां साश्टांग नमस्कार करताले. तुका खबर 
आसा, म्हज्या बापायनूच म्हाका हें सगलें सांगिल्लें. 

'तांणी ताचेर पुस्तक बरयलें?' 

'पुरृतक? ना गो बाये! म्हज्या घोवावरी तो विद्वान नासलो. तो एक संशोधक आसलो. ताणें 
भोंवड्यो केल्यो. शिकार केली. बऱ्यो बऱ्यो वस्तू एकठांय केल्यो. आमचे खातीर त्यो घेवन 
आयलो.' नंदा कौलान म्हणलें. मुखार कॅरिग्रानोचे उकते वणटीक पळोवन म्हणले. 

'दुछखाची गजाल म्हणल्यार म्हजे कडेन हांतले न ना. तांचे संपत्ती 
वस्तू म्हजे कडेन आसात. आमचो घराबो इतलो व्हड! पूण तो 
एक भाव मॉरिशस आसा. दुसरो श्रीलंकेक. आनी म्हज्यो 
घरा, चित्रां, मनशाच्या कमरेच्या हाडाचे ट्रम्पेट, गालीचे, 
हें एकूच दवरलें.' 

दोगांयनी बुद्धाचे मुती कडेन पळेलें. इतल्या वस्तुंमदली 

नंदा कोलान आपलो आवाज पांख्याक पडटल्या पावसाच्या आवाजा परस आनी दोंगरार जातल्या 
पावसाच्या गडगडा परस वयर व्हेलो. 


'सकयल मळार आशिल्ले म्हजें घर तरेकवार वस्तुंनी गच्च भरिछ्लें आसतालें. थंय म्हज्या 
आवय बापायच्यो आनी म्हज्या घोवाघरच्या लोकांच्यो खुब्ब वस्तु आसल्यो. इराणच्या राजदुता 
वांगडा काम करतल्या म्हज्या बापायन थंयच्यान हाडिल्लो गालीचो आसलो. ताचे आवयन 
व्हॅनिससावन हाडिल्लो ERA आसलो. म्हज्या घरकारान हाडिल्लीं मोगल काळांतलीं चित्रां 
आसली.'- नंदा कोलान दिपकावल्ले वरी जावन दोळे धांपून घेतले. आनी मान सकयल घाली. 


पाख्यांचेर परतून गडगड जालो. तो गडगड रोकडोच धवीं कुपां आनी जोगलांचो चकचकाट 
शिंवरयत पावसा फाटल्यान धांवलो. 

“थंय खूब कितें कितें आशिल्लें राका! पूण वस्तू एकठांय करूंक म्हाका आवडनासलें. म्हाका 
त्या सगल्या वस्तुं पसून पयस वचपाचें आसलें. म्हण कांय एक घेनासतना हांव कॅरिग्रानोंत 
आयलें.' 

'सगलें थंयच उडयलें?' | 

ना! ना! हांवें घर सोडलें. तें घर आमचे उपरांत आयिल्ल्या कुलगुरूक मेळ्ळें. तांतल्यो वस्तू 
हांवें वांटल्यो. तुजे आजयेक आनी तिच्या भावाभयणांक! वर्सा कणकणी हांवें त्या वस्तुंचेर नदर 
लेगीत घालिना.' 


जेन्ना तिणें राकाक अस्वस्थ जाल्ले पळयलें तेन्ना तिणें ती गजाल थंयच सोंपयली. मागीर ती 
सुसेगाद उठली. जनेलाकडेन आयली. 


'आगो, पावस बारीक जालो.' तिणें म्हणलें. त्या बराबर राकान उडी मारली आनी तिच्या 
म्हऱ्यांत आयलें. 


'पावसान झोडून काडिल्लो हायड्रॅजिया पळे गो.' नंदा कौलान आपल्या सहज आवाजान 
म्हणले. ती खोशयेन आनी उल्हासान वळ्ळी. 


'पळे, पळे! पावसान ताचो रंग कसो गडद केला! तीं फुलां पळें कशीं गडद जाल्यांत!' 

थोड्या वेळान तीं दोगांय व्हारांदार आयलीं. भायर वतना नंदा कौलान 'मार्कोपॉलोच्यो सफरी' 
पुस्तक उखल्लें आनी परथून दवरलें. अकस्मात आयिल्ल्या वतांत पावस तिरपो शेनता तो तांणी 
पळेलो. 


वादळ थांनिल्ले. कुपां नाच्च जाल्लीं. कुपांचे घोंसांचे घोंस निळ्या मळबांत अदृश्य जाल्ले. सांज 
अपुरबायेची, मोगाची आनी नितळ जाल्ली. दोंगरा वयले रूख पावसान न्हावन ताजे आनी पाचवे 
निळशे दिसताले. एकाद्रया ट्युबांतल्यान आयिल्ल्या रंगावरी! दक्षिणेक मैलांचे मैल लांब मळब 
दिसतालें. तातूंत व्हांवपी न्हंयो आनी पावसान कुणग्या कुणग्यांनी जाल्लीं तळीं वयल्यान थेंब्यावरी 
दिसताली. 

पोरसांतल्यान सकयल वतना भावनावश जावन आपल्या ल्हवपीक आनी भरिल्ल्या 
आवाजान तिणें म्हणले, “तुजी आवय ल्हान आसली तेन्ना हांगा येताली. तेन्ना ती गाताली, 

“Rainy days are lily days! 

Rainy days are lily days!" 

'लिलीचे दीस?' राका रानांत पडलें. ममाक कितें म्हणपाचें आसलें?' 


'तुजें तुकाच केन्ना तरी कळटलें.' नंदा कोलान म्हणले, आनी तिका निळ्या कागदार आयिल्े 
आनी तिणें ड्रॉबरांत लिपोवन दवरिल्लें पत्र येवजलें. तिचें तोंड बावलें. कुच्छित्रीपणान तिणें म्हणलें. 


'तूं चल आतां पासय मारपाक.' 


दुसरे दीस राका जेन्ना उठलें तेन्ना ताका आपली आवय लिली डेज कित्याक म्हणटाली ताचो अर्थ 
कळ्ळो. पयलीं तें फटवले. ताका दिसलें पार्टी जाल्या उपरांत कोणे तरी गुलाबी क्रॅप फोलीचे 
HSH करून ते सगल्याक शेंवटून मारल्यात. दुसऱ्याच खिणाक ताका पणजेची उतरां येवजलीं. 
ताणें बारीकसाणेन पळेलें. ताका कळ्ळें ती Zephyranthes चीं फुलां आसलीं. आनी तीं 
पयल्या वयल्या पावसान रातोरात फुलिल्लीं. 

नाश्त्याच्या वगतार रामलालान तींच फुलां जगांत भरून मेजार दवरिल्लीं. फुलां खूब सोबीत 
दिसतालीं. तांकां ओले मातयेचो परमळ आसलो. मेजावेल्या धव्या तुवाल्याचेर केसरी कोराचे 
पराग पडिल्ले. ताका लागून कोणे एका भुरग्याक स्कॅच पेनान तो पितारला अशें दिसताले. टोस्ट 
खायत राकान विचारलें, 'म्हजी आवय ल्हान आसतना हांगा खूब खेप येताली?' 'ना.' नंदा 
कोलान म्हणलें, 'सदांच न्हय. केन्ना केन्ना!' तुजी आजी ताका चड करून सिमला नाजाल्यार 
मसूरी व्हरताली. 

'कित्याक त्यो सुवातो हाचे परस सुंदर म्हूण! ' 

'तिका ही सुवात पसंत नासली?' 

TA आवयक? म्हाका दिसता ताका हांगा आवडटालें'. नंदा कोलान सावधानीन सांगलें. खरें 
म्हणल्यार नंदा कोलाक आपलीं पणटुरां तशीं याद नासलीं. पूण ती तें मानूंक तयार नासली. फक्कत 
पावसा उपरांत लिलीचीं फुलां पळोवन मात तिका राकाले आवयचो उगडास जातालो. ती येवजूंक 
लागली. तारा... राकाली आवय रामलाला वांगडा फुलां काडूंक वताली काय? तिका याद जायना 
जाली. तिका इतलेंच येवजलें की ती चली खोशयेन आड्डत भायर धांवताली. 

'एक पत्र आयिल्ले. तें तिचेंच आसलें?' राकान टोस्टाचे दोन कुडके करीत विचारलें. 

'ना!' पणजेन सांगलें. तिचें तोंड धवें फटफटीत पडिले. 

तें पत्र तुजे आजयेचें आसलें.' 

'आजयेन म्हजे आवयविशीं किते बरयलां?' राकान जाय म्हण सहजतायेन विचारलें. 

'ती gaa आसा'. नंदा कोलान सांगलें. काफयेचें कप कुशीक दवरून तिणें म्हणलें, 'तें 

जिनेव्हाच्या एका नर्सिंग होमांत आसा.' 


- मागीर ती ओगी रावली. मनांतल्या मनांत तिणें स्वताकूच दोश दिलो. तिका दिसलें, 
आपूण एका भुरग्याक सावशितायेन कितेंय सांगुकूच शकना. आपल्याक दुसऱ्याचे सुवातेर 
दवरून कसलेय गजालीचो आपल्याचेर कसो परिणाम जातलो, हाचो विचार करून उलोवप 
तिका जमनासलें. तिका खबर आसलें विविंगड कल्पना आनी परयांच्या काणयांची जिणेंत 
आपली अशी सुवात आसा. मागीर तिणें त्या भुरग्याक खरी गजाल कित्याक सांगली? खरी 
गजाल कोणाक आवड़टा? खरी गजाल कोणाच्यान सासू येता? कोणाच्यानूच सोंसू नज. तिचे 
कडल्यान लेगीत. मागीर राका करें सोंसतलें? 


पूण राका काय उलयलेंना. फक्कत ताचें तोंड act. तें गंभीर जालें. ताच्यान उदास जावं 
येतालें. निदान वयल्याचाराक तरी. ताणें आपले आवयक सदांच Sad Tay. कसल्या ना 
कसल्या दुयेंसान पिडलेली. सदांच खारीर. सैलशा गुलाबी ब्लँकेंटापोंदा. तांतल्यान लिलीचो 
कसो ओलो वास येतालो. राका खातीर ही नविदाद नासली. नंदा कोलान पळेलें, राकाच्या 
आवाजान कांयच फरक पडूंक नासलो. जेन्ना तें 'नानी, हांव भायर वतां.' अशें म्हणून उठलें, तेना 
थोडी निराशा आनी थोडी सुटली ह्या अर्थान तिणें मान हालयली. 


आर्मांतल्यान फार वता तशें तें धांवलें. तें दोंगरावेल्या जळिल्ल्या घराकडेन वतालें. तें 
चिंततालें. तें वतलें. एकलेंच. कोण ताका आडावचो ना. न्ही कोणाचो तांकां वांगड नाका. तें 
अपर मॉलाचे कडेकडेन धांवतालें. 


तें सरळ दोंगरार चडलें. ताच्या पांयांक लागून शेंकरे सकयल पडूंक लागले. शेड्डे पळूंक 
लागले. पाली निसरूंक लागल्यो. झाडावेले तोळ आड्डूंक लागले. ताणें व्हड कश्टान कांटेरी 
जंगली गुलाबाचीं झोपां हुपलीं. तें विंचू, तण आनी खरवती भशेन दांत आशिल्ल्या बांबूचे देगे 
वयल्यान उडी मारून, मदीं मदीं फातरांतल्यान चमत्कारा वरी उगवल्ल्या जंगली जडीबुटी 
वयल्यान उडयो मारीत तें ते सुवातेर पावलें. तो ताचो विजय आसलो. 


तें घर दोंगराचे तेंगशेर आशिल्ले. तें पळोवपाक तें आयिल्लें. ती एक फातरांची खोप आसली. 
जळकी. व्हारांदार वयलें पाखें दोंगरा वटेन पयलींच पडिछे. फरशेचे फातर ate. कुशिल्ल्या 
दारांच्यो आनी जनेलांच्यो फास्क्यो तिरप्यो जावन हालताल्यो. हारशांचे कुडके जावन गोबरांत 
पडिल्ले. सोपणां deat आनी थंय तण Stag. तें तांचेर चडलें आनी हुमकळत सकयले Hela 
देवलें आनी मूर्त कशें उबें रावलें. BB इल्लें करून सकयल Catt पाखें पळेत उबें रावलें. ताचेर 
आयिल्ल्या ताणाचो स्फोट जावचे पयलीं तें त्या वातावरणाची कुजबुज आनी शांतताय आयकूंक 
लागलें. 

आनी वयर अशीर तेंगशेर, दुसर्‍या एका गुड्याचेर एक घर आसलें. तें बांदपाक फातरांच्यो 
राशी घाल्ल्यो. घर केन्ना उबें रावलेंच ना. आनी फातरांच्यो राशी मात पानां नाशिल्ल्या 
देवदारांच्या झाडापोंदा तश्योच उरल्यो. ताचेर कफन घाल्लेवरी शेळो मांडिल्लो. अशें म्हणराले की ते 
जमिनीचो मालक रानांतल्या उज्याक भिलो. उज्यान ती ल्हान खोंप जळयली. म्हणून ताणें थंय घर 
बांदचो आपलो विचार सोडिल्लो. राका आनी पदां म्हणपी अदृश्य कोगळांबगर थंय आनी कोणूच 
केन्नाच पावंक नासले. ही कर्तव्यनिश्ठ मनशाळिल्लीं पाळीव शेवणीं नासलीं. तीं कॅरिग्रानानोंत नंदा 
कोलालें लक्ष आपलेकडेन ओडून घेवपीय शेवणीं नासलीं. हीं सगलीं पिशीं शेवणीं आसलीं जी 
आवाज दिवन राकाक आपयताली. अशे सुवातेर जे सुवातेर आवाज नासलो. आशिल्ली ती फक्रत 
शांतताय! थंय उजवाड नासलो. फक्कत सांवळी आसली. थंय गोबरांत पडिल्ले सांगाडे आसले. 
आनी थंय आसले कोल्यांच्या पांयांचे ठशे! 

ह्या जळक्या देवदारांचो दोंगर राकाक दर्याच्या ल्हारा प्रमाण आकर्शीत करतालो. हो दोंगर 
ज्याचेर एक घर जळिल्लें आसलें आनी दुसरें केन्ना जावंकूच पावलें ना, थंय कितें तरी वायट, 
बेकायदेशीर दुःशिन्हांची गजाल आसली. ताका लागून राकाचें आंग शिरशिरलें. सत्यानाश 
आनी असफलतेचें दृश्य ताका आकर्शीत करतालें. आनी तांतल्यान ताका प्रोत्साहन मेळरालें. 


ताची ल्हानपणांतली नर्सरी आनी न्हिदपाचे कुडीर्चे राकाक आकर्शण नासलें. कित्याक थंय 
सदांच दुयेंस, निर्शणी, सोरो, वखदां, दूद आनी ताण हांचो वास मारतालो. शारांतल्या क्लबाचें, 
पार्काचें ताका आकर्शण नासलें. कित्याक थंय ताका केन्ना कोणे व्हेलेंच ना. | 


'कॅरिग्रानो' कडेन ताका दिवपा सारकें खूब कितें आसलें. तें जे जे सुवातेर राविल्लें, ताचे परस 
ही सुवात चड बरी आसली, हैं तें मान्य करतालें. पूण हांगाचे शिस्तीचें सादेपण ताका बांदून 
दवरतालें. कॅरिग्रानो अक्रोडावरी सुको आनी fers आसलो. आनी राका ताचे भितरलो अशांत, 
विस्फोटक आनी ल्हानसो गर आसलो. फुटून आयिल्लो. 


ताका कसौलींतल्यो वसाड, बरबाद आनी कळाहीन सुवातो आपले वटेन ओडटाल्यो. 
देखीक खड़े आनी तपकिरी रंगाच्या फातरा पोंदा Fetes सोरोप आनी हळशिकेंत उदेल्ल्या 
कोंड्यांनी न्हिदिल्ले सोरोप बी. उगडे नागडे देवदार नेटान व्हांवपी वाऱ्यान गुणगुणताले. पहाडी 
तेमकां, सुरक्षित जगाचे Tes फुरिल्ले अवशेश- जाचो राका कडेन कांय संबंद नासलो. हें सगलें 
राकाक आपले कडेन ओडटालें. 


घराच्या TSR चास्तूंत तें उबें आशिल्ले. त्या वास्तुची कुशीची कूड केन्नाय पडूंक 
शकताली. तें थंय उबे रावन सकयले मळे पळेतालें. पावसा पयलींचे गरमेन त्या मळाक तडे गेल्ले. 
पावसा उपरांत ते चर आनीक व्हड दिसताले. आनी चंदीगडचीं तळीं शिशावरी दिसतालीं. तें 
आपल्या पांयाच्या बोटांचेर St रावलें. उंच देवदार झाडावरी. मागीर ताणें आपले हात 
पातळायले. तेन्ना ताका आपल्याक उज्याच्यो जिबो चाट्टात असो भास जालो. 

आनी तें मुक्त भावान कानांत वारें भरिल्लेवरी दोंगरा वटेन देवदारा मदीं आशिल्ल्या जळट्या 
मोनेळांत धांवलें. 

PS... कू...' खंयच्यान खबर ना. एका पिशा शेवण्यान गावंक सुरवात केली. 


जळिल्ल्या घराचो राखणदार पत्र्याचे शेडींतल्यान हातांत आलिमेनचो मग घेवन भायर 
आयलो. ताणें धांवत वचपी राकाक पळेलें. 'कॅरेक'. तो फुतफुतलो. 'कॅरिग्रानोतली पिसांट 
चली.' 

लिलीचीं गुलाबी फुलां आतां दिस नासलीं. मळा वयल्या हळडुव्या धुल्लान तांकां परतून लिपयद्ले. 
गरमेन तण सुकि्ठे. वताक लागून कसौलींतले दोंगर पेट्टा काय दिसताले. गरमेन सगलें 
बाणशिर्‍्यावरी म्हेळें आनी काळे केल्लें. 

'केन्ना केन्ना लोकांक दिसता-' नंदा कौल ओगीच व्हड आवाजान उलयली. राकाक तिची 
तिडक मारली. 'हांवें धुल्लान भरिल्ल्या, उदास आनी सुक्‍या सड्यार कितें म्हण पळयलें? म्हजे 
ल्हानपण काश्मिरांत गेलें. ती सुवात हाचे परस कितली वेगळी आसा जाणा तूं?' तिणे राका कडेन 
पळेलें ना. पूण तिका ताचे कडेन पळेनासतना कळ्ळें की त्या भुरग्यान तोंड वयर केलां आनी तें 
आयकता. 


“फरक उदकाचो. न्हंयचे देगेर हिंवराचीं (Poplar) झाडां, थंड फातरांचेर घाँय घाँय करून 
व्हांवपी फेणेराचें उदक, विलो झाडाचीं पडबिंबा आशिल्लीं तळीं, न्हंयचे देगेक आशिल्लीं व्हडीं. 
मेळत थंय उदकूच उदक! उदकूच थंयच्या लोकांचे जिणेर राज्य करता.' 

'तूं केन्ना बाजरांत (Houseboat) waen?’ 


- धुल्लान भरिल्ल्या केंसाचीं Hel काना वयल्यान पयस करीत राकान विचारलें. ताचे दाट 
केंस आतां वाडून माने मेरेन आयिल्ले. 


'ना! केन्नाच ना!' नासपाती खायत नंदा कोलान ऑर्रन सांगलें. बजरे फक्कत भोंवडेकारा 
खातीर आसतात. आमचें घर दल सरोवरा देगेर आसलें. स्वताचें. पूण आमी शिकाऱ्यांतल्यान 


भोंवतालीं. शिकारा म्हणल्यार एक ल्हान हबूर व्हडें आसता. तें सात आठ वर्साचें भुरगें लेगीत 
चलोवंक शकता?' 


'गरमेच्या दिसांनी लखनौ आनी अलाहाबादच्यान आमगेर सोयरे येताले. तेन्ना आमी बजरा 
भाड्यान घेतालीं. एक नाजाल्यार दोन. आमी नगीन सरोवरांत दोगांयची रेस लायताली. नगीन 
सरोवर दल सरोवरा परस सुंदर आसा. सरोवराचे देगे मेरेन आयिल्ीं केशराची शेतां, फळांचीं 
पोरसां... आनी तेन्नाच चेरी बी पिकताली. आमी सरोवरांत नुस्तें धरतालीं. जार्दिनांत भोवताली. 
चेरी खातालीं. शिकाऱयांत बसून आमी शालीमार नाजाल्यार निशात arta पिकनिकेंत वतालीं. 
कारंज्या कुशीक बसून आशिल्ल्या लॉनाचेर बसून च्या पितालीं. तें कसौली परस एक वेगळेंच 

जग आसलें.' तिणें आपली अजापान भरिल्ली काणी सोंपयली. 


राका खातीर नंदा कौलान केल्ल्या वर्णनांत कसलेंच कवीत नासलें. ताका तें वर्णन एकदम 
सपाट आनी निश्ठुरशें दिसलें. ताणें विचारलें, 


'परतून काश्मिरांत बच्चें सोडून तूं हांगा कित्याक आयली ?' 


नंदा कोलान फक्त तकली हालयली. आनी गंभीरतायेन म्हणलें, "परतून कोण वचना. 
कोणूच वचना. head दिसान दीस तन्ने जावचे मात यत्न करतात. 


“परतून TA जावंक तुका आवडटलें?' राकान कुवाड्या वरी तिका प्रस्न केलो. हरशीं अशें 
विचारप ताच्या सभावांत नासलें. पूण पणजेन ताका तशें विचारूक नेट लायलो. 


आतां नंदा कौलाक जाप दिवचीच पडली. तिणें म्हणलें, 'ना! ना!! म्हाका तें आवडचें ना. 
तन्नेपणात म्हाका सुरक्षीत दिसचें ना. 


'पूण तुवें काश्मिरात बच्यांतलो बरो वगत पासार केलो.' 


wal हय!' पणजेचे दोळे चकचकले. तो तेंप कितलो बरो आसलो! तुका खबर आसा, 
आमच्या घराच्या मागीलदारा न्हंय व्हांवताली. तिचे देगेक विलो आनी हिंवराचीं झाडां आसतालीं. 
थंयच्या उदकांत बदकां आनी हंस पेंवताले. पावसा पयलीं न्हंयतलें उदक उणें जातालें. मागीर 
आमी उदकांत खेळटालीं. केन्ना केन्ना आमचीं बदकां खेळत पयस वतालीं. दुसर्‍याच्या पोरसांत. 
तेन्ना आमी थंय वचून तांकां घेवन येतालीं. पावसांत न्हंय भरताली. उदक वयर चडटालें. आमच्या 
पोरसांत उदक भरतालें. मागीर दार Sch केलें काय उदकूच उदक! आमी भुरगीं एकामेकांचेर 
उदक मारून हांसतालीं. जाणटेले भिवन आमचेर आडुताले. 


घराचे चारूय वटेन पोरसूं आसले. चडशीं झाडां सफरचंदाची आसलीं. म्हज्या बापायक नवे 
नवे प्रयोग करून पळोवपाचें पिशें आसलें. हांव हांगा पिशें हो शब्दप्रयोग करतां. कित्याक तांचे हें 
पिशेपणूच आसलें. पूण तातूंत ताका यश बी मेळटालें. एक खेप ताणें आलुबुखारच्या झाडाक 
कलम केलें. ताका आयिल्या फळाची साल लिचीवरी खडबडीत आसली. पूण घांस मारलो काय 
आलुबुखारावरी लागतालें. एक विचित्र पूण रोसाळ आनी गोड आसले तें! 


बदाम जाताले. आमी ते पिकचे पयलीं खातालीं. तन्ने आनी पाचवे बदाम दुदावरी लागताले. 
म्हजे आवयक तें आवडनासलें. कित्याक ती साकाचे साक भरून बदाम आनी सुकीं फळां भरून 
दवरूंक सोदताली. तीं फळां आमकां वर्सभर पावतालीं. थोडीं wat आमी लखनौ आनी 
अहमदाबाद आशिल्ल्या सोयऱ्यांक धाडून दितालीं. पूण आमकां सुक्या बदामा परस तत्ने बदाम 
चड बरे लागताले. अक्रोडाचे बाबतींत तशें जाय नासलें. तन्ने अक्रोड बरे लागनात. अक्रोडाचीं 
थंय तीनूच झाडां आसलीं. बांयचे कुशीक. तीं घरा परस उंच आसलीं. अर्थात थंयचें घर 
कॅरिग्ानोपरस उंच आसलें. तीं झाडां म्हणल्यार खांदयो आनी पानाचीं घरांच आसलो. तीं झाडां 
साक भर अक्रोड दितालीं. थंय एक कोठये कूड आसली. म्हजी आवय ताका कुलूप लायताली. 

एक मिनिटभर लेगीत आमकां ती उकती मेळ्ळी जाल्यार आमी साकां मदीं बसून पोटभर बदाम, 
अक्रोड, पिस्ता नाजाल्यार चिलगोजाचे गर खातालीं. तुका खबर आसा थंय सगले तरेच्यो वस्तू 
आसताल्यो. गुच्ची, कुरळीं, काळीं अळमीं, अक्रोड आनी खिसमिस. कोठये कूड म्हणल्यार एक 

ल्हानसो खजिनो आसलो. अर्थांत त्या खजिन्याची म्हजी आवय खूब्ब कुयदाद घेताली. म्हजे 

खातीर सुक्या मेव्याची संपत्ती दिवपी घोल आसली. 


पूण म्हज्या बापायक अशें दिस नासलें. तो एक शूर वीर आसलो. ताका घरां रावंक 
आवडनासलें. जेन्ना केन्ना कसलेंय बरोवपाचें काम करपाचें आसतालें तेन्ना तो ओव्हरसियराक तें 
करूंक लायतालो. आपूण अक्रोडाच्या झाडापोंदा कदेल घालून बसतालो. थंय बसून तो 
सगल्यांचेर नदर दवरतालो. ताका प्रवास आनी संशोधन करूंक आवडटालें. ताणें ज्यो वस्तू 
पुंजायल्ल्यो ताचे वयल्यान कळटालें. 


म्हज्या बापायक सगल्यांत चड कितें आवडटालें तें आतां हांव तुका सांगतां. नंदा कौलान 
राकाचेर नदर दवरून सांगलें. राका बेचैन जालें. ताका तें जेवण केन्ना एकदां सोंपता काय जालें. 


आतां दोगांय आपआपलें जेवण ताकतिकेन सोंपयतालीं. कित्याक दोगांकूय विंगड विंगड 
वाटेन वचपाचें आसलें. एक एकल्याक. पूण नंदा कौलाक आपल्यो गजाली सोंपोवपाच्यो 
नासल्यो. राका आपली नदर चुकोवन वचत म्हण ती भिताली. राका बांदून घाल्लेवरी कदेलार 
aftr. ताची अवस्था कोंडून दवरल्ल्या नुस्त्यावरी जाल्ली. असलें नुस्तें सैमीक हवे खातीर 
फडफडटा. पूण हे जाणटेलेन राकाक बांदून दवरिल्लेवरी दवरिल्लें आनी राजू आपल्या हातांत घट 
धरून दवरिह्लो. राका तो राजू सोडूंक जितलें धडपडटालें, तितली ताची पणजी तो आंवळून 
धरताली. कित्याक ती भिताली राका तो राजू सोडून वचत म्हण! 


निमणे थकून ताणें आपले लांब हात मेजार दवरले. 'ताचो स्वताचो प्रायव्हेट झू आसलो.' 
पणजेन गंभीर जावन सांगपाक सुरवात केली. राका आपले वरेन पळेता तें पळोवन ती खूश जाली. 
पूण राका तिका दुबाबान पळेतालें. आनी ताका इल्ली उमेद आयली. पेटयेंत catty Fed हांयस 
घालें काय हेवरेन तेवटेन नाचता, तशे ताचे दोळे भोंवताले. 

'हय। ताणें जनावरांय पाळिल्लीं. हांव तुका सांगूंक विसरलें.' 

-नंदा कौल हांसली. तिणें म्हणलें, 'काश्मिरांतलें घर जनावरांनी भरिल्लें आसतालें. विचित्र 
जनावरांनी. ताचे कडेन अस्वल आसलें. हिमालयांतलें धवें अस्वल. तें ताका शिकारेक गेले 
कडेन AfA. तें पोर वाड वाड वाडलें. एकदम व्हड जालें. ताका पांजरो पावना जालो. तें एक 
व्हड अस्वल जाल्ले. ताचे छातयेर सरांटे कशे काळे केंस आसले. त्या काळ्या केंसांनी घोड्याच्या 
नालावरी धव्या केंसांचें चिन्न आसलें. म्हज्या बापायक कितें करचें कळ्ळें ना. तेन्ना थंय 
म्हणल्यार काश्मिरांत झू नासलों. आसलो जाल्यार अस्वलाक थंय सोडूं येतालें. तो ताका रानांत 
बी सोडूंक शकनासलो. कित्याक त्या अस्वलाक मनशांचो भ॑य दिसनासलों. आनी आपलें सावज 
धरूक तो खंयच्याय गांवांत वचून गांववाल्यांक भियोबंक नाजाल्यार मारूंक शकतालो. म्हण 

ताका आमगेर एका पांजऱ्यांत किंगकाँग कसो दवरचो पडलो.' 

'सदांच पांजन्यांत बंद?' 

“हय! पूण केन्ना केन्ना म्हजो बापूय ताच्या पांयांत लोखणाची सरपळी बांदून ताका 
पांजऱ्यांतल्यान भायर काडटालो. फक्कत म्हजो बापुयूच हें काम करूंक शकतालो. हें सगलें 
पळोवन सुणे पिशे जाताले. जेन्ना अस्वलाक भायर काडटाले तेन्ना सुण्याक माळयेर बंद करून 
दवरचें पडटालें. ते सगले शिकारी सुणे आसले. रानटी आनी बळिश्ट. अस्वलाक पळोवपाचें 
सोड. ते ताच्या वासानूच थयथय नाचूंक लागताले.' 


'अस्वल आनी सुण्याक वांगडा सोडिल्लें जाल्यार कितें जावपाचें?' 
राकान दोळे मोटे करीत अजापान विचारलें. 


'ओह! हत्याकांड! हत्त्याकांड जावपाचें!' नंदा कौलान जाप दिली. पूण राकाल्या AST वयले 
भाव तिका आवडले ना. अस्वलाचो विशय सोंपत आयिल्लो. आनी राका भायर पळून वच्चे तयारेंत 
आसलें. तेन्ना परतून एक खेप नंदा कौलान दोर घट्ट ओडून दवरलो. 


तरिकूय अस्वल इतलें भयांकूळ आनी बुरशें जनावर नासलें. आमगेर पांजऱयांत बंद बिबटे 
वाग बी आसले. ते चड हिंस्र आनी वास मारपी आसले. म्हजो बापूय सांगतालो सगल्या 
जनावरांनी बिबटो सगल्यांत हिंस्र! आनी अस्वलावरी मनशाळना. तो ताका घरा कुशीक सकयले 
वटेन दवरतालो. कोणूय म्हऱ्यांत गेल्यारूच पुरो, ते गुरगुरताले. म्हजो बापूय लेगीत चामड्याचे 
हातमोजे घालुनूच तांकां हात लावंक वतालो. तो स्वता तांकां जेवण दितालो. बिबट्यांक नुस्तें 
खूब आवडरालें. तांचे खातीर नुस्तें धरूक आमी न्हंयंत देंवतालीं. पूण आमी तांकां तें खावंक 
Ras लेगीत केन्नाच वच नासलीं. 

पूण राकाक बिबटो नुस्तें कर्शं गिळटलो तें पळोवची खोस जाल्ली दिसली ना. पांजऱ्यांत 
घाल्ल्या बिबट्याचे दुख पणजेन पणट्राच्या दोळ्यांत पळयि्लें. तिणें विशय बदललो. खरें 
म्हणल्यार नंदा कोल असल्या खेळांनी व्हडलीशी हुशार नासली. पूण ल्हवू ल्हवू ती शिकताली. 
आपूण हे चलयेक रंगीत देखावे दाखोवंक शकतां हाची तिका जाणविकाय जाल्ली. केन्ना केन्ना हे 
देखावे उरफारे जाताले. केन्ना केन्ना सापूच ल्हान. पूण ते देखावे जेन्ना बरे आनी चमकदार जाताले 
तेन्ना तिका खूब बरें दिसतालें. मागीर झेतान ती तायट बसतालो. 


आमच्या पोरसांत मोरूय आशिल्ले राका. पाळीव जीव! Star ते पोरसांत जंगली जनावरां 
प्रमाण आइताले तेन्ना ते पोशिल्ले वरी दिसनासले. पूण गरमेच्या दिसांनी आमी जेन्ना पोरसांतल्या 
सोप्यांचेर बसून जेवतालीं तेन्ना ते धांवत येताले. आनी आमच्या ताटांतले शिताचे गोटे वेंचून 
खाताले. म्हजें आवयक हें आवडनासलें. तांणी थोड्यो बश्यो फोडून उडयल्यो ना? पूण आमकां 
मोरा वांगडा जेवंक आवडटालें.' 


- नंदा कौलान म्हणलें आनी ती हांसली. 

'आनी राका तुका लिमूर (Lorises शेंपडी नाशिल्ले वानर) आवडपाचे'. तिणें ल्हवपीक 
आनी सपनाळ्या आवाजांत म्हणलें. लिमूर दिसभर न्हिदताले. तांचे बरोबर खेळपाचें आसल्यार 
रातचें जागचें पड. ते ल्हान भुरग्यावरी आसताले. ते येवन गळ्यांत हात घालून भुरग्यांवरी 
बसताले. जेन्ना ते घरातल्या कुडींनी भोंवताले तेन्ना तांचे वाटकुळे दोळे चकचकताले. 

'कुडींनी 2 ’ 

'आगो हय! म्हज्या बापायचीं सगलीं जनावरां घरांतूच रावतालीं. आनी तो आमचे इतलीच 
तांचीय काळजी घेतालो. तुका खरें दिसचें ना. पूण आमगेर पेंगोलिन (Pangolin) बी आसले. 
पेंगोलीन सारक्या जिवाक आनी कोण पोसता? पूण म्हज्या बापायक तोवूय आवडटालो. ताका 
सदांच असाधारण आनी विशेश गूण आशिल्ल्यो वस्तू आवडटाल्यो.' 


मेजार आशिल्ल्या सुरी आनी कांट्या वांगडा खेळत ती फुतफुतून उलयताली. तिचे दोळे 
सपनांच्या रानांत भोंवताले. राका आंग चोरून बसलें. ताणें जनेलांतल्यान चकचकपी सूर्य पळेलो. 
देवदाराच्या झाडांनी आडूपी आनी नाचपी किरांचीं भिरीं ताका साद घालतालीं. तांच्या पेझान 
झाडांच्यो फांदयो सकयल देंवताल्यो. त्यो ताका खुणायताल्यो. थंयच्यान पळून वच्चेंशें ताका 
दिसलें. आपली पणजी आयज कित्याक इतली भरभरता तेंच ताका कळनासलें. ही पणजी, पयलीं 
उलोवंक सोदी नासली- हरशीं म्हण राकाकूय तिचें उलोवप नाकाच आशिल्लें- ती आतां उलयता. 
आनी उलोवणें सुरू केलां तें थांबचना. 

पूण अकस्मात ती एका धपक्यान उलोवपाची बंद जाली. नकळटां, काय मोख नासतना 
आपूण इतली कित्याक उलयली, हें ती चिंतूंक पडली. राकान जर लक्ष दिल्लें जाल्यार ताका ते 
जाणटेलेच्या हळडुव्या आनी सुरकुत्यो पडिल्ल्या चेज्यार वादळ जालां तें दिसपाचें. पूण ताचें 
लक्षूच नासलें. ताचें सगलें लक्ष पासयेक वचपाचेर आसले. 

dara ती दोगांय उठलीं. आनी एके तरेच्या रागान दोशीं वटेन गेलीं. 

नंदा कोल कशीच 'बें' म्हणूंक तयार नासली. सांजेर ती जार्दिनांत पासयो मारताली. तिच्या 
साडयेच्या पदराचें तोंक फातरांचेर घांसून सोरपां वरी सर्र सर आवाज करतालें. तिणें मॉला 
वयल्यान वयर, सकयल राका दिसता काय म्हण पळेलें. तिका दिशि्ठे एका हातान अक्रोड घेवन 
तो ह्या हातांतल्यान दुसऱया हातांत झेलीत, पद गुणगुणपी राका दिसतलें. 

पूण राकान तशे कांय केलें ना. तें खूब उंचेल्या दोंगरार गेलें. थंयच्यान घसरगुंडी करीत 
देंवलें. तें धुल्लान ARG. ताच्या आंगार बुरके ओडिल्ले. सकयल पावले तेन्ना ते खरशेतालें. उठून 
उबें रावलें. पळेत जाल्यार सामकार पणजी! ताणें आपलें ओंठ चाबले. 

"| never saw a child less like a Raka- a moon" 

नंदा कोलान हांसत म्हणलें, उतरां म्होंबाळ आसलीं. पूण राकाक दिसलें ती म्हणटा, तूं एक 
CHGS! तुज्या पांयार चक्रां आसात. तूं केन्नाच सुसेगाद येवंक शकना?” 

वाजेवन आनी दुबावान राका फाटीं सरलें. पूण नंदा कौलान ताची फाट सोडली ना. तिणें 
रोकडींच उलोवंक सुरवात केली. 

'आमी हांगाच रावंया. घुघमाचो आवाज आयकुंया.' 


अशें म्हूण नंदा कौलान राकाक आपल्या म्हऱ्यांत येवन उबें रावपाक चेंपण हाडलें. जार्दिनांत 
सांवळी आयली. आनी तें शांत जालें. दोंगराचेर काळोख देंबंक लागलो. मळब डोमकावळ्यांनी 
भरिल्ले. ते एकमेकांत मेळटाले. कांव कांव करताले. राती खातीर सुवात सोदताले. मनासारकी 
सुवात मेळ्ळी ना काय परतून उडटाले. खबर ना, पूण तांकां मनासारकी सुवात मेळनासली. 

नंदा कोल आपले दोनूय हात फाटल्यान धरून हाताचे तळवे एकमेकांचेर दामून, राकाक रस 
येत असो विशय सोदताली. ती ताका वाजेवन धांवडावंक सोदी नासली. राकान थंयच्यान पळून 
वचचप तिका सोस नासलें. राकाचो वाज आनी उदासी पयसावप हें तिचे खातीर एक आव्हान 
आसलें. तें आव्हान परतून परतून तिचे पसून पयस वतालें. 


परतून ती नेटान गजाली सांगूंक लागली. तिच्या आवाजांतली अडेची स्फूर्त आनी cea 
जावन उलोवप राकाक बेसूर लागलें. 


'तूं जाणा, भुरगेपणांत जनावरां वांगडा खेळपाक आमकां कितली खोशी मेळटाली? हांबेंय 

आमच्या भुरण्यां खातीर जनावरां पाळिल्लीं. ती परतून पोरण्या यादींनी घुसपली. 'फक्कत सुणीं आनी 
माजरा न्हय; तरेकवार जनावरां आसलीं. माकड-माकडांची एक जोडी- व्हारांदार लोखणाचे 
सरपळेन तांकां बांदून दवरिल्लें. कित्याक तांकां सोडप म्हणल्यार नुकसानूच नुकसान! ते लंगूर 
आसले. व्हड आंगाचे. काळ्या Sa. खूब मजा येताली. तांचें आडूप पयस मेरेन आयकूंक 
येतालें. तुजो पणजो सांगतालो, कॅम्पसाच्या दुसऱया तोंका मेरेन तांचो आवाज येतालो. त्या 
आवाजाचो काम करतना त्रास जातालो. पूण ताणें केन्ना कांय म्हणलें ना. ताका खबर आसलें 
आमकां सगल्यांक लंगूर आवडटा म्हण! तेन्नाच तर ताणें ते पाळूंक दिल्ले. भुरगीं माकडांक 
सायकलीर बसोवन भोंवपाक व्हरतालीं. तुज्या पणज्या कडेन घोडेय आसले. तांकां दिसतालें 
भुरग्यांनी घोड्यार बसूंक शिकप म्हत्वाचे. ते खातीर तो कितलेय पयशे खर्च करूंक तयार 
आसलो. 


ती फाटल्यान धरिल्ल्या हातांची बोटां आंवुळटाली आनी फुतफुतून उलयताली. उलयतना जर 
तिणें राकाल्या दोळ्यांत पलेल्लें, जाल्यार तिची बोलती बंद जावपाची. कित्याक राकाल्या 
दोळ्यांत ती सांगता ताचेर विस्वास दिसनासलो. नंदा कौलाल्या उपजत ज्ञानान तिका खबर 
आसलें की असल्यो सपनाळ्यो गजाली करतना राकाल्या दोळ्यांत पळेनाशिल्ले बरें! तिणें ताका 
लागून राका कडेन वळून लेगीत पळेलें ना. ती वयर मळबांत पळेत रावली. मळब उडट्या मुयांनी 
AG. कावळे कांव कांव करून उडटाले. आनी पयस मेरेन तांचो आवाज आयकूंक येतालो. 
कावळे झाडार बसून ओमी राव मेरेन ती उलयत रावली. तेन्ना घुघमांनी ल्हवूच आवाजांत आपलें 
उलोवप सुरू केलें. 


'तुज्या पणज्याक भुरण्यां वांगडा घोड्यार बसूंक आवडटालें. त्या वेळार कॅम्पसाच्या चारूय 
वरेन शेतां आशिल्लीं. आनी कालव्या वटेनच्या गंव, ऊस आनी सांसवाच्या शेतांमदल्यान वचत 
जाल्यार मैलांच्या मैल घोड्यार बसून वचं येतालें.' 


` दुसरी एक गजाल ताणें भुरग्यां खातीर केल्ली. ती म्हणल्यार बॅडमिंटन कोर्ट. चान्न्यांत आमी 
थंय खेळटाली. 


dara तिचे गजालींनी तथ्य आसा हें सांगपाक चंद्र उदेलो. तांब्या वरी व्हड तांबूस चंद्र 
बुडबुड्या वरी वयर येवंक लागलो. ताणें चान्नें सगल्याक शिंवरलें. सगले दोंगर, देंगणां चान्न्यांत 
भिजली. ताचे मुखार गांवांतल्या दिव्यांचो उजवाड उणो जालो. तांचो उजवाड उदकांतल्यान 
आयिल्लेवरी दिसूंक लागलो. सकयल देंगणांत कोले एक दुसऱयाचेर आनी चंद्रिमाचेर बेजार जावन 
आइंक लागले. 

राकान निराश जावन चंद्रिमावेली नदर काडली. ताका दिसलें हो आनीक एक तरेचो रानाचो 
उजो. 

भार आयिल्लेवरी म्हातारी पणजी थरथरत उलोवंक लागली. “आमी कितें मागता तें आमकां 
मेळरालें.' 


89/ दोंगरावेलो उजो 


- राकान एक थंड उस्वास सोडलो. हातुंतल्यान सोडोवपाक रामलाल आयल्यार पुरो, अशें 
ताका दिसलें. तो येता काय म्हण पळोवपाक ताणें फाटल्यान वळून पळेलें. पूण तो आयलो ना. 
राकाक दिसलें आतां ताकाय कितें तरी करचें पडटलें. ताका दुसरे खेप ही पिडा पयस करपाची 
आसली. भायलो देखाव इतलो सोबीत आसलो तो सोडून म्हातारे पणजेचे कल्पनेतल्या संवसारांत 
स्वताक घुसपून घेवंक ताका सोंस नासलें. 


निमणे बेजारून तें दोंगराचे तेंगशेर आशिल्ल्या जळक्‍्या घरां विशीं मायेन चिंतूंक लागलें. 
ताणें दोंगरावेल्या भगभगीत पेट्ट्या उज्या विशीं बी चिंतलें. पूण थंयूय दुर्देवान देवदाराची सळसळ 
आनी पिशा कोगळा बगर सगलें शांत आशिल्ले. 

आनी तें मात हांगा जाणटेल्या पणजेच्या सपनांनी आनी उतरांनी घुस्मड्टालें. ताणें वाजेवन _ 
जांबय दिली. 


'तूं थकलांशें दिसता.' नंदा कोलान उदास जावन म्हणले. 


fa] 


राकान कितें तरी गुड्डुलसांव केलें. 
नंदा कौल एका जनेला कडल्यान दुसऱया जनेला कडेन वताली. उदास जावन. 


हळडुवी दनपार जनेलाच्या हारशांतल्यान भितर पळेताली. ह्या वेळार तीं दोगांय एकमेकां 
वांगडा आसनासलीं. गजाल खरी. खरें म्हणल्यार हो वगत नंदा कोलालो सुसेग घेवपाचो. पूण 
दाराचे खांचींतल्यान तिणें राकाल्या रूमांत पळेलें तेन्ना तिका हातुणार कोण दिसलो ना. हो 
दनपारचो शांत वगत राका खातीर कितेंय सोदूंक सगल्यांत बरो वगत आसलो हाची तिका 
कल्पना नासली. राका तेन्ना भायर सरतालें. आनी ज्युस्त च्या च्या वेळार घरांत येतालें. पूण नंदा 
कौलाक तें आतां ह्या वगतार तिचे मुखार जाय आसलें. ती भुरग्यावरी WIR IR जावन 
बशिल्ली. जाण्टेपण म्हणल्यार दुसरें भुरगेंपण अशें जर कोणूय मानता आसत जाल्यार तो म्हणटलो 
आसलो नंदा कोलाक दुसरें भुरगेंपण आयलां. रित्या घरांत भोंवतना ती शेणिल्ल्या भुरग्यावरी 
दिसताली 

dara एक किळांच घराच्या एका कोनशांतल्यान दुसऱ्या कोनशाक चिरीत गेली. ती 
फोनाची रिंग आसली 

तिका फोना म्हऱ्यांत वच्चेंच पडलें. तिणें जर तशे केलें ना जाल्यार घरांतलें शांतीच्यो तिस्त्यो 
तिस्त्यो जावपाच्यो. उबगून तिणे फोन उखल्लो. 

दुसरे वटेन इला दास आसली. दुबाव नासतना. आपलें पोन्ने इश्टीणीचें आड्डप आनी फोनाची 
रिंग हांतलें कितें कर्कश हें ती थारावंक शकली ना. आपले तकलेर हात दवरून तिणें चिंतलें. 
दोगांय मदलें एक वेंचात म्हण कोणाकूय सांगल्यार कोणाचेरूय आकांतूच येवपाचो. फोनाची रिंग 
आयकून तिका घाम फुटलो. 

'तुका न्हिदांतलें जागें बी करूना मूं नंदा? अशें हांवें केलें ना आसतलेंशें दिसता. अशें जर 
जालां जायत जाल्यार ही गजाल बरी न्हय.' इला दासान म्हणले. 

'तुका खबर आसा म्हाका चुकून फोन करपाचो चान्स मेळटा. आनी हांव तो चान्सूच सोदतां.' 


q आतां खंय आसा?” नंदा कोलान थकिल्ल्या आवाजान विचारलें. आनी धोंपरां 
कित्याकूय आपटत म्हण कदेलार बसली. 

'सांग पळोवया? प्रयत्न कर आनी अदमासान सांग.' इला दास आड्डली. 
'इला, म्हाका कशें कळटलें सांग पळोवया?' 

'तूं जाणां, तुका जाय जाल्यार तूं म्हाका पळोवंक शकतां.' 

'तूं व्हारांदार यो... भायर सरळ पळे.. आतां तरी कळळें?' 

ना. 


'सनावार गो! मिस रायट हिचे वांगडा लंच घेता, शाण्या. तूं मिस रायटाक केन्ना मेळ्ळां? ती 
हेड ऑफ होम सायन्स डिपार्टमेंट!' 

पूण तुका वळखूंक येवंक जाय. तूं खोशी जातलें.' 

'इला,'- नंदा कोल मदींच उलयली. 'तुका खबर आसा न्हय, म्हजे म्हऱ्यांत ह्या दिसांनी म्हजें 
पणटूर आसा तें? ह्या वयांत हें झेपना. हें चडूच जालेंशें तुका दिसना?” 

'दुबावूच ना!' इला दास जखमी कावळ्यावरी फडफडत उलयली. 'मोगाळ नंदा, हांव तें खंय 
विसरलां? म्हूण हांवें थोडो वगत तुका ताचे बराबर एकट्याकूच सोडलें. पूण आतां हांव, बाय 
नंदा, FEST म्हाकाच आडावंक शकना. आतां हांव मुद्दम येतलें ताका मेळूंक. ती आशाली चली 
न्हय?' 

'आशाली नात'. 


'तीच ती! तीच ती!! म्हाका याद आसा. हांव विसरूंक ना. हांव तुका कितें सांगूंक वतालें ?' 
मागीर ताणें आपलीं पयलीं कामां, मुलाखती आनी जायतें कितें सांगलें. नंदा कौलान रिसिव्हर 
काना पसून पयस दवरलो. मागीर तोंड पुसले. दोळे धांपून, उगडून दोळ्यांतले खांचींतली हळशीक 
काडली. तिणें आपले आपणाकूच सांगलें. दनपरां सुसेग घेवंकूच जाय. हांतरूण HV आसूं 
आनी मुसांनी कितलोय त्रास दिवं. सुसेग म्हणल्यार सुसेग! हे पिरायेंत आपल्या वाद्याचे एके 
चलये फाटल्यान धांवचे परस एक वर विसव घेतिल्लो केन्नाय बरें! 

'बरें आसा. तूं च्या पिवंक यो. केन्ना येवंक शकता? फाल्यां?' तिणें बेगबेगीन इला दासची 
कटकट मदींच सोंपयत म्हणलें. , 


'फाल्यां! फाल्यां?' इला दास आङ्डली. ` 
'ना बाये. ना गो बाये! तुका कल्पना ना म्हजे दीस कशे धांवतात ते! कितलीं कामां म्हाका 


आसतात जाणा... हें आनी तें... माती आनी गोबोर... qA कितें म्हणलें? फाल्यां?' ती उत्तेजीत 
जावन हांसली. मागीर ल्हवू आवाजांत तिणें म्हणलें. 


"हरकत ना. फाल्यां जाल्यार फाल्यां... सांजेर पाचांक आयल्यार जाता?' 
थकिल्ल्या नंदा कोलान मान हालयली. आनी रिसिव्हर सकयल दवरलो . 
परतून आड पडचें सोडून ती व्हारांदार येवन बसली. तिच्या हांतरूणाचो ताबो मुसांनी घेतिल्लो. 

गुं गुं करीत. 

ती रामलाल दिसता काय पळेताली. दिशिल्लो जाल्यार ती ताका च्या हाडूंक सांगपाची. 
आयज तिका लिंबू घालून च्या जाय आसली. लिंबाचे च्याचो विचार तिच्या मनांत आयलो आनी 
दिसलें एक दोन कप लिंबू च्या घेतली जाल्यार तकलेंतले विचार घडये स्पश्ट जायत. 


राका च्या पिवपाक तरी येतलें. पूण तें आसा खंय? रागान तिणें भायर पळेलें. शांत जार्दिनांत 
फक्कत तोळांचो आवाज आसलो. अशें दिसतालें की सूर्य तांकां व्हड भांगराळे कायलींत घालून 
तळटा. तीं चली थंय नासली. म्हणल्यार मनान. ताका कॅरिग्रानोंत रावंक आवडना. राका खातीर 
हें घर दवरूक उपकरना. ताका हें घर कित्याक दिवचें? तोळांक नाजाल्यार कोल्यांक घराची 
गरज आसता? राका म्हणल्यार एक जंगली जीव... जंगली! - नंदा कोलाक दिसले. 


घडये तिणें राकाक हांगा दवरू नाका म्हण सांगूंक जाय आसलें. नाजाल्यार तिणें हें घर तारा 
खातीर दवरूंक जाय आसलें. ताका ताची गरज आसली. ताका एक आदार जाय आसलो. 
नाजाल्यार एक धोल! तातूंत सरपटत वचून झरून झरून मरपाक! घडये... घडये... पूण तिच्या 
मनांतल्यो कल्पना मुसांवरी आसल्यो. Boa. THT बी दुखदिण्यो... नंदा कोलान रोकडेच आपले 
विचार थंयच्यान काडून दुसरे कडेन व्हेले. 


fest अस्पश्ट दिसपी दोंगरा वेल्यान सनावार पळेलें. सनावार सदां भशेन झाडांचे वयर 
आशिह्लेवरी स्पश्ट दिसतालें. तिच्या म्हऱ्यांतल्या अक्रोडाच्या झाडार एक टकटको आपली पाखां 
फुलयतालो, धांपतालो आनी शिटुकसाणीन सगल्याक पळेतालो. टकटक्याचीं पिलां व्हड जावन 
उडून गेल्लीं. आतां तो आपलें स्वातंत्र्य न्हय जाल्यार जुवानपण दाखयतालो. ताणें एक पिसोळें 
धरलें आनी एका धपक्यान ताका मारून उडयलें, 


नंदा कोल आपले वेतांचे खुर्चे भितर अदीक मुंगरून बसली. तिचें काळीज धडधडतालें. 
तिका दिसलें आनी किंतेंय जावचे पयलीं फोनाच्यो वायरी काडून दवरिल्ल्यो बऱ्यो. काळ्या 
वायरींचो घोंस काडून उडयलो काय फोनाची नाका जाल्ली रिंग वाजची ना. फोना बगर घर सामकें 
शांत आनी सुसेगाद जातलें. 

अकस्मात तिच्यो तकले शिरो फुगल्यो. तिची तकली कणकणूंक लागली. तिणें ह्या घरा 
खातीर न्हय पूण पयलींच्या घरां खातीर कितल्योशोच वस्तू पुंजायिल्ल्यो. तरेकवार फर्निचर, विं 
विंगड म्हारग्यो कलात्मक वस्तू, तरांतरांच्यो देवाच्यो मुर्ती! राकाक हें सगलें आवडपाचें. त्या 
विचारानूच बशिल्ले कडेन तिणे आंग चोरलें. कॅरिग्नानोंत तिणें असलीं पिशेपणां केलीं ना हें चिंतून 
तिणें सुस्कारो सोडलो. राकाक फुसलावपा खातीर तिणें जायत्यो गजाली सांगल्यो. पूण तेन्ना 
लेगीत तिणें कॅरिग्रानोचो उपेग असल्या लज दिसपी गजाली खातीर केलो ना. तिणें कॅरिग्रानो 
चकचकीत आनी मेकळो दवरिल्लो. कित्याक कसली आडखळ नासतना हवा भितर आयिल्ली 
तिका जाय आसली. 


तिच्या दोळ्यांच्यो मलप्यो जडावल्यो. अस्कट्यांतल्यान तीं पायनचीं सुयेवरी आशिल्लीं पानां 

पळेलीं. तीं पानां हालतालीं. धोलतालीं. तशें करतना चकचकतालीं. ताका लागून तीं पेट्टात आनी 


पालवता काय दिसतालीं. 
... घर लिप कर! काडून उडय सगलें! राकाकूय बी! ना. ना. तशें न्हय. मागीर कोणाक? 


तुका? हां बेगीं. जाता तितलें बेगीं.... 





भाग- 3 





इला दास कॅरिग्नानो सोडटा 





व्हारांदार मेजार च्या दवरिल्ठी. चिनी मातयेच्या आयदनांत. ताचेर भरतकाम केल्ली आनी मणी 
लायिल्ली टी-कोझी आशिल्ली. भायर थंडी आशिल्ल्यान चिनी मातयेच्या आयदना भायर उदकाचे 
थेंबे जमिल्ले. चिनी मातयेच्या आयदनाक घाम आयिल्लेवरी दिसतालें. निराश जाल्ले मूस तुवाल्याचेर 
पडिल्ले जॅमाचे दाग, केक खातना पडिल्ले कुडके हांचेर घूं घूं करून उडटाले. राका हातांत मूस 
मारपाचें पांचवें प्लास्टीक घेवन बशिल्लें. तें सकयलो ओंठ दामून चित्तालें. मुसाक त्या 
प्लास्टीकान मारचें काय प्लास्टीक केकाचेर मारून केक सपाट करून मुसांक भितर केणून 
मारचें. 


ताची पणजी हात फाटल्यान घेवन WIM फुतफुताली. ती म्हणटाली, 'तें उसरां येतलें. 
दुबावूच ना. ताका खबर आसा म्हाका बेगीं च्या लागता म्हण! तरिकूय तें उसरां येतलें. इलाच 
तें... तें केन्ना बेगी आयलां?' 

रामलाल tied कुडीचे हुंबऱ्यार बसून तिची वाट पळेतालो. तो चेस्टनटच्या झाडा कडल्यान 
गेटी मेरेन वचून परत येतालो. ताणें च्या ची किटली तापोवंक दवरि्ली. तांतल्यान वाफेचो सूं सूं. 
आवाज येतालो. रामलाल वाट पळेतालो. पावणो अपर मॉलाचे वटेन दिसलो रे दिसलो, तो 
किटली उगडून तातूंत च्या चो पिठो घालपाचो. 


इला येवचे पयलीं लंगूरांचो एक व्हड चोमो आयिल्ले वरी हालचाल दिसली. पूण तो चोमो 
माकडांचो नासलो. ते आसले शाळेचे भुरगे. दुर्देवान इला दास येवचे वेळार जिस्तुच शाळा 
सुटिल्ली. इला दास पोरणे टेनिस शूज घालून तिचे क्लब फूट आशिल्ल्यान- वांकडे तिकडे 
चालीन, आपल्या पोन्न्या सत्रेचें तोंक धुल्लान तोंपीत कॅरिग्राननो वटेन येताली. भुरगे माकडां वरी 
आपले लांब हात हेवटेन तेवटेन हालयत इला दासा भोंवतणी चलताले. इला दासाले तकलेर 
हालपी आंबाड़ो, नाकार आयिल्लें वकल, तें वकल जांबळ्या कोराच्या रिबिनान कानार 
गुठलायिल्लें- साडये पोंदच्यान दिसपी तिचो म्हेळो घागरो, सांगचेंच म्हणल्यार ताचें तें ध्यान 
पळोवन भुरगे हा हा... हू... हू करून हांसताले. आनी इला दासाचे प्रत्येक गजालीची मस्करी 
करताले. हांसताले. शिळोणी घालताले. तांडांतल्या तोंडान कितें कितें उलयातले. थोडे तिचे 
उजवे वटेन, थोडे तिचे दावे वटेन चलताले. मदींच सगले उबे रावताले. आनी परतून वळून इला 
दासाक धक्के दीत मुखार वताले. ताका लागून तिची क्रॉशे केल्ली पोन्नी आनी किड्यांनी खाल्ली 

बॅग हालताली. तिची पोन्नी सत्री घुंबताली. आपली सत्री सारकी करीत तांचे कडेन पळेत तिणें 
एक व्हड चूक केली. उलोवपाची. तश्यो तिणे गाळी बी घाल्यो ना. तिणें म्हणलें. 

zia तुमच्या टिचरीक सांगतले. तुमचो प्रिन्सिपल म्हजो आमीग. हांव ताका तुमचें नांव 
सांगतलें....' 


ती जें उलयली तें आयकून सगले हांसले. तिच्या आवाजाचो भुरग्यांचेर जाल्लो हो परिणाम. 


'मेमसाब पार्टेक वता दिसता.' वानरा वरी उबे केंस आशिल्लो भुरगो जाच्या हातांत चिडबिल 
(arta) आशिल्लो- उलयलो. ओगी रावात माकडांनो!' इला दास आड्डली. आनी तिणें रोकडीच 
आपली सत्री धांपली आनी तांच्या आंगार धांवन गेली. 


ताका लागून जालें, कितें, सत्रेच्यो सरयो तुटल्यो. भुरगे सत्रेचेर तुटून पडले. तांणी सत्री 
सकयल उडयली. ती फातरांवांगडा गडगडून सकयल वचूंक लागली. मागीर भुरग्यांनीच ती 
आडायली आनी तिचेर खोंट मारून ती रस्त्याचे देगेक उडयली. थंय दुरीग नाशिल्लें जाल्यार ती 
सत्री खोल खोल देंगणांत पड़पाची. एका उदास बोमाड्या वरी- तो बोमाड़ो जो इला दासाच्या 
भूतकाळांत फुगिल्लो- ती सत्री थंय दुरगाचेर आडकल्ली. तें पळोवन भुरगे व्हडा व्हडान हांसताले. 
आडकछ्ली सत्री ते भुरगे ओडूंक सोदताले. पूण ती घट्ट आडकून बशिल्ली. 
इला दास चिचुन्द्रीवरी आङ्डली. तिच्या दोळ्यांत दुकां आसलीं. वक्लांतल्यान तीं 
चकचकतालीं. 
'लाद्रांच'. उचकी आयिल्ले वरी आवाजान ती उलयली. 
'हांव आतां तुमच्या प्रिन्सिपला म्हऱ्यांत वतांच. पुलिसांकूय वचून सांगतां.' 
हाचेर भुरगे व्हडान हांसले. तांणी सत्री थंयच सोडली. ते फाटीं सरले आनी आपले वरेन गेले. 
पुलिसांवरी रामलाल थंय आयलो. लांब लांब धेंपां मारीत. ताणें तीं सत्री काडली. ताका नंदा 
कोलान थंय धाडिल्लो.'ती स्वता गेटीर उबी रावन कपलाक आठयो घालून भुरग्यांची मस्ती 
पळेताली. 'बदमाश! बदतमीज!!' रामलाल आपल्या व्हडा आवाजान आङ्डलो. पोन्ने आनी रफू 
केल्ले कपडे घाल्ले ते भुरगे धांवत गेले. जेन्ना ते सुरक्षीत सुवातेर पावले तेन्ना ते परतून बेब्यावरी 
उडयो मारीत, बोबो मारीत चाळोवपाक लागले 
ओब्रिगाद, रामलाल'. इला दास तिरतिरली. आपली साडी मेयां परस वयर उखलून, ती 
फातराळ जमनीची चट्टी चडूंक लागली. ती चट्टी चेस्टनटचें झाड आनी कॅरिग्नानो हांचे मदीं 
आसली. तिचे फाटल्यान रामलाल तिचो खरशेता तो आवाज आयकत चलतालो. तिचो आवाज 
जंगली जाणट्या जनावरा फाटल्यान शिकारी सुणें लागतकीच जसो येता, तसो येतालो. ताणें व्हडा 
कश्टान आपली तकली घुंवडायली. आनी तो रॉसबेरीच्या झाडांनी पच करून थुकलो. ताका 


दिसले ताणें बेग्गीं घरा वचूंक जाय. कित्याक ह्या वगतार नंदा कौलाक च्या ची Goa गरज 
आसता. 


पूण इला दासाक आतां कॅरिग्रानोत वतना जाल्या तसल्या प्रकारांची संवय जाल्ली. राजा जसो 
गाडयेंत बसून रस्त्यांत हात हालोवपी प्रजा देखले बगर वचूंक शकना, तशी इला दास सादें पत्र 
लेगीत पोस्टांत घालूंक वचूंक शकनासली. कोण ना कोण तिचे फाटल्यान लागतालोच. 
बकच्छायो करपी तिच्या फाटल्यान लागतालेच. अख्खी जीण तिणे लोकांचे थोमणे आनी 
बकच्छायो आयकत सारिल्ली. 'पूण अशें कित्याक?' देवदाराच्या झाडापोंदा इला दासाची वाट 
पळोवनी नंदा कौल चित्ताली. इला दास पाळण्यांत आसतना अशीच गर्दी जमून तिचे हातांतलो 
खिळखिळो कोण तरी घेतालो आनी ती व्हडा व्हडान आङ्डून रडटाली काय? 


इला दास भुरगेपणांत कशी दिसताली ताचें चित्र काडप कठीण! तरीय नंदा कोलान तिचें भुरगें 
रूप पळोवपाचो यत्न केलो. तेन्ना तिका ती झालर आशिल्ल्या निळे बाबागाडयेंत उशांच्या मदीं 
दिसली. आतां दिसता तश्शी! फक्कत तिगेल्या नकली दांता बगर. 


ल्हान आसतना ती झालर आशिल्ले बाबागाडयेंत आशिल्ठीच आसूंक जाय इतलें खरें! जेन्ना 
इंग्लिश लोकांवरी वागपाचे यत्न जे थोडे इंडियन करताले तांतल्या एका घराब्यांतली इला दास 
आसली. असल्यो फामिली शांत आशिल्ल्या रस्त्या देगेर व्हड बंगलो बांदून रावताल्यो. तांच्या 
घरांत जेवचे पयलीं शेरी आनी जेवल्या उपरांत पोर्ट व्हायन घेताले.तांचे सेवक धवे सुती हातमोजे 
घालताले. तांचीं बायलां पयलीं घोड्याचे गाडयेंत उपरांत फटफट करपी मोटरांनी न्हंयचे देगेक 
भोंवक वतालीं. 


इला दासाचे जिणेंतले विसंगतीचो नंदा कौलाक खूब राग येतालो. इला दास हून उदकाचो घोंट 
आशिल्लो. जो घोंट गिळुंकूय जायना आनी भायर उडोवंकूय मेळना. इला दासाची जीण म्हणल्यार 
विसंगतीचें कपयाळें आसलें. असल्यो कितल्योश्यो कपयो नंदा कोलान उत्तरेच्या मळार 
पळयल्यो. आतां हें निमणें थिगळ आसले जें कॅरिग्नानो वटेन येतालें. 

रामलालान ते जाणटेलेक लागिल्लो कांटो काडूंक मदत केली. ताका लागून तिचे दोळे भरून 
आयले. आनी ती किरावरी बडबड करीत गेटी मेरेन आयली. 

इला दासाचे हे बडबडीन आनी किंळच्यो मारून उलोवपाचे संवयेन तिचे जिणेचे विविंगड 
कुडके एकठांय बांदून दवरल्यात. तिचे जिणेचो होच एक विशेश आसलो. असले तरेचो आवाज 

खंयच्याच मनशाचो आसूंक फावना. उलयतना इला दास जो आवाज काडी तों सैमीक 
दिसनासलो. 


नंदा कोलान दोळे बारीक करून सकयल पळयलें. दनपारचे गरमेंत एक धवें टक्कल पडिल्ली 
बायल बागोवन चडटी चडटाली. तिका पळोवन नंदा कौलाक इला दासाचें भुरगेपणांतलें रूप 
येवजलें. ती इला दास निळो फ्रिल आशिल्लो विस्तीद घालून सोयऱयांक आनी पावण्यांक बडबड 
गितां आयकयताली. आनी तीं आयकून आयकुप्यांक तिच्या आवाजान शिरशिरो भरतालो. 


नंदा कोलाक फक्त इतलेंच न्हय जाल्यार आनी जायत्यो गजाली येवजल्यो. ल्हान आसतना 
ती आनी इला दास वांगडा खेळटालीं. भुरग्यांले खेळ. देखीक संत्र आनी लिंबू. नाजाल्यार रांदच्या 
वाडच्यांनी. गुलमोहरच्या झाडापोंदा शेंदुरांच्या रंगाची फुलां आनी हळडुव्या फळांचे बावल्यां 
खातीर जेवण रांदतालीं. 


तीं दोगांय वांगडाच कॉन्वेंट स्कुलांत वतालीं. थंयचे अन्नाडी भुरगे हांसताले. इला दासा कडेन 
पळोवन म्हणटाले, 'किरा, किरा, पद म्हण!' इला दास ओंठ शिंविल्लेवरी ओग्गी बसताली. ती 
रुप्यावरी रॅली सायकलीचेर सकयल पडत म्हूण भंयानूच ओंठ चाबून ओग्गी रावताली. 

~ इश्कोलान तर उलोवचेंच पडटालें. शिकोवपी बी त्या आवाजान कांचवेताले. कित्याक ताचो 

आवाज पाटयेर बरयतना मदीं चरो पडटा तसो, नाजाल्यार हारश्यार खिळो ओडिल्ल्या वरी 
चरचरीत येतालो. जेन्ना इला दास जळट्या तारवा ACT भुरग्याची काणी सांगूंक उबी रावताली, 
तेन्ना भुरगीं तोंडार हात दवरून येवपी हांसो आडावपाच्या बोवाळान चड व्हडान हांसतालीं. 
रोकडेच शिकोवपी ताका दुसऱयाय भुरग्यांक काणी सांगपाची संद दिवंक जाय अशें सांगून ताका 
बसयतालीं. बाबडें इला. ताका सगली कविता येताली. तें ती सगल्यांक म्हणून दाखोवंक 
आंवडेतालें. पृण ताका ओग्गी बसचें पडटालें. एका असहाय रागान सी सी आवाज करीत आपले 
दोनूय हात मांडयेर दवरून ताका बसचें पडटालें. आनी दुसरीं भुरगीं ताची नक्कल करून फसफसून 
हांसतालीं. 

दुखी जावन इलाल्या आवय बापायन ताका पियानो हाडून दिलो. आनी तो शिकोवपाक एक 
गव्हर्नेस. तांणी चितलें अशें तरेन तें पियानो वाजोवंक शिकलें जाल्यार तार्चे गायन बंद जातलें. 


नंदा कोलान आपले हात उबारले आनी धव्या केंसा पोंदा लिपिल्ल्या कानाक लायले. तेन्ना 
तिका ही पार्टेची याद जाली. त्या टी पार्टीनी इलुली इला दास सॉसूं नज तसल्या आवाजान गाताली. 
आनी खोशयेन फाटीर सोडिल्ले विणये वांगडा पियानोच्यो नोटस्‌ वाजयताली. आयकून दिसतालें 
की चिनी मातयेच्या आयदनांनी AAS पोतयेंत ती कितें तरी सोदता. नाजाल्यार धुकर झगडटात. 
आनी तांचे दांत आपटतात. आनी झगडपी माजरा वरी आङ्डत ती गाताली. 

“Darling, | am growing Old! 

Silver threads among the gold..." 


तिच्या सामकार तीच इला दास आसली. तिच्या माथ्यार इल्लेशे केंस उरिल्ले. तिच्यो विणयो 

वया प्रमाण धव्यो जावच्यो सोडून हळडुव्यो जाल्ल्यो. नंदा कोलान वयल्यान तिका पळयली. तिणें 
तिका च्याचें आमंत्रण दिल्लें. नंदा कोला इला दासाक आपली नदर आनी मनांतल्यान पयस दवरूंक 
शकली ना. ही आसली इला दास. चक्रम जिणेंतलो एक इल्लोसो कपचो. खड़येचेर फडफडपी, 
दोडिल्लो आनी चुरगळिल्लो कागदाचो कपटो. 

'यो इला!' तिणें बागोवन गेट उगडली. 


इलान नंदा कोलाक पळेलें. ती खूश जाली. तिणें आपले बटणा वरी आशिल्ले दोळे 
मिचकायले. कित्याक तिचे जीर्ण शीर्ण जिणेंत नंदा कोल सदांच उंचेले सुवातेर आसली. एक 
आदर्श जावन. मार्गदर्शकाच्या रूपान. बेगबेगीं तिणें भितर येवन आपल्याक मैत्रिणीचे वेंगेंत 
उडयलें आनी नंदा कोलाल्या थंड गालाचे ती उमे घेवंक लागली. आनी मोगान आनी जाल्ल्या 
खुब्ब खोशयेन आपल्या गेंगाण्या आवाजान TSH लागली. 


“डालींग, डालींग कितें कालोर जाता नही? आमी हाचे पयलीं कित्याक मेळ्ळीं ना? आरे, आमी 
शेजारी मगो. तूं हांगा व्हड घरांत बसलां आनी हांव सकयल खोपींत. म्हाका तुका जायतें कितें 
कितें सांगपार्चे आसा. आनी तुका?' 


पूण नंदा कोलाक गेटीर उबी रावन भुरग्यांचे मस्करेचो विशय जावपाचो नासलो. तिका खबर 
आसलें, भुरगीं झिलींनी लिपून तांकां पळेता आसतलीं. तिणें इलाचो कोंपर धरून ताका ओडीत 
घरा वटेन घेवन गेली. थंय राका वांकडें तिकडें चलतालें आनी विचित्र आवाजान उलोवपी इला 
दासाक पळोवंक आशेतालें. 


अकस्मात इला दासान आपली वांकडी जाल्ली सत्री खोशयेन भोंवडायली. अशे तरेन तशी ती 
आयतारा खंयच्या तरी पार्कात उबी आसा, थंय बँड वाजता, मेरी गो रावंड भोंवता आनी फुलां 
सगल्यांचें लक्ष ओडून घेवंक उबीं आसात. मागीर तिणें उडयो मारीत, दोन ल्हान बटणांनी मनगटा 
कडेन बांदिल्लो रस्मी न्लावजाचो नंदा कोलालो हात घट धरलो. आनी तिणें म्हणलें. 

'पळे, जरदाळूचीं झाडां! नंदा, तांकां खूब जरदाळू लागता? तूं तांचें रूच्चीक जॅम अजून 
करता? मॅडम, जेन्ना हांव त्या जॅमा विशीं चित्ता....' आशें म्हणून तिणें आपली गुलाबी जीब 
Aten भोंवडायली. आनी ती व्हडान हांसली. 

नंदा, तुजें घर कितलें सुंदर गो? अपुरबायेचें कॅरिग्रानो! जर तूं म्हजो महाल पळेशीत...' अशें 
म्हणून ती कारंजाप्रमाण व्हडा व्हडान हांसली. त्या हांसपाचो आवाज फायर ब्रिगेडीचे घांटीवरी 
आसलो. तो आयकून दोन पाखे दचकून झाडा वेल्यान उडून गेले आनी नाच जाले. जाल्यार राकान 
आंग काडलें आनी भिवन दोन पावलां फाटी गेलें. 


इला दासान व्हारांदार धव्या SAH हालचाल पळयली. आपलो हात तोंडार दवरून ती फातरा 
वरी उबी रावली. 'माय गॉड.' दोळे मोटे करीत ती उलयली. 

'आगो, म्हाका यादूच ना. खऱ्यांनीच हांव विसरलें. अशें कशें जालें गो?' अशें म्हणून तिणें 
आपली तकली हालयली. त्या बराबर माथ्याक लायिल्लीं लिगां सकयल पडलीं. श्वास घेवंक राव 
नासतना ती उलयली, 


'नंदा, Ti पणटूर ? तुका पळयल्यार हें तुजें पणटूर हाचेर कोण विश्वास दवरतलो?' मनांतल्या 

मनांत तिणें म्हणलें.... ना! अजिबात ना... 

'पूण हें म्हजें पणटूर!' नंदा कौलान सुक्‍या सडसडीत उतरांनी म्हणले, आनी राकाक उलो 
मारलो. 

राकान मूस मारपाचें प्लास्टीक सकयल दवरलें आनी जळारा वरी तोंड करीत पाय घश्टीत 
आयलें. 


इला दास नेटान मुखार गेली. राकाले हात घट धरले आनी फोर्सान वयर सकयल हालोवंक 
लागली. नंदा कौलाक उगडास जालो. इलालो बापूय बी तशेंच करी. व्हड कल्ले आशिल्लो आनी 
सदळ जाकिट घाल्लो ताचो तो बापूय इला दासाले पार्टक आयिल्ले जण एकले चलये कडेन 
शेकहँड करूंक सोदतालो. आनी चलयो झटक्यान फाटीं सरताल्यो. आतां इला दास राकालो 
निर्जीव हात हातांत घेवन गेंगाण्या सुरांत कितें उलयताली आनी राका हात सोडोवन घेवन फाटीं 
सरपाचे यत्न करताले. 


'म्हज्या पुता, हांव आनी तूं इश्टिणी! कित्याक खबर आसा? हांव तुजे पणजेक केन्ना सावन 
वळखतां. कितलीं वर्सा जालीं काय?आसूं. तें पाड Ve! वर्सा मेजून हांव तुका वाज हाडिना. खेरीज 
वर्सा ASH गेल्यार तीं मेजूंक म्हाका खंय कळटा?' 


तिणे मस्कऱ्यांनी दोळे मारले. ते बायफोकल वक्लाच्या हारशांतल्यान व्हड मुसावरी दिसले. 


'पूण जेन्ना कोणाय वांगडा पोन्नी वळख आसता न्हय ती मागीर नात्यांत बदलता. न्हय 
जाल्यार तें नातेंच जाता'. आंग चोरून आशिल्ल्या राकाक तिणें आनीक घर धरलें. 

'हांव जाल्यार म्हणीन, हांव तुजी म्हातारी बा मावशी! कळ्ळें म्हजे धुवे?' तिणें म्हणलें आनी 
ती कमर बागोवन मुखार सरली. तेन्ना ती राका परस मात्शी व्हड दिसताली. तिणे राकाची पापी 
घेतली. आनी खोशी जावन तिणें राकाक सोडलें. त्या बराबर राका लिलीच्या फुलांनी वचून 
पडलें. थोडें खरशेत आनी थोडें थरथरत, लाजरेवरी तें भितरले भितर आंवळून आयलें. 


नंदा कोल हें सगलें पळेताली. तिच्या ओंठार बकच्छायांचो हांसो उदेलो. तिणें आपणें केन्नाच 
राकालो हात धरूक नासलो. आनी केन्ना ताची पापी घेवंक नासली. इला दासान हें कशें केलें 
काय? राकालो फणफण आनी ताचे धवे ओंठ पळोवन राकाक इलाल्या धाडसाचो कितलो जाळ 
पडला तें कळटालें. इला दासान राकाचेर केल्लें आक्रमण पळोवन नंदा कोलाक खोस जाल्ली. निमणे 
कोणे तरी ह्या शिटूक जळाराक मच्छरदाणी घाल्ली तर! 


फाटल्यान रामलाल मूस मारीत भोंवतालो. ताणें च्याची किटली आनी दुदाचो जग सकयल 
दवरलो. मणी लायिल्लें धांपण कुशीक काडलें. आपणे दिसभर कितलें काम केलां तें दाखोवपाचें 
आसले. नंदा कोल Hara कोणाक च्याक आपय नासली. म्हण रामलाल कितें करूंक जाय तें 
विसरून गेल्लो. नंदा कोलान भुंबयो वयर करून अजापान पळयलें. पूण मागीर तिकाच उगडास 
जालो. तिणेंच च्या सांगिल्ली म्हण! रामलालान इला दासाची सत्री घेतली. तिका उणे उंचायेचें 
कदेल बसूंक दिलें. आनी तांकां च्याची आनी खावपाची मजा घेवंक थंयच सोडून तो भितर गेलो. 

वतां वतां हें आनी अवचिन्ञाळे कसली कळ काडिना जाल्यार पुरो अशे तरेची नदर भोंवडावंक 
विसरलो ना. 

ते च्याचे पार्टेक कशें चागचें तेंच राकाक कळ्ळें ना. तें आपल्या कदेला फाटल्यान फुडें कितें 
करचें ताची वाट पळयत उबें रावले. इतल्यान इला दास आयली. आनी ल्हान भुरम्यावरी घबांयच 
करून कदेलार फाटल्यान बसली. ते बराबर तिचे पांय आपशींच वयर आयले. आनी हालूंक 
लागले. खरें म्हणल्यार राकालें तें ल्हान कदेल लेगीत तिचे खातीर ऊंच आसले. तिचे पांय जमनी 
पसून दोन इंच तरी वयर आसले. आनी ती आपले Wa, कपड्याचे पिनिल्ले बूट घाल्ले पांय खोशयेन 
हालयताली. खांदार SRG कपड्याची बॅग खांदावेल्यान काडून ती खंय दवरची हें तिका 
कळ्ळें ना. निमणे तिणें एक स्वास सोडलो आनी विचित्र आवाज काडलो. त्या बराबर टकटको 
भिवन थंयच्यान उडून गेलो. जार्दिनांत. रातकिड्यांनी आपलें तोंड तणांत लिपयलें. 


“माय, माय, माय!' तिचे ओंठ थरथरले. आनी तिचो रस्मी जबडो दिसलो. 


'नंदा, हें सगलें पळोवन म्हाका पोरण्या घराची याद येता... म्हणल्यार... भुरगेपणांत आमकां 
च्याचे सुवातेर Fela मेळटालें. आनी मागीर लॉनाचेर आमी बॅडमिंटन खेळटालीं.' 


नंदा कौलान आपल्यो सुंदर भुंवयो परथून वयर केल्यो. आनी वांगडाच रामलाला कडल्यान 
बाजारांतल्यान सवाय भितर हाडून घेतिल्ली च्याची किटली उखल्ली आनी तिणें म्हणले, 


“इला, म्हाका अजाप दिसता. पोन्न्या घराची याद दिवपी खंयची वस्त कॅरिग्रानोंत आसा सांग 
पळोवया?' 


‘site!’ च्याचें चिक्र तोंडाक लायिल्लें आसतना इलान म्हणले, त्या बराबर च्याचो शिंताडो 
पडलो. 


'आगो नंदा, हांगाची हवा, हांगाचें वातावरण म्हाका पोरण्या काळाची याद दिता. म्हाका तुजी 
mà आवय-काश्मिरी बायलांवरी आशिल्ली आनी तिचो ब्राह्मणांचो कानाक बांदिल्लो धागो 
आसतालो आनी ती आमकां च्या दिताली तिचो उगडास जाता. ती च्या दितना धाकलीं सुणीं 
तिच्या पांया भोंवतणी भोंवतालीं. तीं तिचेर कितली माया करतालीं! आमीय सगलीं तिका खुब्ब 
बरीं करतालीं. आनी तेन्नाच तुजो बापूय पोरसांतल्यान तुजे आवय खातीर स्पेशल पीच तोडून 
हाडटालो. ताचीं बोल्सां बदामांनी sitesi आसतालीं. तो आमकां आपयतालो आनी 
सांगतालो 


राका वाजेलें. ताणें आपले हात धोंपरांनी आंवुळ्ळे. आनी मान सकयल घाली. दोगूय 
म्हाताऱ्यो अख्खी दनपार पोन्न्या यादींचो खेळ खेळटलीं दिसता. १ = 


मागीर ताची किंमत फारीक करची पडत म्हण तें भितालें. ताणें मेजा षे 
साकरेचो कण फाटीर घेवन वताली. ताणें एक थंड उस्वास सोडलो. 

इला दासान तो थंड उस्वास आयकलो आनी आपलें सोंड बॉक्स राका वटेन केलें. आनी ती 
आइली. 

“तुका तें घर खुब्ब आवडपाचें. तें घर म्हणल्यार भुरग्यांलो सर्ग.. खऱ्यांनीच सर्ग...' तिणें 
दोनूय हातांनी ताळी वाजयली. लाकडाची फळी आपटिल्ले वरी आवाज आयलो. 'तूं भितर सरलें 
रे सरलें आनी व्हड गेट बंद जाली रे जाली तूं परयांच्या देशांत पावलें अशें दिसतालें. मागीर कोणूय 
तुका पोरसांतली हरवी मिरसांग हाडून किराक खावंक घाल म्हूण सांगतालो. आनी हें काम 
सावशीतेन करचें पडटालें. कित्याक कीर केन्ना केन्ना चोंच मारता. नाजाल्यार सायकल चलोवंक 
शकतालें. नाजाल्यार अंजिराच्या झाडांचे फांदयेर माकडांवरी गोळ मारूंक शकतालें. तूं कितेंय 
म्हणल्यार कितेंय करूंक शकतालें. थंय कितेंय करपाचें स्वातंत्र्य तुका आसतालें. ' 


पूण राकाचें तोंड बेजारिल्लेंच आशिल्ले. ताचे केंस सुकिल्ले. ताका लागून ते पिंगशेशे दिसताले. 
तांचीं तोंकां इंगळ्यावरी तांबडी जाल्लीं. आनी तीं ताच्या मुखामळार दोशी वटेन हालतालीं. 


'आनी चड करून पियानो'. अशें म्हणून इला दासान दोनूय हात आपले खाडकेर दवरले. ती 
हेवटेन तेवटेन पळोवंक लागली. आपल्या सामकार आशिल्लीं गिफ्टाचीं बॉक्सां जे तरेन भुरगीं 
पळेतात, तेवरी. मागीर तिणें म्हणलें, “खेळून जातकीच च्या. मागीर परतून पियानो.' 


राका वाजेलें आनी नंदा कौल ही आतां कितें करतली काय ह्या भंयान पळेत उरली. जादुगार 
एक रस्मी लेंस नाच्च करून ताचो सोंसो करता ते तरेन इला दासान विचित्रपणान कल्पनेंतल्या 
पियानोचें कव्हर काडून तो उक्तो केल्लेवरी केलें आनी तो कल्पनेंतलो पियानो वाजयिल्लेवरी करूंक 
लागली. dara ती आपल्या पायांनी पियानोची पेदालां मारूक लागली आनी मान फाटल्यान 
व्हरून व्हडान गावंक लागली. 


“Darling, | am growing O-Old!" 


नंदा कोल धक्क जावन पळेत रावली. भुतकाळांतलो सगलो भार तिचेर शिमिटावरी येवन 
पडला आनी थंयच तो घट्ट जावन बसला आनी ताचे पोंदा तिणें आपली उदासी लिपयल्या अशें 
कितेंशें तिका दिसलें. तिणें आपले ओंठ दातां पोंदा दामून धरिल्ले. पूण दोळे उक्ते आसले. पिसाटां 
वरी तो कर्कश आवाज नंदा कोलाले तकलेक तोंपलो आनी तिगेल्या कानसुलांतल्यान भायर 
सरून तिच्या जबड्यांत रिगून तिची दांतखिळी वाजोवंक लागलो. 

इला दासालीं Hel अजुनूय कल्पनेतलो पियानो वाजयतालीं. तिच्या बोटांक गांठी जावन त्यो 
हळडुव्यो पडिल्ल्यो. तिचे पांय अजून पेदालां मारताले. व्हाळीक व्हांविल्लेवरी तिची तकली 
हालताली. बटणावरी आशिल्ले तिचे दोळे चकचकताले. इंग्लिशींतल्या ‘si’ अक्षरावरी तोंड 
उकतें करून ती गाताली. 

“Ye banks and breas O' bonny Doon; 

How can ye bloom sae fresh and fair.." 

दोंगरावेले सगले देवदार थरथरले. ताणी आपली चमकतालीं तीं पानां आवाज केले बगर 

सकयल उडयलीं. रातकिडे तांबड्या फातरापोंदा रिगले आनी ल्हवू आवाजांत रडूंक लागले. 
शेंकरे, फातर रोकडेच दोंगरावेल्यान निसरून धपक्यान देंगणांत पडले. 


व्हारांदार नंदा कोल आनी राका मुर्ती जाल्लेवरी बशिल्लीं. आनी इला दास काल्पनीक पियानो 
वाजयता तें अजापान पळेतालीं. गाताना इला दासाल्या दोळ्यांतल्यान मोतयांवरी दुकां गळटालीं. 
तीं गालार आनी नाकाच्या तोंकार पडटालीं. 


“How can you chant, ye little birds, 
And | sae weary fuo care!" 


तेन्नाच ती आपले पोतयेंत लेंस सोदूंक लागली. लेंस काडून तिणें तातूंत आपल्या नाकाची 
शेनाय वाजयली. मागीर आपले दोळे पुशीत ती कदेलार बसली. अजून ती तोंडाचेर लेंस धरून 
हंडक्यांनी रडटाली. मदींच आपले पांय हालयत आनी हांसत ती म्हणूंक लागली, 


'हांव विचित्र दिसतालें न्हय?.... खूब विचित्र!' 
आपली कमर इल्ली इल्ली तायट करीत नंदा कौलान तीव्र आवाजांत विचारलें, 
'इला, च्यांत तुका दूद काय लिंबू?' 


“लेंस परतून पोतयेंत दवरून, बटर लायिल्ले टोस्ट तोंडांत कोंबून इला दासान राका कडेन तिरशे 
नदरेन पळेलें आनी म्हणलें, WAR जावं नाका आं! पूण कितें करू? संगिताचेर हांव पावतां तेन्ना 
अशेच जाता. आमचे जिणेंत संगिताक खूब म्हत्व आसा. हय काय न्हय नंदा? म्हाका दिसता 
आतां ती फॅशन ना. कितें सांगू तुका? तीं गोड पदां, जेन्ना घरांतले सगले पियानोच्या भोंवतणी 
बसून गाताले त्यो सांजवेळो.... आतां तसलें कांयच जायना ही दुख्खाची गजाल.” तिणें अशें 
म्हणलें आनी टोस्टाचो एक व्हड HSH तोंडांत चोंदलो आनी दातांच्या कवळ्यांनी कुडुम... 
HSH करीत चाबूंक लागली. 
“म्हाका खबर ना'. नंदा कोलान म्हणलें. नंदा कौल अजून रागाचे भिरकेंत आसली. 


‘eid hard संगिताचेर ध्यान दिलें ना. संगितान हांव अस्वस्थ जातां. संगिता परस म्हाका 
मोनेळ मानवता.” 


इला दासान तें आयकूंक नाशिल्लेवरी केलें. तिणें सामकेच कानार केंस काडले. टोस्टाचो 
दुसरो कुडको प्लेटींतल्यान झोपय मारून घेतलो आनी तोंडांत घालो. शिमीट आनी खडी एकठांय 
करपी यंत्राच्या आवाजावरी ती टोस्टाची खडी फोडूंक लागली. 'तुमच्या घरा अशें काय नासलें. 
गजाल खरी. तें व्हायस-चॅन्सलराचें घर आसलें'. खिणभर इला दासान दोळे धांपले. 

“तुमचें घर म्हज्या घरा पसून खुन्ब पयस आसलें. थंयच्या सगल्या पोन्न्या रितिरिवाजांक नवे 
आयाम मेळ्ळे'. तिगेल्या उतरांनी एक तरेचो झेत, ऑर॑शें आसलें. उज्याची किट्ट आंगार उसळूं 
नये म्हण मनशां जी खबरदारी घेता तशी जतनाय नंदा कौल ही किट्ट आपल्या आंगार SS नये म्हूण 
घेताली. 

'पोन्न्या प्रशस्त घरांतलें तें निमणे वातावरण आसले नंदा'. 


खावंक fog खाण खायनासतना राकान प्लेट मेजार तशीच दवरली. निराश जावन तें आंग 
चोरून बसलें. ताका दिसलें ह्या दोनूय म्हाताऱयांचे उबगण हाडपी खेळ ars काबार जावचे 
नात. कापडयाच्या जाळावरी आशिल्ल्या भुलभुलैयांतल्यान ह्यो भायर सरप साप्प कठीण. 


हालीं ताचे पणजेन अशा अवास्तव नाटकांचे खेळ दाखोवन ताका वाज हाडिल्लो. ह्या खेळान, 

घराचे तेंगशेर आशिल्ल्या जळक्या घराक, गरमेन वव्ठवव्ठपी मळांक, ARM आनी हाडांनी 
भरिल्ल्या खळयांक आनी सगलें जळोवन उडोवन निमणो गोबोर आनी राक्षसी मोनेळ पातव्ठावपी 
उज्याक- ह्या सगल्यांक दुख्ख दिल्ले. 

'आनी च्या जाय?' इला दासाच्या उलोवपाच्या धबधब्याच्या आवाजा मदल्यान नंदा कौलान 
फुतफुतून विचारलें. 


राकान तकली हालयली. आनी पणजेक पळयलें. ताका जाणटेलेच्या तोंडार गोबरी कोराची 
उबगणेची जाळी दिसली. नंदा कोल स्वताच आपल्या खेळाचेर उबगल्ली. आनी तिणें तो खेळ इला 
दासा कडेन दिल्लो. 


Fel, तुका उगडास आसा म्हाका थंय कितलो त्रास जातालो तो! शिकोवप्यांच्या 
हॉस्टेलांतली ती इल्लीशी कूड! हांव कितलें खोशी जातालें ती सोडच्या वेळार. थंयचो तो बोवाळ! 
अजून याद जाली काय तो बोवाळ म्हज्या कानांक आयकूक येता! हांव सायकल घेवन व्हायस 
चॅन्सलराच्या घरा वचूंक भायर सरतालें. थंय वचपी रस्तो सुंदर आसलो. ताचे दोशीं वटेन 
निलगिरीची झाडां रांकेंत उबीं आसलीं. म्हजी थंय कोण तरी वाट पळयता ह्या विचारानूच हांव 
भुललसून वतालें. व्हड खोशयेन हांव सगलीं पुस्तकां आनी तपासपाक आयिल्ल्यो चोपड्यो थंयच 
उडोवन येतालें. तें घर म्हजे खातीर hard बंद नासलें. व्हारांदार तूं मेळटलेंच हाची खात्री म्हाका 
आसताली. थंय तुजे वांगडा हांव ASAT दिसांनी च्या आनी गरमेच्या दिसांनी लेमोनेड घेतलें. gA 
पोशिल्लीं जनावरां सगल्याक भोंवतालीं. लॉनाचेर भुरगीं क्रिकेट खेळटालीं. तें सगलें पळोवन 
सगल्या जगाचो विसर पडटालो'. 


'तूं जाणा नंदा, तेदे वेळार हें सगलें सहज सोपें नासलें. चाळिसाव्या वर्सा शिकोवंक वचप कितें 
सोंपें? म्हाका दिसतालें चलयो म्हजें आयकतल्यो काय ना? तुका खबर आसाच. शिकोवपी 
म्हणल्यार एक वेगळी जमात! नंदा, समजलें मुं हांव कितें म्हणटा तें! म्हजे दोळे इबाडत वताले. 
आनी घरचीं सगलीं संकश्टां...' 

बोमाडो फुटलो काय तांतल्यान हवा भायर सरता. तशी इला दासा मदली हवा गेल्ली. तिणें 
एक GEAR सोडलो. आंग चोरून घेतलें. 


'पूण'.... ती आङ्डली. त्या आवाजान भिल्लो टकटको जरदाळूच्या झाडा वयल्यान उडून 
गेलो... 'थंय आशिल्ल्या व्हायस चॅन्सलराच्या घराक लागून हांव वाटावलें. हांवें सदांच तांचो 
उपेग करून घेतलो. 

ती उलयत रावली. उलयत रावली. तिका दिसतालें आपूण ह्या उदास आनी ओग्गी बशिल्ले 
चलयेक खूश करतां. तिका दिसलें भुरग्यांनी कशें प्रफुल्लित आसूंक जाय. ह्या वयार इतल्यो 
अडचणी आसुनूय हांव प्रफुल्लित ना? 


'तुका खरें दिसचें ना शाण्या! पूण लॉनाचेर क्रिकेट खेळपी भुरग्यां कडल्यान बॅट घेवन खेळपा 
इतली हांव घटमूट आसली. ' लॉलिपॉप वांरिल्ले वरी ती आपले उगडास राकाचेर मोखून मारताली. 

तिगेल्या ह्या आंगार पडून उलोवचे संवयेन राकालें आंग शिरशिरलें. 


'थंडेच्या दिसांनी आमी घराच आसतालीं. तेन्ना थंय संगीत आसतालें. सगल्यो चलयो संगीत 
शिकताल्यो. तुजी पणजीय बी! ' 


- तिणें राकाक दोळो मोडीत सांगलें. 


“पियानो, मुरली, वीणा आनी सतार.. खुबशा भाशांनी खुबशे आवाज गाताले. त्यो सगल्यो यादी 
सांबाळून दवरपा सारक्यो. तुजी पणजी जाल्यार सदांच एका चित्रावरी दिसताली. ती काय 
चिंतिनासतना साद्या प्रसंगाक बी सिल्कां न्हेसताली. सदांच पाचू आनी मोती घालताली. तेदेवेळार 
जर Ta तिका पळेल्ली जाल्यार तुका कळपाचें ती कितली सुंदर आसली तें!' 


नंदा कौल आपले उंचेले खुर्चेर तायट बसली. आनी ओग्गी रावन इला दासाक पळेत रावली. 
आतां ती इला दासाक ह्या खेळांत मदत करूंक तयार नासली. खरें म्हणल्यार तिका इलाल्या 
उलोवपाची लज दिसली. तिका खबर आसलें राकाक असल्या खेळांविशीं कांयच खबर ना. 
आनी ताका असल्या गजालींनी मात्तूय उमेद ना. 


“पूण गरमेच्या दिसांनी चड मजा येताली.' 


- इला दास उलयत रावली. 'गरमी आनी धुल आसून लेगीत! तुमच्या जार्दिनांत हीं wet 
चिबडां जातालीं. भुरगीं तीं कापून व्हारांदाच्या सोंपणार बसून खातालीं. लिचीचीं झाडां लिचीच्या 
गुलाबी घोंसांनी बागवतालीं. आनी जांबळां...' तिच्या तोंडाक उदक सुटलें. 'दिसभराचे गरमे 
उपरांत उदक मारून ताज्या जाल्ल्या तणार पासार केल्ल्यो त्यो सांजेच्यो वेळो...'ओह! आनी 
बॅडमिंटन कोर्ट! थंय आमी कितलीं खेळटालीं! सगले शिकोवपी व्हायस चॅन्सलर घरा बॅडमिंटन 
खेळूंक आपयता काय म्हूण वाट पळेताले. तुजो पणजो केन्ना केन्ना स्पर्धा दवरतालो. आमी दोगां 
दोगांच्या गटान खेळटालीं. म्हाका याद आसा. एक खेप तुजो पयसुल्लो काका आनी हांव आनी 
तुजो पणजो आनी मिस्‌ डेव्हीड खेळटालीं. मिस्‌ डेव्हीड बरी खेळटाली. ती इतली बरी खेळटाली 
की आमी एकूय पॉयंट करिनासतना हारलीं.' 


तिगेलें वाक्य धाम्या प्रमाण मदींच तुटलें. ती ओग्गी रावली. 


तीं ओग्गी बसल्या हाचेर राकालो विश्‍वासूच बसलो ना. म्हूण ताणें वयर पळेलें. ताणे पळेलें 
इला दास ओग्गी बसल्या. तिचें तोंड पिश्यावरी उक्तें आसलें आनी दिसतालें तिचो आवाज त्या 
तोंडांतल्यान कोणेतरी काडून व्हेला. तिचें अंतहीन उलोवप कोणे तरी धारीचे कातरीन कापून 
उडयलें काय? बॅडमिंटन कोर्ट-जोडयो - मिस्‌ डेव्हीड - आनी आतां हांगा इला दास आनी नंदा 
कोल- दोगांय ओग्गी... दोगांय हारिल्लीं. 


नंदा कौल उठली. तिणें आपलें घरंदाजपण आनी संस्कार दाखयले. आतां उठपाचो वगत 
आयिल्लो आनी जण एकल्याक तांची सुवात दाखोवपाचो. एका राज्यांत दुश्ट शक्तींचो उदय जाता. 
त्यो ना करपाक देवी येता, तशी. आतां मेरेन नंदा कौलाल्या हातांतल्यान सगलेंच सुटिल्लें आनी तें 
विद्रूप रूप घेवन नाचूंक लागिल्लें. आतां तें जाग्यार घालपाचो वगत आयिल्लो. आतां तिका 
दाखोवपाचें आसलें की नंदा कोल म्हणल्यार कितें ते! 


'राका, रामलालाक उलो मार आनी हें सगलें घेवन वच म्हूण सांग. मूस हांगा नाकापुरो 
करतात. ' 


नंदा कोलान स्पश्ट आनी तिखट पूण थंड आवाजान सांगलें. 

“इला, आतां म्हाका सांग तूं आतां मेरेन कितें करताले? तुजें गांवांतलें काम कशें चल्लां?' 

परतून तीं आपल्याक धरून बसयत ह्या FAM राका उडयो मारीत धांवलें. 

तीं दोगांय गंभीर चेज्यान एकमेकांक पळोवंक लागलीं. आतां जेन्ना इला दासान तोंड उगडलें 
तेन्ना तिच्या आवाजांत कोडसाण, निराशे वांगडा खऱ्यापणाची खरसाण बी आसली. आतां ती 
गुलाबी लिची, बॅडमिंटन, पियानोचें संगीत- सगलें सगलें इला दासाक सोडून पयस पळून गेलें. 
ल्हवू ल्हवू सगली गोडसाण आनी नाजुकसाण काबार जाली. नाजाल्यार तिचे पसून पळून गेली 


म्हणूं येता. ती आतां दर खिणाक सुकी सडसडीत जावून बावत गेली. आनी चड निराश जायत 
गेली. 


नंदा कोल इला दासाक खूब लागशिल्ल्यान वळखताली. तिका इला दास आनी आपूण हांचें 
खरें स्वरूप कितें आनी तीं कित्याक लागून एकठांय आयिल्लीं तेंवूय खबर आसलें. 


नंदा कोलाल्या सांगण्यान आनी श्री. कोलाल्या वशिल्यान इला दास जेन्ना विद्यापिठांत होम 
सायन्सीची प्राध्यापिका म्हण आयली तेन्ना तिगेलें सपनाळें वय उलगल्ले. तिची आवय कमरेचें हाड 
मोडून हांतुणार आसली. बापूय आताक येवन भायर पडिल्लो. घराची संपत्ती काणयेंत दाखयतात 
तशी तीन पुतां मदीं वांटून गेल्ली. दोगूय भयणी इला आनी रिमा जीं मेहनती आनी बर्‍या सभावाचीं 
आसलीं, तांकां एक पयसो लेगीत मेळ्ळो ना. पयसो परतून येवपाची शक्यताय नासली. तांचे. 
कडली गिरेस्तकाय भूतकाळ जाल्ली. आनी तांची स्थिती पळयल्यार तांचेर विशवास दवरप शक्य 

नासलें. इतलीं तीं खांकनवाळ जाल्लीं. बापायन पुतांक शिकपा खातीर हँडलबर्ग, केंम्त्रीज आनी 
हार्वर्ड सारक्या युनिव्हर्सिटींनी धाडिल्ले. ते थंय जे युनिव्हर्सिटींत वताले थंय ते केन्नाच लेक्चरांक 
गेले ना. तांणी लागीं आशिल्ले रेसकोर्स सोदून काडले आनी तांकां येवपी पयशे घोड्यांचेर उधळ्ळे. 
सुरवेक तांच्या बापायन तांचीं रिणां फारीक केलीं. मागीर तांणी आपले घोडे, गाडी, घर आनी 
जमीन विकूंक सुरवात केली. जेन्ना तो मेलो तेन्ना ताच्या मर्णाक एकूय पूत आयलो ना. ते पूत 
कित्याक येतले आसले! तांकां खबर आसलें आतां आनी कांय मेळपा सारकें ना. मागीर तांणी 
येवन आवयचेर आनी भयणीचेर आशिल्ल्यो नाशिल्ल्यो भांगराच्यो वस्ती विकूक चेपण हाडलें. 
थोड्याच दिसांनी तांणी आवयक आनी भयणींक भाड्याच्या घरांनी नाजाल्यार हॉस्टेलांत 
नाजाल्यार धर्मार्थ संस्थेत रावपाक धाडलें. निमणे देवादयेन ते तिगूय खंयतरी गेले काय मेले खबर 
ना. 


नंदा कोलान इंग्लीश संस्कृतायेंत वाडिल्ल्या त्या हिंदू चलयांक आपलें पोट भरपा खातीर 
कित्याय कितें करतना पळेल्ले. तिणें तांकां लोकांचे केंस कापतना आनी बसीचे रांकेंत उबीं रावन 
कामाक वतना पळेल्ठे. रिमा-इलाली व्हडली भयण- तिका इला परस बरो पियानो वाजोवंक 
येतालो. ती घरांघरांत वचून पियानो वाजोवंक शिकयताली. घरा येवन हातुणार पडिल्ले आवयची 
सेवा करताली. इलाची अपेक्षा आसली नंदा कौलान आपल्या घोवाक सांगून होम सायन्सीच्या 
कॉलेजांत तिका कसलेंय काम दिवचें. मि. नंदा हे बाबतींत मात्सो बरो आसलो. ताका लागून 
तिका थोड्या वगता खातीर काय जायना होम सायन्स कॉलेजींत शिकोवपाचें काम मेळ्ळें. कशेय 
काय जायना तिका रावंक हॉस्टेल आनी जेवंक तरी मेळूंक लागलें. तेन्नाचेच तिचे दीस सुखान 
गेले. ती बॅडमिंटन आनी लॉनाचेर जातले पार्टेचेर उलयताली ती हाकाच लागून. 

म्हाका दिसता.. म्हाका दिसता नंदा हांवें ती नोकरी सोडूंक जायनासली. कितलेशेच खेप हांव 
त्या काळांत वता. ताचे विशी चित्तां. आतां म्हाका कळरा हांवें तेन्ना इतलीं उतावीळपणा करूंक 
फावनासलीं. म्हजे कडेन इछ्ली तरी नमळाय आशिल्ली जाल्यार!” 

ती थोडी बावगली. तिणें पोतयेंतलो लेंस काडलो. आनी नाक शिंकरलें. 

'थंय नम्रतेची कांय गरज नासली.' नंदा कोलान तिडकीन म्हणलें. 'सगल्यांक खबर आसले, 
श्रीमती चटर्जी निवृत्त जाल्या उपरांत तुज्या अणभवा वयल्यान तूंच थंय प्रिन्सिपल जावंक जाय 
आसलें. सगल्यांक खबर आसले व्हायस चॅन्सलरान तुका नोकरेक लायिछ्लें. तो गेलो. उपरांत 
नवो व्हायस चॅन्सलर आयलो. आनी तो पयलींच्या व्हायस चॅन्सलरान कितें केल्लें ताचे विरूद्ध 
आसलो. जण एकल्याक आपूण कितें तरी वेगळो आसा अशें दाखोवपाचें आसता. तूं हें सगलें 
सोंसपाचें?' 

ना. केन्नाच ना. म्हूण हांवें राजिनामो दिलो. राजिनामो दिवपांतूच शाणपणा आसली. म्हजो 
मान उरपाचो. उपरांत म्हर्जे कितें तरी जालें तें तूं जाणाच न्हय नंदा?' 

इला दास उलयली. 

'तुका हेंवूय बी खबर आसा, हांव दारादारांनी भोंवतां. पन्नास रुपया जोडपाक म्हाका हांगा 
थंय हेडचें पडटा. म्हजी म्हणपा सारकी म्हजे कडेन एक रूम ना. म्हजी जीण दिसान दीस इबाडत 
आसा.' 


नंदा कोलान मान हालयली. तिका सगलें खबर आसलें ती इला दासाली अपमानकारक 
अवतिकाय जाणा आसली. एक तर इला दास निवृत्त जावच्या वयार पाविल्ली. दुसरें तिचे परस 
कमी पगारार GAA जायत्यो चलयो येवपाक एका पांयार तयार आसल्यो. इला दासालो सरळ 
सभाव हीच तिगेली योग्यता आसली. हे योग्यतेचो दाखलो काय कोण दिना. ती जे सुवातेर नोकरी 
मागूंक नाजाल्यार चवकशी करूंक वताली थंय तीच इतली काचाबूल जाताली की तिका नोकरी 
दिवंक कोणूच तयार जायनासलो. 


थोड़ो तेंप तिचे भयणीन एके रोटयेचे दोन कुड़के करून तिचें पोट भरलें. सुदेवान तांची आवय 
उपाशीं मरचे पयलींच मे्ली. तेन्ना इला दासाक नंदा कोलान सोशल वर्काच्या कोर्सा विशीं सांगिलें. 
जर इला दासान तो कोर्स केल्लो जाल्यार तिका सरकारी नोकरी मेळूं येताली. मागीर तिका पेन्शन, 
प्रोव्हीडंड फंड आनी दुयेंत पडल्यार पयशे मेळपाचे. ताची इला दासाक खुब्ब गरज आसली. 

मागीर तिणें तो कोर्स केलो. तिका जनसंपर्क अधिकारी म्हण मान्यता मेळिल्ले कागद तिणें 
अभिमानान एकठांय केले. मागीर ती हिमालयाच्या पायथ्यार शेतकार, लाकडां कापपी, रस्त्या 
वयले मानाय, राखणे हांचे मदीं करपा खातीर पावली. 


परतून एक खेप हेडत हेडत ती नंदा कोलाल्या राज्यांत पाविल्ली. पूण हांगा नंदा कोलाली सत्ता 
नासली. नंदा कोल निवृत्ती जाल्ली. 


नंदा कौल आपूण निवृत्त जाल्या म्हण विसरली. ल्हवूच आवाजांत तिणें विचारलें. 
'तुर्जे काम बरे भाशेन चल्लां न्हय इला? तुका पगार पावता न्ही?' 


इला दासान लेंस घेवन खिणभर सूं सूं आवाज केलो. मागीर तिणें लेंसाची घडी घाली. लेंस 
मुखार दोडना जालो ते मेरेन तिणें घडी घाली. ती घडी हातांत घट्ट धरून तिणें म्हणलें, 'रिमाली 
परिस्थिती वायट जाल्ल्याक काय सारकें ना जावन गेलां. तुका खबर आसा हें अशें कित्याक 
जालां? आतांचीं तरणाटी भुरगीं पियानो वाजयनात, किरिस्तांव घराब्यांतले लोक बी गिटार 
नाजाल्यार लोकप्रिय संगिता फाटल्यान धांवतात. आनी रिमा खातीर ही गजाल दुखदिणी. नंदा, 
एका फाटल्यान एक तागेले शिश्य उणे जायत गेले. आतां तर ताका मोतीबिंदून पिडलां. ea 
मिसेस रायटाक - जी एका तेंपार आमगेर शिकोवपी न्हय पूण सेर्वेत म्हण आसली- तिका ताची 
मदत कर म्हणलां. फ्लॅट कलकत्त्याक आसा. तिणें आपल्या रूमांत रिमाक एक खाट दिल्या. 
ताच्या खर्चाक म्हूण हांव इल्ले पयशे धाडटां. साप्प उणे. पूण हांव तरी कितें करू? हांव तितलेच 
धाडूंक शकतां.' इला दासान खांकुडत सांगलें. 

'आतां तूं कितें करतलें इला? तूं कशें सगलें चलयतलें?' 


“हांव प्रयत्न करतां. प्रयत्न.' इला दासान गोड आवाजान म्हणलें. आनी तकली हालयली. 
त्या बराबर तिचो आंबाडो सुटलो. 


हायडरेजियाच्या झोपा फाटल्यान पळेत राका ते रातीच्या नायट क्लबांतल्या बॉलडान्सा विशीं 
चित्तालें. ताणें थंय पळेल्ल्यो तरेकतरांच्यो आकृत्यो ताका येवजल्यो. ताका दिसले इला दास बी 
अशीच एक कठपुतळी जी नाचपाक आनी उडपाक आपलेंच संगीत गायता. एक सुकि्ठें पान 
दातांनी चाबडायत राका बारीक दोळ्यांनी पळेतालें. 


इला दास परथून उत्साहान तिरतिरूक लागली. fact म्हणलें, ‘eta मासिकांक पत्रां बरयतां. 
हांवें चितलें. खंयच्याय दिसाळ्यान म्हजे गृहविज्ञानाचे म्हयन्याक दोन तीन कॉलम उजवाडायले 
जाल्यार म्हयन्याक तिशेक रुपया म्हाका मेळूं येता. तीस रुपया!' बायफोकल वक्लांतल्यान तिचे 
दोळे चकचकले. 'तीस रुपयांनी म्हजो खर्च सुटलो . व्हड नशीब म्हणपाचें तें.' ती ते कल्पनेनूच 
खूश जाली. आनी तिच्या तोंडातल्यान थुकयेची वावझड उसळ्ळी. आपले Alea पांय ती हालयत 

बसली. 
“कितली वायट गजाल न्हय?' ती उलयत रावली. 


“आमकां जे रितीन वाडयले' तिणेंच आमकां कफल्लक केलें. जाणा नंदा, आमकां दिसतालें 
आमकां उच्च शिक्षण मेळटा.म्हण! फ्रेंच भास, पियानो, इंग्लीश शिकोवपी... ह्या सगल्यांनी 
आमकां खंयचे खंय मोखून मारलें. आमकां सामकें अडचणीत उडयलें.' पोन्नें तांती फुटिल्लेवरी ती 
हांसली. विटकळ्ळलो हांसो. 

'हांव जर गांवांतल्या एका शेतकामत्याच्या घराब्यांत जल्माक आयिल्लीं जाल्यार बरें 
जावपाचें. दुदी-कुंवाव्व्याच्यो वाली लावपाचें. बोकड्यो पोसपाचें. रांदनीक लागता तो जळोव 
रानांतल्यान हाडपाचें. आनी ते तीस रुपया जाची म्हाका आतां गरज आसा ती गरज पंचवीस 
नाजाल्यार वीस रुपयांचेर येवपाची. ' 


- ती नंदा कौला कडेन पळेत हुंडकेत उलयली. 

'तुका दिसता हाचे परस उण्या पयशांनी हांव जगूंक शकतां?” 

कांय उलयनासतना नंदा कौलान तकली हालयली. तिणें आपले हात कदेलार घट धरले. 
तिका म्हणपाचें आसलें 'तशें आसल्यार इला तूं हांगा यो आनी म्हजे बराबर राव.' पूण तिणें 
आपले कदेलावेले हात अजून घट धरले. कित्याक जाल्यार अशीं SRI तोंडांतल्यान भायर येवं 
नये म्हण! आनी तिचे कॅरिग्नानोंतले जिणेची वाट लागू नये म्हण! तिणे बेठीच तकली हालयली. 


म्हाका लज दिसता इला दास आड्डलेवरी उलयली. 'जेन्ना हांव म्हजे भोंवतणच्या गरीब 
लोकांक पळेतां तेन्ना खज्यांनीच म्हाका लज दिसता. तांचे परस हांव कितली तरी बरी जीण 
जगता. म्हाका पदवी बी आसा. सरभोंवतणी हांव जें कितें पळेतां तें तुका सांगल्यार खरें दिसचें 
ना.' 


- ती आपल्याचेरूच खूश जावन हांसली. 


तुका खबर ना. एका जनसंपर्क अधिकाऱ्याक fend कितें पळोवचें पडटा तें! तांची गाय 
आटली नाजाल्यार बटाट्याचे पीक कुसलें जाल्यार तांचेर उपाशीं मरपाची पाळी येता. तांकां 
कितली लजेची जीण जगची पडटा।' 


इला दासाच्या आवाजांत निर्शणी आसली. 
“आमी कितले बरे तरेन व्हड जाली न्हय? नशीब आमचें, आमकां असलें काय सोंसचें पडलें 


ना. 


- नंदा, तुका खबर आसा न्हय म्हाका एक किरिस्तांव चलये वरी वाडयलें. ताका लागून 
आतां हांव जेन्ना त्या अन्नाडी लोकांक तकलेक तेल थापून आनी नकली दागिने घालून धुल्लांत 
कश्ट करतना पळेतां तेन्ना म्हाका वीट येता. खऱ्यांनीच कंटाळो येता. आमच्या गांवचो पुजारी तेल 
थापून गांवांत भोंवता. ताका पळयतकूच म्हज्या पांयांची तिडक मस्तका कडेन वता. 


अकस्मात आपल्या दातांच्या कवळ्यांतल्यान ती थुकली. तें रागान थुकिल्ल्याचो आवाज 
आयकून रावलें आनी पळोवंक लागलें. 


'शी! म्हाका पाड पडिल्ल्याची तिडकूच येता. मायादेवीचो इल्लोसो गुटगुटीत पोर हाका लागून 
मेलो. तुका हांवें सांगिल्लें नंदा? तो बाबडो भुरगो उकत्या पांयांनी हेर भुरग्या वांगडा खेळटालो. थंय 
ताच्या पांयांक कळमेछ्लो खिळो तोंपलो. sia मायादेवीक सांगलें ताका हॉस्पिटलांत व्हरूया. 
धोंडकेचें इंजेसांव दिलां. पूण fact आयकलें ना. इंजेसांव दिवप म्हणल्यार सैतानाचें काम करप. 
म्हणून तिणें पुताक हॉस्पिटलांत व्हेलो ना. आनी तो धोंडकी येवन मेलो. धोंडकी येवन मरप करें 
तें तुका खबर आसा न्हय? आतां मायादेवीक कळ्ळें खरें फट किते तें! 


इला दास कॅरिग्नानो सोडटा / /77 


नंदा कौलाक फिक्शन वाचपाची संवय! जनसंपर्क अधिकाऱ्याचे भयंकर अणभव आयकूंक 
एक धैर्य लागता तें तिचे कडेन नासलें. ती आनीकूय तायट बसली. जिणेंतलें भिरांकूळ वास्तव 
आपल्याक दुबळें करतलें अशें तिका दिसलें. 


'नंदा, तांच्या भुरग्यांक आयिल्ले दोळे पळेत जाल्यार रोकडेंच कळटा कितले भुरगे कुडे जावचे 
वाटेर आसात ते! भुरग्यांक घेवन हॉस्पिटलांत वचात म्हणल्यार हे लोक आयकतात? ना. मुठभर 
मिरसांगांचो पिठो नाजाल्यार इल्लेशें शेण तांचे खातीर पुरो. नाजाल्यार... पूण नाकाच तें. आनी 
कितेंय सांगून हांव तुका त्रासांत घालूंक सोदिना. म्हाका खबर आसा, हीं बायलां म्हजें 
आयकुपार्ची. पूण केन्ना? तो पुजारी थंय नाशिल्लो जाल्यार. दादल्याक समजावप साप्प कठीण 
नंदा! बाबड्या बायलांक परिस्थितीची जाणविकाय करून दिली जाल्यार तीं आपली भयानक 
जीण बदलूंक तयार जातात. पूण तुका दिसता हे दादले तांकां बदलूंक दीत म्हण? ना. केन्नाच ना.' 


'ल्हान भुरग्यांचीं लग्नां करून दिवं नाका म्हूण प्रचार करतना हांवें कितल्यो अडचणी 
सोंसल्यो! तुका खबर आसा? आमच्या देशाचो कायदो हो! तो कांयदो लोकांक समजावन 
सांगपाक म्हजी नेमणूक जाल्या न्हय? सरकार हाचे खातीर म्हाका पगार दिता न्हय? हांव म्हजें 
कर्तव्य करूंक एका घरांतल्यान दुसर्‍या घरांत भोंवतां. चड करून ज्या घरांत बालविवाह जावचो 
आसा थंय हांव AEH वतां. तांकां सांगतां तुमी अशें केल्यार तो सामाजिक गुन्यांव जातलो. तुमकां 
बंदखणींत बच्चें पडटलें. म्हाका खबर आसा. बायलांक म्हर्जे म्हणणें पडटा. एकाद्री बारा वर्सांची 
चली आवय जाता तेन्ना तिका जातले त्रास फक्कत दुसरी बायलूच जाणा जावंक शकता. आतां 
हांव किते सांगतां तांकां? पूण हांव जे सुवातेर वतां थंय तो पुजारी म्हजे फाटोफाट हजर! मागीर 
म्हज्या प्रयत्नांचेर उदक पडटा. तो म्हजो दुस्वास करता नंदा. दुस्वास!' 

नंदा कोल अस्वस्थ जावन उलयली. 

'इला, तूं आपलें सांबाळून राव बाये!' 

इला दास खी खी करून हांसली. तिणें आपले पांय हालोवपाक सुरवात केली. 


'सांबाळून? तो म्हाका भेश्टायता अशें तुका दिसना मूं? तो म्हातारो फक्त पाडो आसा? ना. 
अजिबात ना. तो दुश्ट आसा. सामको दुश्ट! तो गांवच्या तरनाट्यांक म्हजे आड चिथायता. तरनारे 
म्हजे वटेन येनात. आतां तरनाट्यांनीच म्हजी मदत केली ना जाल्यार कशें जातले? निमणे कितें, 
बायलांनी पुजाऱयाचें जरी आयकलें ना तरी घोवालें तांकां आयकुचेंच पडटा न्हय?” 


'हालींच हांवें आमच्या गांवच्या एका घराब्यांतली गजाल आयकली. ते लोक आपले 
चलयेचें लग्न - जी चली फक्कत सात वर्सांची आसा- दुसऱ्या गांवांतल्या एका जाणटेल्या कडेन 
करूक सोदता. कित्याक? जाल्यार त्या मनशा कडेन एक एकर जमनीचो चौथो वांटो आसा. दोन 
बोकड्यो आसात. तो मनीस विधुर आनी ताका स भुर॒गीं आसात. पूण इल्ली जमीन आनी दोन 
बोकड्यां खातीर तो आपले सात वर्सांचे चलयेचो बळी दिवंक तयार जाला. हे गजालीचेर तुजो 
विश्वास बसतलो? gid ते विशीं चल॑येचे आवयक खुब्ब समजावन सांगलें. इतलेंच न्हय एक 

दीस ते चलयेच्या बापायक- प्रीतसिंहाक- बटाट्यांच्या शेतांत वचून समजायलें. पूण तो मनीस 
सामको अन्नाडी आनी कुन्नाटो. म्हाका कळ्ळें, हाचे कडेन उलोवप म्हणल्यार SALA कळशार 
उदक! अशें हें एकूण सगलें चलता. ' 

इला दासान निराश जावन सांगलें. आनी रामलाल थंय येतासो पळोवन ती उलोवपाची 
थांबली. 


रामलालान हमामापोंदा उजो घाल्लो. राकाक न्हावचे खातीर उदक जाय आसलें. म्हूण तो पयलीं 
थंय आयलो ना. आतां तो लाकडाचे ट्रेचेर क्रॉकरी, कुलेरां दवरून पोन्नो टेबलक्लॉथ झाडून तो 
परतून घालपाचें काम करूंक लागलो. दोगूय म्हाताऱ्यो तो येतकूच- तांकां शिकसल्ले प्रमाण- 
हवापाण्याच्यो गजाली करूंक लागलीं. केन्ना गरमी सोंपतली आनी केन्ना पावस पडटलो हाचेर तीं 
उलयताली. 


'हवा कितली सुकी सडसडीत आनी गरम आसा नही? म्हाका जाल्यार फस्काची काडी 
काडून ती जळोवपाची इत्सा जायना. दिसता ते एके काडयेन सगलें जळून वचून गोबोर जायत 
म्हण भंय!' इला दास उठली. तिणें आपली पोती सांसपिली. तिणें म्हणलें, 


"रानांत लागपी उजो पालोवंक एक सरकारी जनसंपर्क अधिकारी कांयच करूंक शकना.' ती 
हांसली आनी आपली सत्री सोदूंक लागली. 


इतले मजगतीं राकाचेर कोणे लक्ष दिलें ना. राका हाताक कितें मेळत तांचो आदार घेत, 
सुक्या देवदाराच्या पानांचेर निसरत, धडपडत वयर चडत TSA वयल्या देवदाराच्या झाडापोंदा 
TAR. थोडो वगत तें आपल्या धोंपराचेर खाडकी तेंकोबन बसलें. मागीर तें ल्हारांवरी एका 
फाटोफाट एक आशिल्ल्या आनी क्षितिजा मेरेन पातळिल्ल्या दोंगरांक पळेत बसलें. हवा 
देवदाराच्या झाडांचेर आदळून आवाज करताली. मुखार तो आवाज उणो जातालो आनी फुतफुतून 
उलयल्लेवरी येतालो. तो आयकत तें रावलें. ताणें आपले दोळे बारीक केले. आनी ताणें एक 
देखावो पळेलो. पुडीचो कोर आनी निळो रंग एकमेकांत भरसून गेल्ले. दोंगर आनी दर्या, मळब 
आनी हवा सगलें एकमेकांत भरसून गेलें आनी त्या वातावरणांत एका हालते धोलते व्हलांडेंत 
राका बशिल्लें. एकलेंच. 

dara घरा भायर कितें तरी हालिल्लेवरी जालें. इला दास आनी नंदा कोल जरदाळूच्या 
झाडाकडलीं सोंपणां देंवन व्हारांदासकयल आयिल्लीं. आनी थंयच्यान गेटीकडेन वचपी रस्त्याचेर 


भोंबतालीं. नंदा कोल तायट मानेन चलताली. जाल्यार इला दास वयर सकयल उडयो मारिल्लेवरी. 
चलतना तिची पोती, सत्री आनी आंबाडो बी हालतना दिसतालो . 


देवदारा पोंदच्यान वांकून राकान तांकां पळेलें. तीं दोगांय गेटीकडेन वतालीं. परतून वांकून 
ताणें फाटले वटेन पळेलें. रामलाल अजून थंयच आसलो. तो नाश्त्याक दिलें, हेवटेन तेवटेन 

शिंपडून पडिल्ले खाण एकठांय करीत, मूस मारीत बश्यो एकठांय करतालो. राकान एक उडकी 
मारली. घसरगुंडी करीत तें देवलें. घसरगुंडी करतना ताच्या केंसांचीं तोंकां चकचकतालीं. 
हमामाक आदळून तें रांदचे Hela पावलें. थंय तें मात्शें उबें रावलें. दोळ्यांक काळखाची संवय 
जायसर. ताणें मेजावेलें फस्क SAG. आपल्या बोल्सांत घाले. 


तें सुसेगाद हात फाटीं धरून भायर गेलें. रामलाल थंय येता काय कितें ते ताणें पळेलें. तीं 
दोगांय जाणरेलीं वेगळी जाल्यात काय ना तें ताका पळोवपाचें आसलें. ना. तीं दोगांय गेटीर उबीं 
रावन उलयतालीं. पालीवरी ताणें दुरगावयल्यान उडी मारली. परतून घसरगुंडी करीत तें देंगणातले 
खळयेकडेन देंवलें. आनी नाच्च जालें. तें निसरतना पडपी गुंडे आनी खडी हांचो आवाज जातालो. 
पृण तो आवाज आयकूंक थंय कोणूच नासलो. 

नंदा कोलान एक हात गेटीर दवरून म्हणलें, 'बरें गो इला! वेळांत वेळ काडून तूं आयलें. कितलें 
अपुरबायेचें गो तूं?' 

ESET हुडक्यांनी रडत इलान तिका मदींच थारायलें. तिचो हात घट धरलो. तिणें तिका वेंग 
मारली आनी म्हणलें, 'तुजे खातीर वगत काडलो? कॅरिग्रानोंत येवप तुका मेळप म्हजे खातीर 
कितलें म्हत्वाचे ताचो तुका अदमास येवचो ना. हें कशें खबर आसा? अशें दिसता की फाटलो 
वगत परतून जितो जालो. तो काळ अजून थंयच आसा. जेन्ना वर्तमानकाळाचो म्हाका खुब्ब त्रास 
जाता तेन्ना भूतकाळांत वचपाक हांव हांगा येतां. आनी भुतकाळा वांगडा एक कप च्या पितां.' 

ताचेर नंदा कोलाल्या सुंदर ओंठार बकच्छायांचो हांसो उदेलो. इला दासान तो पळेलो. पूण 
तिका ताचो अर्थ कळ्ळो ना. तेन्ना तिणे आपले इश्टीणीलो हात दामलो. त्या बराबर दोन मोट्ट्यो 
मुदयो घश्टल्यो आनी तांचो दळिल्लेवरी आवाज आयलो. मुखार तिणें म्हणलें, 

'तुज्या पणटुराक मेळप ही खोशेची गजाल. ती सान बावली कितली मस्ती! हांव ताका 
वळखलेंच ना. आनी तें कितलें एकमुळें न्ही? रानांतल्या शेवण्यावरी नाजाल्यार लिपून रावतल्या 
किड्यावरी!' 

'मात्शें AMA. ताका टायफॉयड जाल्लो. आनी आतां ताची आवय दुयेंत आसा.' नंदा कोल 
फुतफुतली. 

'ओह! आय एम सॉरी, डियर!' इला दास एक व्हड श्वास सोडीत उलयली, 'नदर घालता थंय 
दुख्खान YRA हें जग! मेळत थंय दुख्खूच दुख्ख! गांवांत, गांवा भायर... सगल्याकूच...' 

नंदा कोलालो हात सोडून तिणें खांद्यावयली पोती सारकी केली. सत्री झेतान हालयली आनी 
म्हणलें, 

'बरें आसा! आपल्या कडल्यान जाता तितलें आपणे कोणालेंय बरें करचें. किते म्हणटा तूं? 
हय काय न्हय? बरें गो तर. येता हांव.' 

ती पांयाच्या बोटांचेर उबी रावली. तिणें नंदा कोलाल्या पोल्याची पापी घेतली. आनी ती दोंगर 
देंबपाक लागली. ती हुडकेताली. म्हणटाली, 'देव बरें करू डियर... बाय. बाय.' 

इला दास खंयच्याय वेळार आडूपी कोगळावरी मॉलावेल्या चेस्टनट झाडालागीं पावसर 

उलयत रावली. 


नंदा कोल दोनूय हात गेटीचेर दवरून मात्शी मुखार वांकून आपटत धोपटत वचपी इला 
दासाक पळेत रावली. ती स्वता लांबरूंद धडंग बायल मनीस आसली. देखून तिणेंच इलाचें रक्षण 
करूंक जाय आसलें. इला दासाच्यो थोड्यो लडायो तिच्योय बी आशिल्ल्यो. नंदा कौलान 
अख्ख्या मॉलार नदर भोंबडायली. इला दासालो रस्तो सुरक्षीत आसा काय ना हें तिका पळोवपाचें 
आसलें. जर एकाद्रो भुरगो इलाली मस्करी करूंक लागलो, नाजाल्यार एकाद्रो लंगूर मदीं 
आयलो जाल्यार नंदा कौल एका धपक्यान ताका काबार करपाची. मागीर मस्करी करपी भुरगो 
नाजाल्यार लंगूराचेर हल्लो करतना धुल्लान Tard पडल्यार वा साडी पिंजली जाल्यार आनी कोणे 
हांसलें जाल्यारूय तिका जातालें. 


पूण रस्त्यार कोण नासलो. थंय एक तांबडे ल्हंवेचो सुणो आसलो. ताची शेंपडी गोंड्यावरी 
आसली. तो रस्त्या देगेक वास घेत वतालो. त्यावेळार मॉलार एकूय मनीस दिश्टी पडनासलो. 
इला दास सवकास पावली मारीत वताली. ती कलबा मुखार पावली. तिची आकृती कठपुतळेवरी 
ल्हान जायत रावली. जेन्ना ती तांबड्या लेटर-बॉक्सालागीं पावली तेन्ना ती दिसनाशी जाली. 


नंदा कोलान घट्ट धरिल्ले गेटीवेले हात सैल केले. तिणें हात काडले. त्या बराबर गेट कूं कू 
करीत किरकिरत रावली. नंदा कोलाक दिसलें, तिसरे खेप भयांकूळ वगत पासार जालो. पयलो 
खीण इला दास व्हायस चॅन्सलराच्या Hats डबल बॅडमिंटनाविशीं बडबडटाना आयिल्लो. इला 
दासाक आपले बराबर रावंक यो म्हण आपोवचें मनांत आयिल्ठे तो दुसरो खीण. तोवूय गेलो. 
आतां निमणो खीण बी गेलो. आतां तो भयांकूळ खीण दोंगरार भोंवपी एक कृप जाल्लो. तातूंत थंड 
हवा आसली. ताचो निळो रंग वचून तो जांबळो जाल्लो. 

तकली वयर करून आनी हात फाटीं धरून नंदा कोल पासयो मारूक लागली. तिका दिसतालें 
राकान थंय येवचें. पूण तें येवचें ना हेंवूय ती जाणा आसली. थंय एक सुंदर फूल फुलिल्लें. ती ल्हवू 
ल्हवू ताचे म्हऱ्यांत गेली. तें सुंदर, नितळ हळडुवें फूल जें फाल्यां बावून वचपाचें ताका परबीं 
दिवंक. 

जेन्ना ती तें फूल पळेताली तेन्ना सावशितायेन एक सूक्ष्म किडो आयलो आनी फुलाचे पाकळेर 
बसलो. ताणें आपली कात झडपिली. ताका लागून ताचें पांचवें आंग, तोंड पांय आनी बारीक दोळे 
हळडुवे पाकळेर स्पश्ट दिसूंक लागले. नंदा कौलाक थंय उबी पळोवन आपलें रक्षण करपा खातीर 
तो किडो आपल्या फाटल्या दोन पांयांर उबो रावलो आनी आपली व्हड तकली हेवरेन तेवरेन 


आपटूंक लागलो. किडो तिका जितले शांततायेन पळेतालो, तितलेच शांततायेन ती ताका 
पळेताली. 


तिणें मुदयो घाल्ल्या आपल्या हातान तें फूल हालयलें. किड्याक पानांनी उडयलो. तो शेवण्या 
पसून सुरक्षीत उरचो म्हण! 


इला दास गडखलच्या रस्त्यान गेली ना. हरशीं तो रस्तो दोंगरा सकयल्यान तिच्या गांवां कडेन 
पावतालो. नंदा कोलाली वागणूक आनी तिणें दिल्ली च्या पिवन ती खोशी जाल्ली. तिणें सत्री खोशेन 
हालयली. तिणें बाजारांत वचपाचें थारायलें. घडये थंय कितेंय सवाय मेळत! जर मक्याची किमत 
देंबल्या जाल्यार तिका अर्द कील मको घेवपाचो आसलो. मक्याच्या पिठाची रोटी बरी लागता 
आनी ती पोट भरिल्ल्याचें समाधान दिता. नाजाल्यार मागीर बटाटे आसाच. पूण ते कशे कील तें 
खबर ना. तिणें चिंतलें जर हांतलें कांयच घेवंक मेळळें ना जाल्यार पगाराच्या दिसा कितें घेवप 
ताचो तरी अदमास येतलो. पगाराचो दीस खोशेचो दीस. 


अशें चिंतून आपलीं ल्हान पावलां गरमेच्या धुल्लांतल्यान उबारून ती भोंवडेकाराच्या चोम्या 
मुखार पावली. ते भोंवडेकार तिका पळेत रावले. आनी तिचें ते हालपी आंग पळोवन आपलो 
हांसो लिपोवंक शकनासले. नंदा कौल अजून कितली सुंदर दिसता. कितले सोबितकायेन ती च्या 
ओतताली! कितले मायेन Fest उलोवप आयकताली... तिच्या विचारांनी गुंग जाल्ल्यान इला 
दासान तांचे कडेन दुर्लक्ष केलें. 


इतल्यान एक भुरगो सायकलीचे रोद घेवन तें घुंबडायत धांवत आयलो. ताणें तिका धक्को 
दिवन पाश्चर संस्थेच्या दारा मुखार खड़ो आसलो तातूंत उडयलें. पूण इला दासान ते फॅक्टरीची 
बिल्डींग पळयली आनी चिंतलें. हांगा म्हाका नोकरी मेळत काय? थंयच्या डायरेक्टराक अर्ज 
धाडल्यार कसो; काय ताका ताच्या ऑफिसांत मेळ्ळ्यार बरें? पूण थंय नोकरी करपा खातीर 
म्हजे कडेन कसली योग्यता आसा? कसले नोकरे खातीर म्हण अर्ज करपाचो? आपल्या कृत्रीम 
चकचकीत दांतांनी ओंठ चाबून आपल्याच विचारांचेर ती हांसली. एक जीप पयल्या 
गियरांतल्यान घर्र5 Hs करीत दोंगरार चडटाली. तिणें उडयल्ल्या धुल्लान ती तकली ते पांयां मेरेन 


म्हेळी जाली. 


धु्लाक लागून स्वास घेवंक तिका जड जालें आनी मुखावेलें दिसचेंय बंद जालें. तिका उपाय 
नासून वकल काडचें पडलें. लेंस काडून वकल पुसून तें परतून नाकार लावचें पडलें. तशें 
केल्यारूच तिका कितेंय दिसपाचें. तिणें पळेलें, शाळेंत वचपी चलयो-जाणी वांयग्या कोराचें 
सलवार कमीज घाल्लें - तिका पळोवन हांसतालीं. नाका त्या वगतार घुघुम भायर सरून आपले 
दोळे घुंबडायता तशीशी ती तांकां दिसली. 

तांचेर लक्ष दिनासतना रागानूच ती मुखार गेली. 'तिब्बती' शाल विकपी लोकां मुखावेल्यान 
ती मुखार गेली. तांणी आपलो माल रस्त्यार विकूंक दवरिल्लो. तांचीं भुरगीं रस्ताद खेळटालीं. 
तांकां पळोवन तिका तांचो दुस्वास दिसलो. उत्साह आनी जगपाची उमेद त्या लोकांच्या 
आंगापांगानी खेळटाली. इला दासाची जगपाची उमेद केन्नाच मेल्ली. आतां उरिल्लो तो फक्त 
हाडांचो सांपळो आनी खांडीभर दुख्ख! 


बाजारांतल्या आडव्या तिडव्या पायणींनी ती लकत लकत वताली. पूण तिच्या पाड्या 
नशिबान लोक तिचेर आदळटाले आनी तिका एके वटेन धुकळटाले. हांसताले आनी थोमणे 
मारताले. तिका कितें दिसत हाचें कोणाक पडुनूच वचूंक नासलें. 


तिचे भितर कसल्योच भावना नात अशें तांकां दिसतालें काय? तिणें आपली खाडकी वयर 
केली. बायफोकल वक्लांतल्यान तिचे दोळे चकचकूंक लागले. पूण तिणें आपली सत्री घट्ट 
धरली. ती चलूंक लागली. कोणेच तिगेले थरथरपी ओंठ, तिगेलो गरू, विस्कटललो आंबाड़ो, 
तिगेले ताकतिकेन चलप हाचेर लक्ष दिलें ना. 


धान्य विकपी पसऱया मुखार ती रावली. तिचेर कोणे लक्ष दिलें ना. त्या पसर्‍यार दुसर्‍या 
पसऱ्यांच्या मानान गर्दी इल्ली उणी आसली. 


पसरकार लांब मिशयांचो जाणटेलोसो दादलो आसलो. ताणें हातकापी बंडी आनी धर्वेफुल्ल 
खाकीचें पिजाम घाले. तो दाळीच्या साकांत हात भोंवडायत बेकार बसून आसलो. भोंवतणची 
हालचाल पळोवन तो केन्ना केन्ना मिश्यांक पीळ दितालो. ताणें इला दासाक पळेली. ती साकांत 
वांकून कितें तरी पळेताली. तो तिका वळखतालो. जेन्ना तिका पगार मेळटालो तेन्ना म्हयन्याचें 
रेशन व्हरूक तागेर येताली. ताका खबर आसलें ती जें कितें व्हरताली तें तिच्या सारक्या 
खुरटिल्ल्या जिवाक पंदरा दिसा वयर पावचें ना. ताका तिची काकूट दिसताली. आनी तो थोड्यो 
तांबड्यो मिरसांगो आनी थोडी लसूण- जी म्हारग आसली तिचे पोतयेंत घालतालो. दुर्देवान इला 
दास त्यो दोनूय वस्तू खाय नासली. पूण ती सदांच ताचे उपकार मानताली. आनी ताणें केल्लो 
फावोर आपल्या लक्षांत आयला हें दाखोवन दिताली. तो पसरकारूय तिका केन्ना हांस नासलो. 
कित्याक ताचीय एक चली वांकड्या पांयाची आसली. 

इला दासान व्हडा आवाजान विचारलें, 

'मको? मक्याचो दर उणो जाला?' 


तो वांकलो. ताणें कायलींतले दाणे तिचे मुखार धरून तिका दाखयले आनी म्हणले, 'फक्कत 
चार रुपया कील. 


मोल आयकून भंयानूच इला दासाल्या नाकावेल्यान वकल सकयल देंवले. तिणें बेग्गी वकल 
धरलें. आपलें आपल्याक सांबाळ्ळें. आनी ती कांद्या बटाट्याकडेन वळ्ळी. तिका दिसतालें 
आपणे आपल्या घराण्याचें नांव सकयल उडयलें ना. 


आयज रातचें खावपाक ती किर्ते घेवंक शकता हाचो अदमास घेत, आपले चकचकीत दांत 

ओंठार दामून दवरीत ती चिंतूंक लागली. पोतयेंत तळाक आशिल्ल्या थोड्या पयशां विशीं तिणें 
चिंतलें. मागीर पोती खांदाक लायली. तांतलो एकूय पैसो खर्च न करपाचो तिणे निर्णय घेतलो. 
थोडो वगत तरी त्या पयशांक तिच्या वांगडा रावचेंच पडपाचें. घरा वचून रांदचे कुडींतल्या 
फळकुटार कसलीय खावची वस्त आसा जाल्यार पळोवचें पडटलें. अकस्मात ती परतली. आपणे 
कांय घेवंक ना ताचें आपल्याक कांय पडुकूंच ना अशे तरेन पसरकाराक म्हणलें, 


'बरें तर! हांव वचूं? परतून येतलें हांव!' अशें म्हणून ती गेली. 
मॅडम, तुमी आतां घरा वतात?' पसरकारान एकदम विचारलें. 
'हां!' तिणें अजापान ताचे कडेन पळेत सांगले. 


TÅ इतल्या उसरां घरा वचना जाल्यार बरें!' पसरकारान सांगलें. ताच्या चेज्यार हुस्को 
दिसतालो. 


“कित्याक?' ती हांसली. तिचे दांत चकचकताले. तिच्या आवाजांत सादेपण आसलें. 
कित्याक पसरकाराल्या हुस्क्यान तिच्या काळजाक स्पर्श केल्लो. 


'हांव सदांच एकलेंच आसता. हांव केन्नाच भिना.' 


ताणें कांय म्हणलें ना. फक्कत तकली हालयली. तो तिका रिकामी पोती घेवन आनी रस्ताद 
सुण्यापसून स्वताक वांचयत वतना पळेत उरलो. ताणें तिका मिठायेच्या TAA वतना पळेलें. 
थंय व्हड व्हड आयदनांत दूद तापत CaS. मुसांचीं भिरीं गुलाबी, हळडुव्या आनी पाचव्या 
मिठायेचेर आनी सकयल खळयेंत उडयिल्ल्या कागदांचेर भोंवताली. 


पसरकार प्रीतसिंहाविशीं चित्तालो. तो इला दासाल्या गांवांत रावतालो. आयज सकाळींच 
तोवूय थंय आयिल्लो. तो सकाळीं ताचे बराबर आसलो. ताणें पसरकाराक इला दासाविशीं 
सांगि्लें. तो ताचे चलयेचें लग्न एका भाटकारा कडेन करून दिवंक सोदता. पूण ही इला दास तें 
आडायता. तो भाटकार आपले धुवे खातीर कितलो बरो आसा. ही कोण मदीं आडमेळीं हाडपी? 
प्रीतसिंह इला दासाक पोजडी गाळ घालून तिरस्कारान थुकिल्लो. पसरकाराक हें सगले बरें दिसले 
ना. पूण तो ओगी रावलो. पोजड्यो गाळी ताका आवडनासल्यो. रस्त्यार पडिल्ल्या फातरां 
मदल्यान वाट काडीत आपटत धोपटत वचपी इला दासाक पळोवन एके तरेच्या हुस्क्यान ताच्या 
कपलाक आठयो पडल्यो. काळोख वाडत वतालो. 


पसरकारान तशें म्हणिल्ल्यान इला दास बेगीबेगीन बाजारांतल्यान भायर सरली. गडबडीन 
मॉलावयल्या पसऱ्यांमुखार पावली. भिवन तिची खाड़की वयर सकयल जाताली. पोले फुगताले 
आनी तांतल्यान हवा भायर सरताली. बाजारांत ओगीच वगत होगडायनासतना घरा गेल्ले जाल्यार 
बरें जावपाचें. कसलीं पिशेपणां? पयशे हातांत नासतना कितेंय विकतें घेवंक वचप। .... वायट 
दिसून तिणें तकली हालयली. त्याबराबर तिचो आंबडो सुटून केंस मानेर पडले. 


गरमेच्या दिसांक लागून भोंवडेकार 'एल्‌ एशिया' हॉटेलाच्या तेर्रासार बसून ड्रिंक घेत 
सकयल पळेताले. तांकां दिसलें ती पिशी बायल आपले भितर बडबडत, आंगाक झटके दीत 

वता. जे सुवातेर भोंवडेकार रावतात थंय असलो एकाद्रो प्राणी तांचे मन, रिजवणे खातीर 
आसताच. तांणी एकामेकांकडेन पळेलें आनी ते हांसले. मागीर तांणी तकली सकयल घाली 
आनी ड्रिंकाचो आस्वाद घेवंक लागले. 


सकयल मॉलाचेर आशिल्ल्या चॅस्टनट झाडापोंदा पावतकीच इला दासान आपल्या मनांतलो 
भंय काडून कुशीक दवरलो. ती कोणाक भिली? आनी कित्याक? बाजारांतल्या कोणाच्याच 
रिणांत ती नासली. आनी ना. इला दास केन्नाच कोणालें रिण काडप शक्‍यूच ना. कित्याक तिणें 
रिण काडलें जाल्यार बापूय कितें म्हणपाचो? बापायची याद येतकूच तिका हांसो फुटलो. तो 
सदांच बदामी रंगाची बंडी घालतालो. आनी ताच्या बोल्सांतल्यान सोनेरी घडयाळाची सरपळी 
हुमकळटाली. ताणें भुरग्यांक शिकोवपाक कितल्योशोच टीचरी दवरिल्ल्यो. जिका नर्सीनी 
पाळिल्लें ती आपली चली एका पसरकाराच्या- जाच्या आंगार केंसूच केंस आशिल्ले आनी जाणें 
कपडे बी घालूंक नाशिल्ले- रिणांत उरली हें आयकून बापायक कितें दिसपाचें ? 


हांगा ती आपूण जावन उबी रावली. तो मायेस्त आनी हुस्को करपी पसरकार अर्दो उक्तो आनी 
केंसाळ अशें म्हाका कित्याक दिसलें? कितलो तेंप हांव पोक्या झेताचेर जगतलीं? म्हज्या 
शिकपाविशीचें दों मनांतल्यान केन्ना वतलें आनी भोंवतणच्या जगाप्रमाण वागूंक हांव केन्ना 
शिकतलीं? 


... आसूं.... पाड पडूं! ती यत्न तर करताली. आपल्याक शेणापसून पयस दवरीत 
चेस्टनटच्या थंड आनी झिरझिरीत सांबळेंतल्यान ती बेगीबेगीन भायर सरली. दोंगरावेल्यान देंवपी 
भुरम्यांचो हांसो तिणें आयकूं नाशि्लेवरी केलो. तांणी तिका शेणाच्या थाप्यावयल्यान बोकडेवरी 
उडी मारतना TA. ती जर शेणांत पडिल्ली जाल्यार तांकां आनीक मजा येवपाची. तिका दिसलें 
तिका चड भंय कोणाचो दिसता? मस्करी करपी भुरग्यांचो कांय मदींच रस्तो आडावपी वानरांचो! 
वानर रस्त्यार तिचे भोंवतणी जमताले. तिका पळोवन दांत विचकायताले. तिचे कडल्यो खावच्यो 
वस्तू लुट्टाले आनी तिचो अपमान करताले. रस्तो आडखळींनी भरला. पसरकार सारकें 
सांगतालो. ती थरथरली. 


ती तिठ्यार पावली. आनी बेगबेगीन दोंगर देंबंक लागली. ही act तिगेल्या गांवां मेरेन 
वताली. 


शाराच्या निमण्या तोंकार पडूंक पाविल्लीं विद्रुप घरां आनी सुकिल्लीं शारां आसलीं. कितलोसोच 
तेंप तांचेर कोणे हातूच भोंबडावंक नासलो. तें सगलें फाटीं उडोवन इला दास देंगणात उडत उडत 
चलूंक लागली. सांजेर देंवतेर झाडांची सावळी पडिल्ली. तिका दिसलें रात जावचे पयलीं ती घरा 
पावतली. 


आतां रस्त्यार थोडीं फार्म हावसां तितलीं आसलीं. ही घरां कसौलीच्या घट्ट फातरांनी चौकोनी 
बांदिल्लीं. तांच्या तेर्रासार दुदी आनी मके सुकत घाल्ले. घराच्या हुमज्या भायर बोकड्यो 
बांदिल्ल्यो. बायलो तांब्याच्या आयदनांनी पिंपातलें उदक भरतना गजाली मारतालीं. इला दासाक 
वतना पळोवन सुणें भुकूंक लागले. थोड्या बायलांनी तिची मस्करी करीत - हातूंत तांची दुष्टबुद्दी 
नासली पूण भुरग्यांवरी मस्ती आसली - उलो मारलो. तिणें तांकां सत्री हालोवन दाखयली. ती 
सकाळींच तांकां मेळिल्ली. ती तांचे कडेन भुरग्यांक दिवची लस आनी तांचे फायदे हाचेविशीं 
उलयल्ली. ती देवदारां मदल्यान- जांच्या मदल्यान हवा आवाज करताली- चलताली. 


उजवाडाचीं निमणीं किर्णांय दिसना जालीं. उजवाड आतां वांयग्या कोराचो जालो. कसौलीच्या 
दोंगरा तेंगशेर आशिल्लो कॅरिग्रानो आतां दिसनाशिल्लो. पूण त्या दोंगरार आतांय लोव्ठक्या पितळ 
आनी तांब्याच्या कोराचें वोत आसलें. एक घोण 'मंकी पॉयन्ट' चे तेंगशे वयल्यान उडली. ती 
उडटा ती पळोवन मळबांत एक चूड पेट्टाशी दिसली. घोण ल्हवू ल्हवू देंगणांत देंवंक लागली. 
आनी सुके पान नाजाल्यार हवेंत उडपी जळक्या कागदावरी दिसूंक लागली. 

खरें म्हणल्यार अख्खो दीस गरमी आसली. पूण आतां मात्शी थंडी पडूंक सुरवात जाल्ली. ही 
थंडी उंच उडिल्ल्या धुल्लावेल्यान देवदाराचे जाळयेंतल्यान ल्हवू ल्हवू सकयल देंवताली. थंडेक 
लागून इला दास आपल्या विरविरिल्ल्या रस्मी कपड्यांत शिरशिरली. दीस सरलो. उजवाडूय 
गेलो. जिणेची गरमी गेली. 


सगलें उदास आनी GOA आसा... इला दासान चिंतलें. तिणें आपली सत्री छातयेकडेन घट 
धरली तेन्ना तिचे दांतार दांत आपटूंक लागले. आनी ती फातरांचेर निसरली. एकट्यान ह्या 
जाणरेपणात दोंगरावेलो एदो व्हड रसतो चलून येवप म्हणल्यार मस्करी?.... “ओह? आतां म्हण 
हांव तो रस्तो चलून येवंक शकलें'... तिणें आपले दांत ओंठा पोंदा चाबून चितलें... 'पूण हांव 
अशीं कितलो da चलूंक शकतलीं? कितलो तेंप?' 

सगल्यांत निमणो कावळो आपलें खाण सोदपाचे यत्न सोडून, पासयो मारून, रातची रावची 
वेवस्था करूंक मळबांतल्यान सकयल देंवलो. आतां जिणेचो कसलोच आवाज नाजाल्यार चिन्न 
दिसनासलें. फक्त खेजू कशी इला दास काल्पनिक चिनी देखाव्यांनी भोंवत, एकाद्रया भिवकुज्या 
कापडयावरी ASAT जाळांत आडकल्ली. ह्या सगल्यांतल्यान भायर सरूंक ती कितली आशेल्ली! 


तिका दिशिल्लें नंदा कोला कडल्यान कैरिग्रानोंत रावचे खातीर एक कूड मागून घेवची. घडये 
मगीर ती नंदा कोलाक आपले वांगडा रावंकूच यो म्हणपाक मानार करपाची. नाजाल्यार त्या 
मायेस्त पसरकाराकडल्यान अर्द कील मको तरी मागून हाडूंक जाय आसलो. पूण ती आपल्या 
बापायची चली आसली. तें पोकें दों... तो अभिमान तिका तशें करूंक दी नासलो. आनी आतां 
ती एकलीच चडटेर, देंगणांत, पडत, मरत, रस्त्याचेर पडिल्लीं जळकीं झाडांचीं खोडां व्हनाळत, 
मातयेच्या गुड्यार आशिल्ले आपले मातयेच्या खोंपीत वताली. ती थंय वचून रित्या शेल्फार 
कितेंय खावपाक आसा जाल्यार सोदतली. आनी सगली रात हुलको चाबिल्ल्यान जागून 
काडटली. 


तिचे कडेन हें इतलेंच आसलें. ते खातीर ती धांवत धांवत वताली. 
'आरे देवा! खूब्ब कळाव जालो. हे गरमेंत इतली थंडी आनी इतलें धुकें?" 


तिणें सत्री छातयेकडेन धरली. सांबाळून. आनी एक व्हड कोंड्यांचें रान हुपलें. निसरड्या 
फातरांवेल्यान जे सुवातेर बोकड्यांच्यो लेंडयो पडिल्ल्यो थंयच्यान सकयल देंबक लागली. 


निमणी ती एकदांची दोंगराच्या निमण्या तोंकार पावली. थंय पावप हाचो अर्थ ती आतां घरा 
पावतली. धांवतां धांवतां ती एका व्हड खडपार आदळ्ळी. पूण पडली ना. थंयच्यान तिका 
सकयलो गांव दिसतालो. थंयचें फार्म-हावस तांबड्या फातरांनी बांदिल्लें आनी तें वयल्यान लांबडें 
दिसतालें. ताचे भोंबतणी नोकरांक लागून बांदिल्ल्यो खोंपी दिसताल्यो. त्या खोंपींची पाखीं 
तणाचीं आसली. ताचेर मक्याचीं कणसां सुकत घाल्लीं. खापांखापांनी आशिल्ल्या शेतां वयर गांव 
आसलो. शेतांत पिकिल्लो गंव दिसतालो. बटाट्यांच्यो वाली चिकण मातयेर पातळिल्ल्यो. थंयच 
पावसाच्या उदकाचो तलाव आसलो. तातूंत बेबे SSAA मारीत आङ्डताले. वयल्या रस्त्यान 
गोरवां गळ्यांतले घांटीचो उदास आवाज करीत वतालीं. तांणी खाल्ल्या तणाचो परमळ तिचे मेरेन 
पावलो. तांचे बराबर मोट्ठे MISA तांबडो सुणो आसलो. तो मदींच वास घेवंक SM रावतालो. 
नाजाल्यार भोंकतालो. खंयच अजून कोणागेर दिवो लावंक नासलो. मागीर पयलीं एक feat 
लागतलो. मागीर ताचे फाटल्यान दोन तीन. इला दास बी दिवो लायतली. पूण तातूंत तेल साप्प 
थोडें आसलें. 

आपले काळखे खोंपीत दिवो लायतकीच उजवाड जातलो. मागीर गाय तिचे म्हऱ्यांत येवन 


बसतली. आनी रवंथ करतली. ह्या विचारान इला दास मात्शी एका खडपा पोंदा श्वास घेवंक 
उबी रावली. 


तेन्नाच वांकड्या तिकड्या खडपापोंदच्यान एक सांबळी आयली. सांबळी आवाज 


WO LU RVING उन 


॥॥॥॥॥ 

करिनासतना तिचेर हमटून पडिल्लेवरी पडली. त्या वज्यापोदा ती हुळहुळ्ळी. तिच्या तोंडांतल्यान 
छाती फोडून आङ्डपाचो आवाज आयलो. ते सांवळेन तिची गोमटी अडचिली. तिचो श्वास 
आडखळूळो. तरीकूय तिणे हातपांय मारून बोब मारचो यत्न केलो. कित्याक ती बोब आयकून 
गांवकार धांवत येत जाणा कोण म्हूण! कोणूच ना जाल्यार तो तांबडो सुणो तरी आयकून मदतीक 
येत म्हण! पूण तिच्या गळ्यावेलीं बोटां अजून घट जालीं. आतां तिणें श्वास घेवंक तोंड उकतें 
केलें. आतां तिणें भंयान भायर आयिल्ले आपले दोळे उकते केले. तिणें त्या थंड हयन्हयशा 
उजवाडांत प्रीतसिंहाक पळेलो. तो थंय उबो आसलो. ताचें तोंड उकतें आनी दांत भायर आयिल्ले. 
ताच्या दोळ्यांत रागाचे इंगळे पेट्टाले. इला दासान आपल्या हातांनी ताचे हात काडून उडोवचे यत्न 
केले. ताणें हात काडले. पूण त्या हातांनी गळ्याक बांदिल्लो लेंस काडपाक. ताणें लेंस काडलो. 
आनी तिच्या नाका तोंडार बांदलो. आनी तो, तो लेंस आंवळीत रावलो. तिचो श्वास भितरले 
भितर SCA म्हण! मात्शें रावन ते सांवळेन लेंस सोडलो आनी तो तिचे कपडे पिंजूंक लागलो. ताणें 
एकाच धपक्यान खर्र करून कपडे पिंजले. तो तिचे कपडे तिचें gaa आंग दिसमेरेन पिंजित 
रावलो. ताणें तिका ओडीत व्हेली. धुल आनी बोकड्यांच्या लेंडयांनी तिका उडयली. आनी तिचेर 
बलात्कार केलो. ती फार्टीफुर्डे चिड़्डीछ्ले आनी मुडिल्ले अवस्थेंत निष्प्राण तुटिल्ली आनी सगले 
सोंपिछेवरी जमनीर पडली. 
आतां सारको काळोख जाल्लो. 


सांजेर सांजेच्या काळखाक कांपीत जेन्ना फोनाची रिंग वाजत रावली तेन्ना नंदा कौल रागान दोनूय 
हात आपटीत ओग्गी रावली. घडये दुसरे खेप फोन वाजत. पूण ना. ही इला दास काय आसची ना. 
इला एका वरां पयलीं हांगासावन गेलां. हो ताचो फोन आसचो ना. राँग नंबर आसूं येता. ती भितर 
कशीच वच्ची ना. हांगा भायर वातावरण कितलें सुंदर जालां! रातीच्यो निळ्यो सांवळ्यो थंड 
उदकावरी पातळत आसात. रातकिड्यान एकेक करून आपलें संगीत सुरू केल्लें. अंधूक दिवे 
दोंगराचेर फुलावरी फुलताले. हाका वाजूं दी. रिंग... रिंग... रिंग.... 


तेन्नाच रामलाल भायर आयलो. लांब धेंपां मारीत तो घरा भितर गेलो. आनी ताणें फोनाचो 
रिसीव्हर काडून ताका ओगी केलो. ताचीं पावलां ताचे सावळेर आनीकूय व्हड दिसतालीं. 


नंदा कोलाक YS जालें. ती पासयो मारूंक लागली. पासय मारतना तिणें एका रूपेरी 
फुलपाख्याक ओगीच त्रास दिलो. तें बाबडे एका फुलार बसून धोलतालें. हिका लागून तें 
फडफडत उडून गेलें. रामलालाकूच फोनार जाप दिवं दी. ओगीच म्हजे जिणेंत धवळूकपणां 
करतात. असल्यांक रामलालानूच जाप दिल्ली बरी! तिका काळखांत एकलेकूच रावपाचें आसलें. 

पूण रामलाल व्हारांदार आयलो. आनी फोनाच्या आवाजाचे सुवातेर आपल्या घोगऱ्या 
आवाजान ताणे म्हणलें, ASA, तुमचो फोन!' 

तिणे रागान आपलीं बोटां मोडलीं. तिका एकलेक कोणूच सोडचो ना? भयंकर आनी घुस्पल्ली 
दनपार जाल्या उपरांत इला दास एक वर तिगेल्या कानांत आङ्डली. आतां ताचे पसून शांती 


मेळोवंक तिका एक वर तरी नाका? देवदाराची हवा खायत तिणें आपले आपल्याक सांबाळुकूय 
फावना? 


तिणें फातरांची वाट सोरपावरी हुपली. व्हारांदाचीं सोंपणां चडून ज्या मेजार काळो फोन 
दवरिछ्लो थंय ती गेली. कुशीक जनेल आसलें. तांतल्यान मोने आनी धुल्लान भरिल्लें मळब 
हयन्हयशें दिसतालें. ल्हान स्टुलार बसून तिणें रिसिव्हर उखलून म्हणलें, TA?’ 

'मॅडम, हांव पी. के. शुक्ला. गडखल ठाण्याचो पोलिस इनचार्ज.' तरतरीत आनी शिटूक 
आवाज आयलो. त्या आवाजान ती आपली उबगण मात्शी विसरली. 


'तुमी इला दास जी गडखल क्षेत्राची जनसंपर्क अधिकारी आसा तिका वळखता?' 


इला दास कॅरिग्नानो सोडटा / 737 


‘ail! कपलाक आंठयो घालीत नंदा कोलान म्हणलें, आनी एका हातान ती कपलाचे खुबे 
चेपूंक लागली. 

'तुमी जाता तितले बेगीन पोलीस स्टेशनार येयात. तुमचें नांव आनी फोन नंबर तांचे पोतयेंत 
मेळ्ळो.' 


नंदा कौलाली तकली एका झटक्यांत एकेवटेन गेली. तिचो हात कपलावेल्यान गळ्यार 
आयलो. 


'इला? इला दास?' ती फुतफुतून उलयली. 

'हां मॅडम!' नंदा कोलालो नाटकी आवाज आयकुनूच विश्वास भरिल्ल्या आवाजान ताणें 
परतून सांगलें, 

“ती तिमारपुर गांवांत वचपी रस्त्यार पडिल्ली मेळ्ळी. गांववाल्यांनी तिका पळेली. तिगेलो गळो 


कोणेतरी अडचिला. दोतोर बी हांगा आसा. तो म्हणटा तिचेर बलात्कार जाला. ती मेल्या. प्लीज 
पोलीस स्टेशनार येवन तुमी तिका वळखल्यार बरें जातलें...' 


पूण नंदा कौलान मुखार काय आयकलेंच ना. तिणें हातांतलो फोन सोडलो. तकली फाटीं 
व्हरून तिणें खोल श्वास घेतलो.... ना. ना. हें फट! ना अशें जावंक शकना... हें सगलें फट... 
इलाचेर बलात्कार जावंक ना. ती मरूंक ना. हें फट. सगलें फट... तिणें राकाक सांगिल्ले तें फट 
आसलें. तिचो बापूय केन्ना तिबेट गेलोच ना. ताणें ती बुद्धाली मूर्त फेरीवाल्याकडल्यान घेतिल्ली. 
तांच्या घरा अस्वलां, चित्ते नासलेच... थंय फक्कत रस्ताद सुणे आनी कीर आसले... तिगेल्या 
घोवाक ती केन्नाच आवडली ना. आनी ताणें तिका राणयेवरी केन्नाच दवरलें ना. ताणें सगली जीण 
मिस्‌ डेव्हीड- जी गणिताची प्राध्यापक आसली- वांगडा सारली. ताणें तिचे कडेन लग्न केलें ना. 
कित्याक जाल्यार ती किरिस्तांव आसली. पूण जल्मभर तिचो मोग केलो. नंदाल्या भुरग्यांनी 
तिका केन्ना वळखलेंच ना. आनी तांकां समजूंक शकली ना. आनी तिणें तांचेर केन्ना मोग केलो 
ना. ती थंय आपले इत्सेन एकली रावनासली. ती थंय एकली रावताली. कित्याक जाल्यार 
भुरग्यांनी तशी रावपाक, तिचेर चेपण हाडलें. ते सगले नखरे. तीं सगलीं व्हडपणां जीं तिणें राकाक 
सांगिल्लीं तीं फट आसली. तशें सांगून ती राकालें मन आपले वटेन करूंक सोदताली. ताका लागून 
तिका रातची न्हीद बरी लागताली. एका अर्थान त्यो गजाली न्हिदेच्या गुळयांचें काम करताल्यो. 
इला बी फट उलयल्ली. तिणे फटाश्यो मारिल्ल्यो. ती फोनावेल्या मनशाक सांगूक सोदताली. 'ना'. 
ती व्हडाव्हडान रडूंक सोदताली. पूण तिच्या तोंडांतल्यान आवाजूच ONT सि नी गळो भरून 





नेत 


आनी सकयलूच हुमकळत दवरली. 

जनेलार बुरके ओडिल्लेवरी आवाज येतालो. मागीर 
तोच आवाज थापरिल्ले वरी येवंक लागलो. 

'नानी, नानी.' 


732/ दोंगरावेलो उजो 


राका शिंयान कुडकुत लिलिचीं फुलां माड्डीत जनेलापोंदच्या फातरार उबें रावन उलो 
मारतालें. 

“पळे नानी, हांवें रानाक उजो घालो. रान जळटा.' 

ल्हवू ल्हवू थापटीत पूण आवाज चड उंच करीत ताणें म्हणले. भितर पळोवपा खातीर ताणें 
तकली वयर केली. पळेत जाल्यार नंदा कौल आपली तकली हुमकळयत स्टुलार बसल्या. 
काळ्या फोनाचो रिसिव्हर हुमकळटालो. आनी लांब तार हालताली. 

सकयल खळयेंत सुकीं लाकडां आनी तण उज्यान तडतडत जळटालीं. काळो धुंबर घुंवत 
घुंबत दोंगरार चडटालो. 














फायर ऑन द मावंटन (4977) ही अनिता देसाय हांची इंग्लीश कादंबरी 
गाजल्या. (978 त हे कांदंबरीक साहित्य अकादेमीचो पुरस्कार फाव जाला. 
हेर पुरस्कारुय हे कादंबरीक मेळ्ळ्यात. हे कादंबरीचो कोंकणी अणकार 
म्हळ्यार दॉगरावेलो IN. 
हे कादंबरींत तीन बायलो आनी तांचे शोषित जिणेविशींचें, जिणेतल्या 
तणावाविशींचे कथानक लेखिकेन नकसूद उतरानी विणलां. बायलांचे जिणेतले 
'सदचेच कश्ट आनी जाणटे पिरायेंतले भोगणार इतले क्लेशकारी थारतात हें 
पात्रांच्या मनविश्वांत खोलायेन रिंगून लेखिकेन आगळे पद्धतीन मांडलां. 


कसौली ह्या सिमल्यालागसारच्या थंड हवेच्या दोंगुल्लेचेर हें कथानक घडटा. 

_दोंगुल्लेवयले सैम, जिवावळ आनी रुखावळ हांचीं वर्णना लेखिकेन सोबितकायेन 
पितारल्यांत. प्रभावी शेवट आशयघनता, सुटसुटीत शैली, जिते जिवें संवाद, 
सूचकतायेंतली खोलाय हीं कादंबरीचीं खाशेलपणा. 


अनिता देसाय (जल्म (937) ही सिद्धहस्त इंग्लिश कादंबरीकार आनी 
कथाकार. फायर ऑन द Weed ही तिगेली कादंबरी साबार भाशानी 
अणकारीत जाल्या. तिचें भुरगेपण मसूरी ह्या दिल्लीच्या उत्तरेकडल्या थंड 
हवेच्या वाठारांत गेलें. इंग्लिश साहित्याचे शिकप तिणे दिल्ली विद्यपिठांतल्यान 
घेतलें. 

द पिकॉक (4973) ERIA ऑफ द सिटी (975) इन कस्टडी (984), 
ERAT frrr ((999), ह्यो तिच्यो काय गाजिल्ल्यो हेर साहित्यकृती. 
शीला कोळंबकार कोकणी कथाकार AIMP ह्या व्यक्तिचित्रणाच्या 
पुस्तकाक साहित्य अकादेमी पुरस्कार WATT सुकणे ह्या अणकारीत पुस्तकाक 
साहित्य अकादेमीचो अनुवाद पुरस्कार फाव जाला. 

